खंस्कूत सशोधन ससत्‌ ग्र-थमाला - २९ 


श्रीभगवदधामानुजविरयितः 





सस्क्त-संशोधन-ससत्‌ 
यादवादिः (मेलुकोटे) - ५७९ ४३१ 


> 


^) 
4 


सस्कत-संशोधन-संसद-ग्रन्थमाला - २९१ 


भी भगवद्रामानुजविरचितः 
वेदान्तसारः 





सम्पद कश्यः 
संसत्‌ संशोधकः 


संस्क्‌त-संशोधन-संसत्‌ 
याट्वाद्धिः (मेलुकोटे) - ५७२९ ४३१९ 


१९९ 


वेदान्तसारः 


सुदणम्‌ : १९९ द्‌ 


प्रतयः : ९०७०० 
©) संस्कत संथोयन संसत्‌, यादवाद्धिः (मेलुकोटे 


सम्पादकाः - संसत्‌ संशोधकाः 


मूल्यम्‌ : 


( नतमसमममः 
( श्रीवेङकटेऽवरदेवस्थानवितीर्णद्रविणसम्पन्तसमुद्रणः ` 


प्रकाशकः तथा सुदधकः : 
निर्देशकः 

संस्कूत-संशोधन-ससत्‌ 

यादवाद्िः (मेलुकोटे) - ५.७९ ४३९ 


^८20 ला) ‰ 01 9 ता1ा1{ ९८९५९०८} 961८5 - 21 


^ पि 54 २५ 
(07 
ए7^6^ ^) 1२/04 पा 14 


{.011€6 ४ 
9101078 9 171€ ^८्वर्वला1# 


^(-^1)1.24 # 1 9 ^ ५९ रा २.५1. रा 
(7.0 - 571 431 


1993 


+" ^+ ५५२41] 

{151 411 : 1993 

(00145 : 1000 

©) 4८८८1८71} ८# 9८14८71 २८५८८८1, ॥4€/(८^7€. 
{.त11075;: 90 त$ र 10८ ^(<व्रतला1# 


11८: 


[= ५ 





[1115 001^ 15 [07115166 "3 1110 प्नाातालाव। 
^ 45151011 01 [1771121 [12१1 


{2८५ 24111व19114 10 [ला ऽल{ला८ ` ^14 ि 


[7171157 २लादा0णऽ 2300165" 





पाओल 87त नि : 
[ाध्टजग 

१ ८तलाा# ॐ 9 वा75व11 २८५द्वा८॥ 
१८11८01८ - 57] 431 


{0२ £ 0२7 


717८ 7€श्टघ्व्‌ ^(त्र १ रितरा] 125 जला 117८ 
४/0115 \/111611 वाट (तावद्य 10 06 {1€ 71716 शला)ऽ ग 
\/1515120४६1116 [दा वधााल९. 51005, [11९ 11८27114 {2८4 
रितराावा1प] ८0४१5 ५८०15, 15 111८ ५५८] ाठण्णा (्तााालाावा\ 
011 687 0/1777व5 द्रात ० एववत्रा पपा), 5८ ज्टा८]# वाहएपाादाा१11*6, 
(011110€ाऽ18], {द्ला7111८] 810 [ल€ाऽ९. {0 बो ध।८€ [115 ४1८५५ऽ छ 
02/01/1071 0414. ९51] पा7तटाऽ1010801८. रिवााावा1प[ 1८078 195 
2001८ \1416त [जाऽ ° (८०ा7711€1181165 \12.. 1८4011८4 = 71 


1८८411८4. 


1 ॥८वद८ऽ वाव 1116 [पाका 4110 {1८ [दा1९]-८01८ल])15 
(1/75व):८1*44)व50 9 {116 57/वड [1५८ एट्ला [01€5€1116त 17 | 
0116 0 {५0 11८5. [{ 15 9 (गालीला)51*€ {1९81186 05८ प्ा 10 


1110856 ५,110 1४८८ 111८ 1171 10 5[0% {€ [जाला 97180145 0771, 


#/1111 8 *1८ ५ 10 {2111181 11€ ऽ€्ट<टाऽ 01 1५10**1€५2€ 
17 [टा अतर ता रवारा] वल्वा४8'5 ५८0ा]५5, {16 (वता 
1125 {वला ए) [प7]1दबा0ा ग ला110] ल्ताणाऽ ग 115 
11116 ४*०]५5. [7 [115 5€ा16€8. ९0/1450771 {195 ला [00115160 


71 णा ज्जुप्ा0€ऽ एना (ता7लातध10पऽ 10168 वत्‌ बुला त16८5. 
^1ना7ला एणा); /८वव111105का7ह्ाव/4 15 {0 0€ 1९1695९0 शन]. 


८0111111 ^८00ा1# 190 (16151६0 8 0९६517€ {10 
7011571 [€ एवा 1€>18 गा [€ गाह्ाा2। ए०ा<ऽ ०1 11475(वकावादव, 
2५ 1८१ व€ छां ज करा. ऽ्ल) [वएा८वालाऽ ५५11] 0८ परली] 


107 1€[2€81€त 1€90118 ग {€ 01011141. 


€ 416 8120 10 719८८ [र0ि८ 17८ 1€वतदाऽ टवा 1व5व7च, 
॑ 0 
{116 0121712] 1८ श्र पणा ४वा00ा5 111 1८04112. 11 15 10760 1191 


111 ४0]; ४1]] 1710 8 1८2त$ ५/€८0ा16€. 


(प्रा [वाऽ ०८ तत {0 [प्रा (11011 [2८५४- 
51110111 {07 1116 [11८19] 855151816€ [70५1060 {07 {1६ 
001८भाजा ज {115 णू. *४८ वाट 2150 [धर] {0 {1६ 


51101875 ५110 [१*€ [112६0 11 115 [1लृ0वा811011. 


1०93 १. ^. 9. ९२५५६ 
32188101 (ऽता 


प्रथमाध्याये 
परथमः पादः 
द्वितीयः पादः 
तृतीयः पादः 
चतुर्थः पादः 


द्वितीयाध्याये 
प्रथमः पादः 
द्वितीयः पादः 
तृतीयः पादः 
चतुर्थः पादः 


तृतीयाध्याये 
प्रथमः पादः 
द्वितीयः पादः 
तृतीयः पादः 
चतुर्थः पादः 


९९ 
२६ 
२८ 


ख 
(१५५ 
६४ 
५9 


५७९ 
८५ 
९५ 
१९३ 


६ धये 
प्रथमः पादः 


द्वितीयः पादः 


तृतीयः पादः 
चतुर्थः पादः 


९२९ 
९२७ 
९६२ 
९३६ 


श्रीः 
श्रीमते रामानुजाय नमः 
श्रीभगवद्धामानुजविरयितः 


वेदान्तसारः 


प्रथमाध्याये प्रथमः पादः 


समस्तचिदचिद्भस्तुशरीरायाखिलात्सने । 
श्रीमते निर्मलानन्दोदन्वते विष्णवे नमः ॥ 
परमपुरुषप्रसादात्‌ वेदान्तसार, उदध्ियते - 
जिज्ञासाधिकरणम्‌ ॥ ९ ॥ 
अथातो ब्रह्मजिज्ञासा । २।९।२॥ 
अत्रायमथणन्द आनन्तर्ये वर्तते ; अतश्शब्दशिरस्कत्वात्‌) अतश्शन्दश्च 
पूर्ववृत्तस्य हेतुभावे । पूर्ववृत्तं च कर्मज्लानमिति विज्ञायते, आरिप्सितस्य 
ब्रह्मज्ञानस्य वेदार्थविचारेकदेशत्वात्‌। अधीतवेदस्य हि पुरुषस्य कर्मप्रति- 
पादनोपक्रमत्वाद्रेदानां कर्मविचारः प्रथम कार्यः इति, “अथातो धर्मजिज्ञासा 
इत्युक्तम्‌ । कर्मणा च प्रकृतिविकृतिरूपाणो धर्मर्थिकामरूपपुरुषार्थसाधन- 
तानिशचयः, ्रभुत्वादार्त्विज्यम्‌ इत्यन्तेन सूत्रकलपेन सडकर्षणः कृतः) 
एवं वेदस्यार्थपरत्वे, कर्मणां च तदर्थत्वे, तेषां च केवलानां त्रिवर्गफलत्वे 
निश्चिते सति, वेदैकदेशभूतवेदान्तभागे केवलकर्मणामल्पास्थिरफलत्वं 


१. सारार्थ. क, ग. २. ससङ्कर्षण. घ, छ; सड कर्षणेन. ग च. 


वेदान्तसारः 
भरह्यज्ञानस्थ य अनन्तस्थिरफलत्वमापाततो दृष्टगः , अनन्तर मुमुक्षोः 
अवधारितपरिनिष्पन्नवस्तुबोधजननशब्दशक्तः पुरुषस्य, ब्रह्मवुभुत्सा जायत 
इति ' अधाता ब्रह्मजिन्नासा इति कर्मविचारा+९ तत एव हतो: ब्रह्मविचारः 
कर्तव्य इत्युक्तं भर्वति ) 

तदिदमाह श्रुतिः - "परीक्ष्य लोकान्‌ कर्मचितान्‌ ब्राह्यणो निर्वद- 
मायान्नास्त्यकृतः कृतेन । तद्विज्ञानार्थं स गुरुमेवाभिगच्छत्समित्पाणिः श्रोत्रियं 
ब्रह्मनिष्ठम्‌ ¦ तस्मे स विद्वानुपसन्नाय सम्यक्‌ प्रशान्तचित्ताय शमान्विताय । 
येनाक्षरं पुरुष वेद सत्यं प्रोवाच तां तत्त्वतो ब्रह्मविद्याम्‌! । इति । व्राह्मणः - 
येदाभ्यासरतः। कर्मचितान्‌- कर्मणा संपादितान्‌ लोकान्‌, आराध्यश्षयिष्णत्वेन 
क्षयस्वभवान्‌, कर्ममीमांस्तया परीक्ष्य । अकृतः - नित्य. परमपुरुषः, कृतेन - 
कर्मणा न गपाद्य इति. यो निर्वेदमायात्‌, सः तद्विज्ञानार्थं गषटमेवाभिगच्छेत्‌ ; 
समित्पाणिः, श्रोत्रिय - वेदान्तवेदिन, ब्रह्मनिष्ठं - साक्नाकृत-परमपुरुष- 
स्वरूपम्‌ । स - गुरुः, सम्यगुपसननाय स्मै, येन - विद्यविरेषण, जश्षरं - सत्यं 
परमपुरुष, वेद - विद्यात्‌ , तां - ब्रह्मविद्यां, प्रोवाय - प्रतरूयादित्यर्थः ¦ ख गुरु 
मेवाभिगच्छेत्‌. तस्मे स विद्धान्‌ प्रोवाचेत्यन्वयात्‌, अप्राप्तत्वाच्च; विधावपि 
लिटा विधानात्‌ ~ छन्दसि लुडलडलिटः' इति ॥ १ ॥ 

इति जिज्ञासाधिकरणम्‌ ॥ 


जन्माद्यधिकरणम्‌ ॥ २॥ 
जन्माद्यस्य यत्तः। २।२।२॥ 
अस्य विचित्रचिदचिन्मिश्रस्य व्यवस्थितसुखदुःखोपभोगस्य जगतो जन्म- 
स्थितिलयाः यतः, तद्‌ ब्रह्यति प्रतिपादयति श्रुतिरित्यर्थः ; 'यतो वा इमानि भूतानि 
जायन्ते । येन जातानि जीवन्ति । यत्प्रयन्त्यभिसविशन्ति ! तद्विजिज्ञासस्व । तद्‌ 
ब्रह्मेति इति । सूत्रे यतः' इति हेतौ पचमी, जनिस्थितिलयानो साधारणत्वात्‌ । 
जनिहेतुत्वं च, निमित्तोपादानरूपं विवक्षितम्‌। "यतः इति हि श्रुतिः । इह 
उभयविषया । कथमिति चेत्‌, "यतो वा इमानि इति प्रसिद्धवन्नर्देशात्‌ , 
प्रसिद्धेश्योभयविषयत्वात्‌ । 'सदेव सोम्येदमग्र आसीदेकमेवद्वितीयम्‌, 


जन्माद्यधिकरणम्‌ 
तदेक्षत बहु स्या प्रजायेयेति । ततेजोससृजनः इत्यत्र सदेवेदमगे 
एकमेवासीदित्युपाद्रानतां प्रतिपाद्य, उद्वितीयमित्यधिष्टप्प्परनिगरणात 
सच्छब्दवाच्ये ब्रह्मैव निमित्तमुपादानं चेति पिज्ञायते । नथः 'तरैः्नन ट्ष स्यः 
प्रजायेय इत्यात्मन एव विचित्रस्थिरत्रसरूपेण बहुभवनं संकल्प्य, तथैव 
सृष्टिवयनाच्य । अतः श्रुतावपि "यतः" इति हेतौ पचमी । 
अत्रैव ~ ब्रह्मणो जगन्निमित्तत्वमुपादानत्वं च प्रतिपादितमर्थविरोधात्‌ 
(अस्मान्मायी सृजते विश्वमेतत्‌! इत्यादिविशेषश्रुत्या च्धिप्य "प्रकुतिश्य 
परतिज्ञादृष्टन्तानुपरोधात्‌, अभिध्योपदेशाच्य, साक्षाच्योभयाम्नान "त्‌. आत्म- 
क्तेः इत्यादिभिः सूत्रैः परिहरिष्यते । 
ननु च - सर्वज्ञं सर्वशक्ति सत्यसंकल्पं निरवद्य या निरस्तसमस्त- 
पुरुषार्थगन्धं ब्रद्यैवात्मान विचित्रचिदचिन्मिश्र जगदूपमिदं सर्वमसुजनेति 
कथमुपपद्यते ? तदेतत्‌ सूत्रकारः स्वयमेव परिचोद्य परिहरिष्यति, । अपीयौ 
तद्रत्प्रसङगादसमजसम्‌ ईइतरव्यपदेशाद्धिताकरणादिदोषप्रसक्तिः' रत्ति 
योद्‌ ¦ परिहारस्तु - न तु दृष्टान्तभावात्‌ अधिक तु भेदनिर्देशात्‌! इति च. 
क्षर त्वविद्या ह्यमृतं तु विद्या विद्याविद्ये ईशते यस्तु सोःन्यः' स कारणं 
करणाधिपाधिपो न चास्य कश्चिज्जनिता न चाधिपः श्रं प्रधानममृताक्षरं हरः 
क्षरात्मानावीशते देव एकः'। (अचिद्वर्ग स्वात्मनो भोग्यत्वेन हरतीति भोक्ता 
हरः इत्युच्यते ।} 
“द्वाविमौ पुरुषौ लोके क्षरश्चाक्षर एव च। 
क्षरः सर्वाणि भूतानि कूटस्थोऽश्चर उच्यते ॥ 
उत्तमः पुरुषस्त्वन्यः परमात्मेत्युदाहतः। 
यो लोकत्रयमाविश्य बिभर्त्यव्यय ईवरः ॥ 
यस्मात्‌ क्षरमतीतोऽहमक्षरादपि चोत्तमः । 
अतोऽस्मि लोके वेदे च प्रथितः पुरुषोत्तमः ॥” 
इत्यादिश्रुतिस्मृतिगणेः, प्रत्यगात्मनो ब्रह्मणो भेदेन निर्देशात्‌। परमपुरुषार्थ 
भागिनः प्रत्यगात्मनोऽधिकमर्थान्तरभूतं ब्रह्म । तच्च प्रत्यगात्मशरीरकतयाः 
तदात्मभूतम्‌ । प्रत्यगात्मनस्तच्छरीरत्वं ब्रह्मणस्तदात्मत्वं च "य आत्मनि 


4 वेदान्तसारः 
तिष्ठन्‌ ' यस्यात्मा शरीरम्‌' एष सर्वभूतान्तरात्मापहतपाप्मा दिव्यो देव एको 
नारायणः इत्यादिश्रुतिशतसमधिगतम्‌ । सशरीरस्य आत्मनः कार्यावस्था- 
प्राप्तावपि गुणदोषव्यवस्थितेः दृष्टान्तभावात्‌ ब्रह्मणि न दोषप्रसक्तिरिति न 
अश्षामजस्यं वेदान्तवाक्यस्येति न तुं दृष्टान्तभावात्‌ इत्युक्तम्‌ । दृष्टान्तश्च 
देवमनुष्यादिशन्दवाच्यस्य सशरीरस्य आत्मनः मनुष्यो बालो युवा स्थविरः' 
इति नानावस्थाप्राप्तावपि, बालत्वयुवत्वस्थविरत्वादयः शरीरगता दोषाः नात्मानं 
स्पृशन्ति, आत्मगताश्च ज्ञानसुखादयो न शरीरमिति । अतः कार्यावस्थं 
कारणावस्थं च ब्रह्य प्रत्यगात्मशरीरतया तदात्मभूतमिति प्रत्यगात्मवायिना 
शब्देन ब्रह्माभिधाने, तच्छनब्दसामानाधिकरण्ये च हेतु वक्तु, निरसनीय मतद्धये 
"्रतिन्ञासिद्धेर्लिहगमाश्मरथ्यः, “उत्क्रमिष्यत एवम्भावादित्यौडुलोमिः 
इत्युपन्यस्य, “अवस्थितेरिति काशकृत्स्नः इति हेतुरुक्तः। (तत्सृष्ट्वा । 
तदेवानुप्राविशत्‌ । तदनुप्रविश्य । सच्च त्यच्चाभवत्‌! इत्यादिना प्रत्यगात्मन 
आत्मतया अवस्थानात्‌ ब्रह्मणः तच्छब्देनाभिधानं तत्सामानाधिकरण्येन 
व्यपदेशश्च इत्युक्तम्‌ । 

तथा वेषम्यनेर्घुण्ये न सपिक्षत्वात्‌' न क्मविभागादिति चेन्नानादित्वा- 
दुपपद्यते चाप्युपलभ्यते च इति देवमनुष्यादिविषमसृष्टर्जीवकर्मनिमित्तत्वं 
जीवानां तत्तत्कर्मप्रवाहाणां च अनादित्वं च प्रतिपाद्य, तदनादित्वं च "नित्यो 
नित्यानां चेतनश्चेतनानाम्‌ ज्ञारौ द्रौ इत्यादिश्रुतिषु उपलभ्यत इत्युक्त्वा, 
तदनादित्वेऽपि प्रलयकाले चिदचिद्रस्तुनोः भोक्तृभोग्ययोः नामरूपविभागा- 
भावात्‌, (आत्मा वा इदमेक एवाग्र आसीत्‌ । नान्यत्‌ किचन मिषत्‌ 
इत्यादावेकत्वावधारणमुपपद्यते इति सूत्रकारेण स्वयमेवोक्तम्‌ । 

तथा च नात्मा श्रुतेर्नित्यत्वाच्च ताभ्यः" इति प्रत्यगात्मनो नित्यत्वात्‌ 

अनुत्पत्तिमुक्त्वा “ज्ञोऽत एवः इति तस्य ज्ञातृत्वमेव स्वरूपमित्युक्तम्‌ । 
“उत्क्रान्तिगत्यागतीनाम्‌ इत्यादिना तस्याणुत्वं चोक्तम्‌ । 'तदगुणसारत्वाु 
तद्रयपदेशः प्राज्ञवत्‌ , 'यावदात्मभावित्वाच्य न दोषस्तदर्शनात्‌ इति 
ज्लातुरेवात्मनो ज्ञानशब्देन व्यपदेशो ज्ञानगुणसारत्वात्‌, ज्ञानैकनिरूपणीय- 
स्वभावत्वाच्चेत्युक्तम्‌। नित्योपलब्ध्यनुपलब्धिप्रसडगोऽन्यतरनियमो वान्यथा 

इति ज्ञानमात्रस्वरूपात्मवादे, हेत्वन्तरायत्तज्ञानवादे, सर्वगतात्मवादे च दोष 
उक्तः । कर्ता शस्त्रार्थव्त्वात्‌ , उपादानाद्विहारोपदेशशाच्च । व्यपदेःस्च 
क्रियायां न चेन्नर्दश्चविपर्ययः । उपलब्पिवदनियमः । शक्तिविपर्ययात्‌ । 
समाध्यभावाच्च । यथा च तक्षोभयथा ¢ इत्यात्मन एव शुभाशुभेषु कर्मसु 
कर्तृत्वम्‌ ; प्रकतेरकर्तृत्वम्‌ ; प्रकते$्च कर्तृत्वे तस्याः साधारणत्वेन सर्वेषा 
फलानुभवप्रसङगादि च प्रतिपादितम्‌ । परात्तु तच्छतेः' "कृतप्रयत्नापेक्षस्तु 
विहितप्रतिषिद्धावैयर्थ्यादिभ्यः' इत्यात्मन एव कर्तृत्वं परमपुरुषानुमतिसहक्तम्‌ 
इत्युक्तम्‌ । 

(अशो नानाव्यपदेशादन्यथा चपि दाशकितवादित्वमधीयत एके 
मन्त्रवर्णात्‌ । अपि च स्मर्यते । प्रकाशादिवत्तु नैवं परः, स्मरन्ति च' इति, 
"अनीशया शोचति मुह्यमानः । जुष्ट यदा पश्यत्यन्यमीशमस्य महिमानमिति 
वीतशोकः" षरं त्वविद्या ह्यमृतं तु विद्या विद्याविद्ये ईशते यस्तु सोऽन्यः 
प्राज्ञेनात्मना संपरिष्वक्तो न बाह्यं किचन वेद नान्तरम्‌ (तयोरन्यः पिप्पलं 
स्वाद्रत्यनश्नन्नन्यो अभिचाकशीति ज्ञाज्ञौ द्वावजावीशनीशौ' "पृथगात्मानं 
प्ररितारं च मत्वा जुष्टस्ततस्तेनामृत्तत्वमेति' यदा पश्यः पश्यते सक्मवर्णं 
कर्तारमीशं पुरुषं ब्रह्मयोनिम्‌ । तदा विद्धान्‌ पुण्यपापे विधूय निरंजनः परमं 
साम्यमुपेति स कारणं करणाधिपाधिपो न चास्य कश्चिज्जनिता न चाधिपः 
"यः सर्वज्ञः सर्ववित्‌ परास्य शक्तिर्विविधेव श्रूयते स्वाभाविकी ज्ञानबलक्रिया 
च निष्कलं निष्क्रियं शान्तं निरवद्यं निरंजनम्‌ नित्यो नित्यानां चेततनश्चेतना- 
नामेको बहूनो यो विदधाति कामान्‌ । नित्यानां बहूनां येतनाना य एको 
नित्यपचेतनः कामान्‌ विदधातीत्यर्थः । पतिं विश्वस्यात्मेश्वरम्‌' इत्यादिषु 
प्रत्यगात्मनः परमात्मनश्च कर्मवश्यत्वेन शोचितृत्वेनासर्वज्ञत्वेन 
उपासनायत्तमुक्तित्वेन, निरक्द्यत्वेन सर्वज्ञत्वेन सत्यसडकल्पत्वेन सर्वेऽवरत्वेन 
समस्तकल्याणगुणाकरत्वादिना च स्वरूपस्वभावनानात्वव्यपदेशात्‌। तयोरेव 
(तत्वमसि "अयमात्मा ब्रह्म॑ योऽसौ सोऽह, योऽहं सोऽसौ अथ योऽन्यां 
देवतामुपास्ते अन्योऽसावन्योऽहमस्मीति न स वेद “अकृत्स्नो द्येषः 
१. ज्ानवादे. क. 

आत्मेत्येवोपासीत ब्रह्म दाशा ब्रह्म दासा ब्रहयेमे कितवाः इति च 
सर्वजीवात्मनव्यापित्वेन अभेदव्यपदेशाच्च उभयव्यपदेशाविरोधेन परमात्मांशो 
जीवात्मा इत्यभ्युपगन्तव्यम्‌ । न केवलं न्यायसिद्धमिदम्‌ । श्ुतिस्मृतिभ्यां च 
अंशत्वमुक्तं जीवात्मनः - पादोऽ स्य विश्वा भूतानि' “ममेवांशो जीवलोके 
जीवभूतः सनातनः" इति । 
अंशत्वं नाम॒ एकवस्त्पेकदेशत्वम्‌ । तथा सति उभयोरेकवस्तुत्वेन 
विशेषो न स्यात्‌ इत्याशङ्क्य प्रकाशादिवत्तु नैवं पर इति परिहरति । 
अन्यविशेषणतेकस्वभावप्रकाशजातिगुणशरीरविशिष्टान्‌ अग्निन्यक्ति- 
गुण्यात्मनः प्रति, प्रकाशजातिगुणशरीराणा यथा ह्यम्शत्वम्‌ , एवं परमात्मानं 
प्रत्यगात्मशरीरक प्रति प्रत्यगात्मनोंऽशत्वम्‌ । एवं अशत्वे यत्स्वभावोऽश- 
भूतो जीवः, नेवमंशी परमात्मा; सर्वत्र विशेषणविशेष्ययोः स्वरूपस्वभाव- 
भेदात्‌ । एवं च "कर्ता शास्त्रार्थवत्वात्‌ परात्तु तच्छतेः' इत्यनन्तरोक्तं च न 
विरुध्यते । 
एव प्रकाशशरीरवज्जीवात्मनामशत्व पराशरादयः स्मरन्ति च - 
एकदेशस्थितस्याग्नेर्ज्योत्स्ना विस्तारिणी यथा । 
परस्य ब्रह्मणः शक्तिस्तथेदमखिलं जगत्‌ ॥ 
यत्किचित्सुज्यते येन सत्त्वजातेन वे द्विज । 
तस्य सुज्यस्य संभूतौ तत्सर्व वे हरेस्तनुः ॥ 
ते सरवे सर्वभूतस्य विष्णोरंशसमुदभवाः ॥ इति । 
अन्यथा पारमार्थिकापारमार्थिकोपाधिसमाश्रयणेन प्रत्यगात्मरनोऽशत्वे 
ब्रह्मण एव॒ वेदान्तनिवर्त्याः सर्वे दोषाः भवेयुरिति, आभासा एव च' 
इत्यादिसुत्ररुक्तम्‌ । 
अतः सर्वदा चिदचिद्भस्तुशरीरतया तदात्मभूतमेव ब्रह्म, कदाचित्‌ 
अविभक्तनामरूपचिदचिद्भस्तुशरीरं तत्कारणावस्थम्‌ ; कदाचिच्च 
विभक्तनामरूपचिदचिद्रस्तुशरीरं तत्कार्यावस्थं ब्रह्म ; सर्वदा चिदचिद्रस्तु- 
शरीरतया तद्विशिष्टत्वेऽपि ब्रह्मणः, परिणामित्वापुरुषार्थाश्रयत्वे शरीरभूत- 


१. वस्तुत्वेनाविरोधो. ख ग.; विरोधः स्यात्‌ . घ.च. 

चेतनाचेतनवस्तुगते । आत्मभूतं ब्रह्य सर्वदा निरस्तनिखिलदोष- 
धानवधिकतिशयासंख्येयज्ञाननन्दाद्यपरिमितोदारगुणसागरमवतिष्ठत इति 
ब्रहीव जगन्निमित्तम्‌ उपादानं चेति, यतो वा इमानि' इत्यारि. वाक्यं 
प्रतिपादयत्येवेति जन्माद्यस्य यतस्तद्‌ ब्रहेति युष्टुक्तम्‌ । 

सदेव सोम्येदमग्र आसीत्‌। एकमेवाद्वितीयम्‌ ... ... तदेक्षत । बहूस्यो 
प्रजायेय इति। अस्य च अयमर्थः - यस्यात्मा शरीरम्‌ यस्याक्षरं शरीरं यस्य 
पृथिवी शरीरं यस्याव्यक्तं शरीरम्‌, एष सर्वभूतान्तरात्मापहतपाप्मा दिव्यो देव 
एको नारायणः इत्यादिश्रुतेः ब्रह्मणः सर्ददा चिदचिद्भस्तुशरीरकत्वात्‌ 
सदेवेदमिदानीं स्थुलचिदचिद्रस्तुशरीरकत्वेन विभक्तनामरूपम्‌ , अग्रे - 
प्रलयकाले, सुक्ष्मदश्नापन्नचिदचिद्वस्तुशरीरतया नामरूपविभागानर्हम्‌ 
एकमेव आसीत्‌ , स्वयमेव ब्रह्य सर्वज्ञे सर्वशक्ति निमित्तान्तरानपेक्षम्‌ 
अद्वितीयं च अतिष्ठत्‌ । 

"तदैक्षत बहुस्यां प्रजायेय इति तननामरूपविभागानर्हसुषक्ष्मचिदचिद्रस्तु- 
शरीरकतयैकमेवावस्थितं नामरूपविभागार्हस्थुलदशापत्त्या बहुप्रकारं 
स्यामित्येक्षत । स्यां, प्रजायेय' इति व्यष्टिसमष्टिव्यपदेशः। चिदचितोः परस्य 
च प्रलयकालेऽपि व्यवहारानर्हसुक्ष्मभेदः सर्वरवेदान्तिभिः अभ्युपगतः, 
अविद्याक्‌तभेदस्योपाधिकृतभेदस्य च अनादित्वाभ्युपगमात्‌ । इयास्तु 
विशेषः ~ ब्रह्ोवाज्ञमुपाधिसम्बद्धं चेति सर्वश्रुतिस्मृतिन्यायविरोधोऽन्येषाम्‌ । 


तदभावात्‌ अविरोधश्च अस्माकमिति । 
इति जन्माद्यधिकरणम्‌ ॥ 
आस्प्रयोनित्वाधिकरणम्‌ ॥ ३ ॥ 
आस्पयोनित्वात्‌ ॥ १।१९।३ ॥ 


एवं चिदचिद्भस्तुशरीरकतया तद्विशिष्टस्य ब्रह्मण एव जगदुपादानत्वं 
निमित्तत्वं च नानुमानगम्यमिति शस्त्रेकप्रमाणकत्वात्‌ तस्य "यतो वा मानि 
भूतानि' इत्यादि वाक्यं निखिलजगदेककारणं ब्रह्म बोधयत्येवेति सिद्धम्‌ ॥ 
इति आस्प्योनित्वाधिकरणम्‌ ॥ 


६ वेदान्तसारः 


समन्वयाधिकरणम्‌ ॥ ४ ॥ 
तत्तु समन्वयात्‌ । १।१।४॥ 

पुरुषार्थतयान्वयः समन्वयः। शास्त्राख्यप्रमाणस्य पुरुषार्थपर्यवसायित्वेऽपि, 
ब्रह्म स्वस्य परस्य च अनुभवितुरदिशेषेण स्वरूपेण गुणैः विभूत्या च अनुभूय- 
मानम्‌ अनवधिकातिशयानन्दरूपमिति पुरुषार्थत्वेन अभिधेयतयान्वयात्‌ ब्रह्मणः 
शस्त्रप्रमाणकंत्वम्‌ उपपन्नतरमिति निरवद्यम्‌ निखिलजगदेककारणं ब्रह्म 
वेदान्ताः प्रतिपादयन्ति इत्युक्तम्‌ । तस्यैकस्यैकदैव कृत्स्नजगन्निमित्तत्वं 
तस्यैवोपादानतया जगदात्मकत्वं च नानुमानादिगम्यमिति शापस्त्रेक- 
प्रमाणकत्वात्‌, तस्य च अनवधिकातिशयानन्दरूपतया परमपुरुषार्थत्वात्‌ 
वेदान्ता; प्रतिपादयन्त्येवेति स्थिरीकृतम्‌ । 


इति समन्वयाधिकरणम्‌ ॥ 
हक्षत्यधिकरणम्‌ ॥ ५ ॥ 


अतःपरं पादशेषेण जगत्कारणतया प्रधानपुरुषप्रतिपादनानर्हतया सर्वजनं 
सत्यसंकल्पं निरस्ताविद्यादिसमस्तदोषगन्धम्‌ अपरिमितोदारगुणसागःरं ब्रह्मैव 
वेदान्ताः प्रतिपादयन्ति इत्युच्यते । तत्न तावत्‌ प्रधानं वेदान्तप्रतिपादनानर्हम्‌ 


इत्याह - 
हक्षतेनशिब्दम्‌ । १।१।५॥ 
अशब्दम्‌ आनुमानिक प्रधानम्‌ । न तत्‌ वेदान्तवेद्यम्‌। कतः? ईक्षतेः 
सदेव सोम्येदमग्र आसीदेकमेवाद्वितीयम्‌' इति प्रस्तुतजगत्कारण- 
व्यापारवाचिनः ईक्षतेर्धतिोः श्रवणात्‌ 'तदैश्षत बहू स्याम्‌ इति ॥ 


गोणश्चेन्नात्मशब्दात्‌ । १। १।६॥ 
तत्तेज रक्षत इत्यादरिष्वचेतनेऽपि वस्तुनि ईक्षतिः श्रुयते । स हि तत्र 
गौणः । एवम्‌ अत्रापि प्रधान एव ईक्षतिर्गोण इति चेत्‌ , नैतदुपपद्यते; प्रस्युते 
सच्छब्दवाच्ये श्रूयमाणाच्येतनवाचिन आत्मशब्दात्‌ । स आत्मा, तत्त्वमसि 
श्वेतकंतो' इति हि उत्तरत्र श्रुयते । 


ईक्षत्यधिकरणम्‌ 0 
तेजःप्रभृतिष्वपि न गौणमीश्णम्‌ । तेजःप्रभृतिशब्देरपि तत्तच्छरीरकं 
बरहयीवाभिधीयते; “अनेन जीवेनात्मनानुप्रविश्य नामरूपे व्याकरवाणि इति 
ब्रह्ात्मकजीवानुप्रवेशादेव सर्वस्य वस्तुनो नामरूपभाक्त्वात्‌ । (तत्सृष्ट्वा 1 
तदेवानुप्राविशत्‌। तदनुप्रविश्य । सच्च त्यच्चाभवत्‌ । निरुक्तचानिरुक्तं च ) 
निलयनचानिलयनं च । विज्ञानं चाविज्ञानं च। सत्यं चानृतं च सत्यमभवत्‌ 
इति चेतनमचेतनं च पृथद्निर्दिश्य तदुभयमनुप्रविश्य सत्‌ त्यत्‌ शब्द- 
वाच्योऽभवदिति हि समानप्रकरणे स्पष्टमभिहितम्‌ ॥ 


तन्निष्ठस्य मोक्ोपदेजात्‌। ९।९।७ ॥ 
इतश्च प्रधानादर्थान्तरभूतं, सच्छन्दाभिहितं जगत्कारणम्‌ ; 
सच्छन्दाभिहिततत्वनिष्टस्य मोक्षोपदेशात्‌ । तस्य तावदेव चिरं यावन्न- 
विमोक्ष्येऽथ सम्पत्स्ये इति हि तन्निष्ठस्य मोक्षः उपदिश्यते । प्रधानकारण- 
वादिनामपिः हि प्रधाननिष्टस्य मोक्षो नाभिमतः ॥ 


हेयत्वावचनाच्च । १।१।८ ॥ 
यदि प्रधानमत्र विवक्षितं ; तदा तस्य हेयत्वम्‌* अध्येयत्वम्‌ उच्येत । न 
तदुच्यते । मोक्षसाधनतया ध्येयत्वमेव हि अत्रोच्यते "तत्त्वमसि श्वेतकेतोः 
इत्यादिना ॥ 


प्रतिज्ञाविरोधात्‌। १।९।९॥ 
इतश्च न प्रधानम्‌ ; एकविज्ञानेन सर्वविन्ञानप्रतिज्ञाविरोधात्‌ । सच्छन्द- 
वाच्यतत््व्ञानेन तत्कार्यतया चेतनायेतनसर्ववस्तुन्ञान येनाश्रुते श्रुत भवतिः 
इत्यादिना प्रतिक्ञातम्‌ । तद्धि प्रधानकारणवादे विरुध्यते, चेतनस्य प्रधान- 
कार्यत्वाभावात्‌ । प्रधानादर्थान्तरभूतब्रह्मकारणवादे चिदचिद्रस्तुशरीरकम्‌ 


९. अर्थान्तर. क.घ.छ. २. वादिनापि. ग. ३. नाभिहित्ः. ग. 9. हेयत्वात्‌ .घ.छ. 


६) वेदान्तरः 
ब्रह्मैव नामरूपविभागविभगाभ्यःः कार्यं कारणं रः , ब्रहमद्धानन कत्स्ः" 
स्रातता उपपद्यते ॥ 


स्याप्ययात्‌। २।१।१०॥ 
इतश्च न प्रधानम्‌ ! (स्वप्नान्तं मे सोम्य विजानीहीति । यत्रैतत्पुरुषः 
स्वपिति नाम सता सोम्य नद्‌ सम्पन्नो भवति ! स्वमपीनो भवति ! तस्मादेन 
स्वपितीत्यायक्षते । स्वं ह्यपीतो भवति इति जीवस्य. चेतनस्य सुषुप्तस्य, सता 
सम्पन्नस्य स्वाप्ययवचनात्‌, प्रधानादर्थान्तरभूतं सच्छब्दवाच्यम्‌ इति 
विज्ञायते । स्वमपीतो भवति - आत्मानमेव जीवोऽपीतो भवतीत्यर्थः । 
चिदचिद्रस्तुशरीरकं तदात्मभूतं ब्रह्यव जीवशब्देनापि अभिधीयत इति 
नामरूपव्याकरणश्रुत्या उक्तम्‌। तज्जीवशब्दाभिधेयं परं ब्रह्मैव सुषुप्ति- 
कालेऽपि प्रलयकाल इव नामरूपपरिष्वङगाभावात्‌ केवलसच्छब्दाभि- 
धेयमिति "सता सोम्य तदा सम्पन्नो भवति । स्वमपीतो भवति' इत्युच्यते ¦ 
तथा समानप्रकरणे नामरूपपरिष्वडगाभावेन प्राज्ञेनैव परिष्वडगात्‌, 
प्राज्ञेनात्मना सम्परिष्वक्तो न बाह्यं किंचन वेद नान्तरम्‌ इत्युच्यते । 
आमोश्नाज्जीवस्य नामरूपपरिष्वडगादेव हि स्वव्यतिरिक्तविषयन्ञानोदयः । 
सुषुप्तिकाले हि नामरूपे विहाय सत्ता सम्परिष्वक्तः; पुनरपि जागरदशायां 
नामरूपे परिष्वज्य, तत्तन्नामरूपो भवतीति श्रुत्यन्तरे स्पष्टमभिधीयते । यथा 
(सुषुप्तः ..... स्वप्नं न कचन पश्यति, अथास्मिन्‌ प्राण एवैकधा भवति । ` 
"एतस्माद्रा आत्मनः प्राणा यथायतनं" विप्रतिष्ठन्ते । तथा त इह व्याघ्रो वा 
सिंहो वा वृको वा वराहो वा ... ... यद्यद्भवन्ति तदाभवन्ति इति ॥ 


गतिसामान्यात्‌ । ९।१।९९॥ 
सकलोपनिषद्गतिसामान्यात्‌ अस्यामप्युपनिषदि न प्रधानं कारणमिति 
जायते । "आत्मा वा इदमेक एवाग्र आसीत्‌ । नान्यत्किचन मिषत्‌ । स ईक्षत 
लोकान्नु सुजा इति । स इमान्‌ लोकानसुजत' तस्माद्रा एतस्मादात्मन 


१. विभागभावाभावाभ्या. कछ. २. जीवस्य - इति नास्ति. क. ३. कथचन. च. 
४. यथायथम्‌ . क. 


अनन्दमयाधिकत म, 
उकाः रम्भः स करणं करणाधिपा्पि = चस्य वजञ्स्पकःः 
न॒ चाधिपः इत्यादिसकलोपनिषत्सु सर्वेश्वर एव हि सर्वजगत्कारणयिति 


प्रतिपाद्यते ॥ 


श्रुतत्वाच्च । ९।९। ९२ ॥ 
श्रुतमेव हि अस्यामुपनिषदि आत्मनः प्राणः ... ... आत्मन आकाशः 
इत्यादावात्मन एव सर्वोत्पत्तिः। अतः प्रधानादयेतनादर्थान्तरभूतः सर्वज्ञः 
पुरुषोत्तम एव जगत्कारणं ब्रहोति स्थितम्‌ ॥ 


इति ईक्षत्यधिकरणम्‌ । 


आनन्दमयाधिकरणम्‌ ॥ ६ ॥ 
आनन्दमयोऽभ्यासात्‌। १।१। १३ ॥ 

यद्यपि प्रधानादर्थन्तरभूतस्य प्रत्यगात्मनः येतनस्येश्षणयोगः सम्भवति; 
तथापि प्रत्यगात्मा वद्धो मुक्तश्च न जगत्कारणम्‌, तस्माद्रा एतस्मादात्मन 
आकाशः सम्भूतः इत्यारभ्य "तस्माद्वा एतस्मद्विज्ञानमयात्‌ । अन्योऽन्तर 
आत्मानन्दमयः इति तस्य आनन्दमयत्वपरतिपादनात्‌ । कारणतया 
व्यपदिष्टोऽयमानन्दमयः पत्यगात्मनोऽर्थान्तरभूतः सर्वज्ञः परमात्मेव । 
कृतः? अभ्यासात्‌ । आनन्दमयस्य निरतिशयदशाशिरस्कानन्दमय- 
त्वेनाभ्यासात्‌ । ते ये शतं प्रजापतेरानन्दाः । स एको ब्रह्मण आनन्दः" यतो 
वायो निवर्तन्ते । अप्राप्य मनसा सह । आनन्दं ब्रह्मणो विद्धान्‌ ! न विभेति 
कुतश्चन इति हि वेद्यत्वेनायप्मानन्दमयोऽनवधिकातिशयोऽभ्यस्यते ॥ 


विकारशब्दान्नेति चेन्न प्राचुर्यात्‌ । ९ । १ । १४ ॥ 
“स वा एष पुरुषोऽन्नरसमयः" इति विकारार्थमयटप्रकरणादानन्दमयः, 
इत्यस्यापि विकारार्थत्वं प्रतीयते । अतोऽयमानन्दमयो नाविकाररूपः 
परमात्मेति चेन्न, अर्थविरोधात्‌, प्राचुर्यर्थि एवायं मयडिति विज्ञायते। "तस्माद्रा 


९. अयमात्मानन्दमयः. क ग. २ .वेद्यत्वेनायमात्मा. खग. 


12 वेदान्तसारः 

एतस्मादात्मन आकाशः सम्भूतः' इति ह्यविकार आत्मा प्रकृतः । प्रकरणे च 
विकारार्थत्वं प्राणमय एव परित्यक्तम्‌ । उक्तेन न्यायेन" आनन्दप्राचुर्यात्‌ 
परमपुरुष एवायमानन्दमयः ॥ 


तद्धेतुव्यपदेशाच्च । १।९। ९५ ॥ 


(एष द्योवानन्दयाति' इति जीवान्प्रत्यानन्दहेतुरयमानन्दमयो व्यपदिश्यते । 
अतश्चायं न प्रत्यगात्मा ॥ 


मान्प्रवणिकमेव च गीयते । ९।९।९६ ॥ 
“सत्यं ज्ञानमनन्तं ब्रह्य इति मन्त्रवर्णोदितमेव (तस्माद्रा एतस्मात्‌ 
इत्यादिना आनन्दमय इति गीयते । अतश्च न प्रत्यगात्मा ॥ 


नेतरोऽनुपपत्तेः । ९। ९। ९.७ ॥ 
इतरः प्रत्यगात्मा मन्त्रवणोदितः इति नाशङ्कनीयम्‌, “सोऽश्नुते सर्वान्‌ 
कामान्‌ सह । ब्रह्मणा विपश्चिता इति प्रत्यगात्मनो बद्धस्य मुक्तस्य च 
ईदृशविपश्चतत्वानुपपत्तेः । “सोऽकामयत । बहु स्यां प्रजायेय इति 
विचित्रस्थिरत्रसरूपबहुभवनसडःकल्परूपमिदं विपश्चत्वमिति हि उत्तरत्र 
व्यज्यते । मुक्तस्य सर्वज्ञस्यापि जगद्भयापाराभावादीदुशविपश्चत्त्वासम्भवः ॥ 


इतश्च - 

भेदव्यपदेशाच्च । ९।१।१८ ॥ 

"तस्माद्रा एतस्माद्रिज्ञानमयात्‌ । अन्योऽन्तर आत्मानन्दमयः इति हि 
विज्ञानमयात्‌ प्रत्यगात्मनो भेदेनायमानन्दमयो व्यपदिश्यते । न च 
विज्ञानमयविषयतयोदाहते श्लोके विज्ञानं यज्ञं तनुते इति व्यपदेशात्‌ 
विज्ञानमयो बुद्धिमात्रमित्याशङ्कनीयम्‌ । यतः सूत्रकार एवेमामाशडकां 
परिहरिष्यति - व्यपदेशाच्च क्रियायां न चेनिनर्देशविपर्ययः' इति । विज्ञानं यन्न 
तनुतः इति यज्ञादि क्रियायां जीवस्य कर्तृत्वव्यपदेशाच्च जीवः कर्ता; 
विज्ञानशब्देन जीवस्य व्यपदेशात्‌ । वबुद्धिमात्रव्यपदेशे तु विज्ञानेनेति 
निर्देशविपर्ययः स्यात्‌; बुद्धेः करणत्वादिति ॥ 


१. उक्तन्यायेन. क ग. 

इतश्च - 
कामाच्च नानुमानापेक्षा । ९ ! ९। ९९ ॥ 
सोऽकामयत । बहू स्याम्‌ इति स्वकामादेवास्य जगत्सगैः शूयते । 
प्रत्यगात्मनो हि यस्य कस्यचित्सर्गे आनुमानपेक्षा दृश्यते । अनुमनगम्यं 
प्रधानमानुमानम्‌ः । इतश्च - 


अस्मिन्नस्य च तद्योगे शस्ति। १। १। २०॥ 
अस्मिन्‌ आनन्दमये अस्य प्रत्यगात्मन आनन्दयोगं शास्ति "रसो वे सः। 
रसं द्योवायं लब्ध्वानन्दी भवति' इति। अतः प्रत्यगात्मनोऽर्थान्तरभूतः 
सर्वज्ञः पुरुषोत्तमो जगत्कारणभूतः आनन्दमयः ॥ 
इति आनन्दमयाधिकरणम्‌ ॥ 


अन्तरधिकरणम्‌ ॥ ७ ॥ 
अन्तस्तद्धर्मोपदेओत्त्‌ । १।९।२९ ॥ 

अयं जगत्कारणभूतो विपश्चिदानन्दमयः कश्चिदुपचितपुण्यविशेषी 
जीवविशेषो देहयोगाद्धि्ञायते; नाये परमात्मेति नाशङ्कनीयम्‌ । "य 
एषोऽन्तरादित्ये हिरण्मयः पुरुषः" इत्यादौ श्रूयमाणः पुरुषः, पुरुषाकारः 
परमात्मैव । कुतः? तद्धर्मोपदेशात्‌ । स एष सर्वेषां लोकानामीशः सर्वेषां 
कामानाम्‌ "तस्योदिति नाम। स एष सर्वेभ्यः पाप्मभ्य उदितः' इति 
निरुपाधिकसर्वलोकसर्वकामेशत्वं स्वत एवाकर्मवश्यत्वं च 
प्रत्यगात्मनोऽर्थान्तरभूतस्य परमयुरूषस्येव" हि धर्मः । 

वेदाहमेतं पुरुषं महान्तम्‌ । आदित्यवर्णं तमसः परस्तात्‌ इत्यादिषु 
त्रिगुणात्मकप्रकृत्यनन्तर्गताप्राकृतस्वासाधरणरूपवत्वे च ज्ञानादिगुणवत्तस्येव 
श्रूयते । ज्ञानादयोऽपि सत्य ज्ञानमनन्त ब्रह्म "य: सर्वज्ञः सर्ववित्‌ परास्य 
शक्त्तर्विविधेव श्रुयते स्वाभाविकी ज्ञानबलक्रिया च इत्यादिषु श्रुतत्वात्‌ तस्य 
गुणाः विज्ञायन्ते । तथा आदित्यवर्णं तमसः परस्तात्‌ इत्यादिषु अप्राकृत- 
स्वासाधारणरूपश्रवणात्‌ तद्वत्ता च विज्ञायते । 


१. जगतः ख,ग. २. अनुमानं प्रधानम्‌ . ग. ३. परमपुरुषः-छ. ४.परमात्मन एव धर्मः. ख. 

तदेतत्‌ वाक्यकरश्चाह - हिरण्मयः पुरुषो दुश्यत इति प्राज्ञः सर्वान्तरः 
स्यात्‌ , लोककामेशोपदेशात्‌ तथोदयात्पाप्मनाम्‌ इत्युक्त्वा, तदूपस्य 
कार्यत्वं मायामयत्वं वेति विचार्य (स्यादूपं कृतकमनुग्रहार्थ तच्चेतसाम्‌ 
एेश्वर्यात्‌" इति निरसनीयं मपमुषन्यस्य, रूपं वा अततीन्द्रिय- 
मन्तःकरणप्रत्यक्षनिर्देशात्‌ः इति । व्याख्यात च दमिडाचार्यैः - “न वा 
मायामात्रम्‌ । अजसैव विश्वसृजो रूपम्‌ 1 त्तु न चक्षुषा ग्राह्यम्‌ 1 
मनसात्वकलुषेण साधनान्तरवता गृह्यते । न चक्षुषा गृह्यते नापि वाचा 
"मनसा तु विशुद्धेन इति श्रुतेः । न ह्यरूपाया देवताया रूपमुपदिश्यते । 
यथाभूतवादि हि शास्त्रम्‌ । यथा भमाहारजते वासः" वेदाहमेतं पुरुषं 
महान्तम्‌ । आदित्यवर्णम्‌ ` इति प्रकरणान्तरनिर्देशात्‌ इति । सक्षिणः" इति। 
हिरण्मय इति रूपसामान्याच्चन्द्रमुखवत्‌' इति च वाक्यम्‌ । तच्च व्याख्यातं 
तैरेव -न मयडत्र विकारमादाय प्रयुज्यते, अनारभ्यत्वादात्मनः' इत्यादिना । 
अतः प्रधानात्‌ प्रत्यगात्मनश्च अर्थन्तिरभूतो निरुपाधिकविपश्च- 
दनवधिकातिशयानन्दोऽप्राकृतस्वासाधारणदिव्यरूपः पुरुषोत्तमः परं ब्रह्म 
जगत्कारणमिति वेदान्तैः प्रतिपाद्यते इति निरवद्यम्‌ ॥ 


भदव्यपदेशाच्चान्यः। १।९।२२॥ 

"य आदित्ये तिष्ठन्न्‌ आदित्यादन्तरो यमादित्यो न वेद यस्यादित्यः 
शरीर, य आदित्यमन्तरो यमयति स' त॒ आत्माऽन्तयम्यमृत इत्यधि- 
दैवतम्‌। यश्चक्षुषि तिष्ठन्‌ य आत्मनि तिष्ठन्नित्यध्यात्मम्‌। यः सर्वेषु 
लोकेषु तिष्ठन्नित्यधिलोकम्‌। यः सर्वेषु भूतेषु तिष्ठन्नित्यधिभूतम्‌। यः सर्वेषु 
वेदेषु तिष्ठन्नित्यधिवेदम्‌। यः सर्वेषु यज्ञेषु तिष्ठन्नित्यधियन्ञम्‌ इत्यन्तर्यामि- 
ब्राह्मणे, सुबालोपनिषदि च यः पृथिवीमन्तरे संचरन्‌ इत्यारभ्य 
'योऽव्यक्तमन्तरे संचरन्‌, योऽक्षरमन्तरे संचरन्‌, यो मृत्युमन्तरे संचरन्‌, 
यस्य मृत्युः शरीरं य॑ मृत्युर्न वेद, एष सर्वभूतान्तरात्मापहतपाप्मा दिव्यो देव 
एको नारायणः इति सर्वदेवसर्वलोकसर्वभूतसर्ववेदसर्वयज्ञसवत्मोपरि 
वर्तमानतया तत्तच्छरीरतया तत्तदन्तरात्मतया तत्तदवेद्यतया तत्तन्नियन्तृतया 


१.एषते.क. 

चैभ्यः सर्वेभ्यो भेदन्यपदेश्ाच्चायमपहतपाप्मा नारायणः प्रधानात्‌ 
परत्यगात्मनश्यार्थान्तरभूतो निखिलजगदेककारणमिति सिद्धम्‌ ॥ 

इति अन्तरधिकरणम्‌ ॥ 


आकाञ्चाधिकरणे प्राणाधिकरणे च ॥ ८, ९ ॥ 
अकाजस्तल्लिङात्‌। १।९।२३ ॥ 
अतत एव प्राणः । १।१।२४॥ 
सर्वाणि ह वा इमानि भूतान्याकाशादेव समुत्पद्यन्त, आकाश प्रत्यस्तं 
यन्ति' सर्वाणि ह वा इमानि भूतानि प्राणमेवाभिसंविशन्ति प्राणमेवाभ्युज्जिहते 
इत्यादौ "सदेव सोम्येदमग्र आसीत्‌ इत्यादिना सामान्येन निर्दिष्टस्य 
जगत्कारणस्य भूताकाशप्राणसहचारिप्जीववाचिशन्दाभ्यां विशेषनिर्णय- 
शङ्काया “सर्वाणि ह वा इमानि भूतानि' इति प्रसिद्धवन्निर्दिश्यमानोः 
जगत्कारणत्वादिलिङ्गात्‌ भूताकाशजीवाभ्याम्‌ अर्थान्तरभूतः परमपुरुष एव 
अत्र आकाशप्राणशब्दनिर्दिष्टः" इति निश्चीयते । तत्प्रसिद्धिस्तु - 
बहुभवनरूपक्षणानवधिकातिशयानन्दजीवानन्दहेतुत्वविज्ञानमयविलक्षिणत्व- 
निखिलभुवनभयाभयहे तु त्वसर्वलोकसर्वकामे शत्वसर्वपाप्मोदया- 
प्राकृतस्वासाधारणरूपविशिष्टस्य रविकरविकसितपुण्डरीकनयनस्य 
सर्वज्नस्यसत्यसङःकल्पस्य करणाधिपाधिपस्य परमपुरुषस्यैव निखिल- 
जगदेककारणत्वादिति स एव आकाशप्राणशब्दाभ्यां जगत्कारण- 
त्वेनाभिधीयत इति निर्णयो युक्त एव ॥ 
इति आकाञ्ाधिकरणप्राणिकरणे ॥ 


ज्योतिरधिकरणम्‌ ॥ १०॥ 
ज्योतिश्चरणाभिधानात्‌। ९। १।२५॥ 
अथ यदतः परो दिवो ज्योतिर्दीप्यते विश्वतः पृष्ठेषु सर्वतः पुष्टेषु 
अनुत्तमेषत्तमेषु लोकेषु इदं वाव तद्यदिदमस्मिन्‌ अन्तः पुरुषे ज्योतिः" इत्यत्र 
१, पाप्मादिः.ग, २.सहकारि.क. ३ -निर्विश्यमानात्‌ .ग.व. 9.अब्दाभ्या निर्विष्टः.क.च. 

सर्वस्मात्परत्वेन निदिश्यमानतया, सकलकारणभृतज्योतिषः 
कौक्षेयज्योतिषेक्याभिधानात्‌ , स्ववाक्ये विरोधिष्लिङडगादर्शनाच्च प्रसिद्धमेव 
ज्योतिः जगत्कारणत्वेन प्रतिपाद्यते - इति शङ्काया, यद्यपि स्ववाक्ये 
विरोधिलिङ्गं न दृश्यते; तथाऽपि पूर्वस्मिन्‌ वाक्ये पादोऽस्य विश्वा भूतानि । 
त्रिपादस्यामृतं दिवि इति प्रतिपादितस्य सर्वभूतचरणस्य परमपुरुषस्येव 
दयुसंबन्धितया अत्रापि प्रत्यभिज्ञानात्‌, स एव ज्योतिःशब्देन सर्वस्मात्‌ 
परत्वेन सकलकारणतया अभिधीयते । अस्य च कौक्षेयज्योतिषेक्याभिधानं 
फलायोपदिश्यत इति न करश्चद्धिरोधः । अखिलजगदेककारणभूतः परम- 
पुरुषोऽगप्राकृतस्वासाधारणदिव्यवणां दिव्यरूपः तमसः परस्ताद्वर्तत इति, 
तस्यैव निरतिशयदीप्तियोगात्‌ ज्योतिश्शब्दाभिधेयत्वं, विश्वतः पुष्टेषु सर्वतः 
पृष्ठेष्वनुत्तमेषुत्तमेषु लोकेषु" वासश्च युज्यत एव ॥ 


छन्दोऽभिधानान्नेति चेन तथा 
चेतोऽर्पणनिगमात्तथा हि दर्शनम्‌। १।१।२६॥ 
पूर्वत्र" गायत्री वा इदं सर्वम्‌ इति गायत््याख्यच्छन्दः प्रस्तुतमिति, न अत्र 
परमपुरषाभिधानम्‌ इति चेत्‌; नैतत्‌; परमपुरुषस्यैव गायत्रीसादृश्यस्य 
अनुसन्धानोपदेश्रात्‌" , तस्य छन्दोमात्रस्य सर्वभूतात्मकत्वानुपपत्तेरेवति 
निगम्यते । अन्यत्रापि हि अन्यस्य छन्दः सादृश्यात्‌ छन्दोनिर्देशो दृश्यते ~ तते 
वा एते पंचान्ये' इत्यारभ्य 'सेषा विराट्‌" इत्यादौ ॥ 


॥ २।२।२.७॥ 
भूतपुथिवी शरीरहदयैश्चतुष्यदेति व्यपदेशश्च परमपुरुषे गायत्रीशब्द- 
निर्दिष्टे हि उपपद्यत्त इति पूर्वोक्तप्रकार एव सर्मजसः ॥ 


उपदेशभेदान्नेति चेन्नोभयस्मिन्नप्यविरोधात्‌ । १।१।२८॥ 
पूर्वतर त्रिपादस्यामृतं दिवि" इति परमपुरुषो व्यपदिश्यते। अत्र. अथ यदतः 
परो दिवः" इति पंचम्या निर्दिष्टदयुसंबन्धि ज्योतिरिति न प्रत्यभिन्ञेति चेत्‌; 
१. विरोध. कख. २. अप्राकृतेषु. छ. ३. पूर्वम्‌ . घ. ४. उपदेशत्वात्‌ . क. 

नैतत्‌ उभयस्मिन्नपि व्यपदेशे विरोधाभावात्‌ * ; यथा वृक्षप्े श्येनः, वृकषाग्ात्परतः 
श्येनः' इति व्यपदेशः । अत्र दिवः परत्वमेवोभयत्र विवश्ितमित्यर्थः ॥ 

इति ज्योतिरधिकरणम्‌ ॥ 


इन्दरप्राणाधिकरणम्‌ ॥ १९ ॥ 
प्राणस्तथानुगमात्‌। ९।१।२९॥ 

आत्मनां हिततमरूपमोक्षसाधनोपासनकर्मतया प्रज्ञातजीवभावस्य 
इन्दस्यः प्राणोऽस्मि प्रज्ञात्मा । तं मामायुरमृतमित्युपास्व' इति विधानात्‌ स 
एव जगत्कारणम्‌। कारणोपासन' हि मोक्षसाधनम्‌। (तस्य तावदेव चिरं यावन्न 
विमोक्ष्येऽथ सम्पत्स्ये इति श्रुतेः इति न आशङ्ककनीयम्‌ । 
प्राणशब्दसमानाधिकरणेन्द्रशब्दनिर्दिष्टो जीवादर्थान्तरभूत उक्तलक्षणः 
परमात्मैव । कुतः? तथानुगमात्‌; परमात्मासाधारणानन्दाजरामृता- 
दिष्वस्येन्दरप्राणशब्दनिर्दिष्टस्य अनुगमो हि दृश्यते स एष प्राण एव 
प्रजात्मानन्दोऽजरोऽमृतः" इति ॥ 


न वक्तुरात्मोपदेशादिति 
चेदध्यात्मसम्बन्धभूमा हस्मिन्‌। १।२१। ३० ॥ 
उपकूमे हि मामेव विजानीहि" इति त्वाष्ट््‌वधादिना प्रज्ञाततजीवभावस्येन्दरस्य 
उपदेशात्‌ उपसंहारः तदनुगुणो वर्णनीयः इतिचेत्‌; नैतत्‌; अध्यात्मसम्बन्यभूमा 
हि अस्मिन्‌ । अध्यात्मम्‌, परमात्मधर्मः। परमात्मधर्मसंबन्धबहूत्वम्‌ अस्मिन्‌ 
इन्द्रशब्दाभिधेये वाक्योपक्रमप्रभृत्युपसंहारात्‌ दृश्यते - यं त्वं मनुष्याय 
हिततमं मन्यसे' इति हिततमोपासनं प्रारब्धम्‌ । तच्च परमात्मधर्मः । तमेवं 
विद्वानमृत इह भवति । नान्यः पन्थाः" इत्यादिश्रुतेः । तथा एष एव साधु कर्म 
कारयति" इत्यादिना सर्वस्य कारयितुत्वम्‌, "एवमेवैता भूतमात्राः" इत्यारभ्य 


१. व्यपदेविरोधाभावात्‌ . क,ख. २. स्वस्य. व.छ. ३. जगत्कारणोपासनम्‌ . क. 

प्रज्ञामात्राः प्राणेष्वर्पिताः' इति सर्वाधारत्वम्‌, तथा आनन्दादयश्च । एष 
लोकाधिपतिः' इत्यादिना सर्वेश्वरत्वं च 


शस्परदृष्टघा तृषदेशो वामदेवक्त्‌ । १।९। २२१ ॥ 


नामरूपन्याकरणादिशास्त्रात्‌ सर्वैः शब्दैः परमात्मेव अभिधीयत इति दृष्ट्या 
तज्ज्ञापनायायमिन्दरशब्देन परमात्मोपदेशः। शास्त्रस्था हि वामदेवादयस्तथेव 
वदन्ति तद्धेतत्पश्यन्‌ ऋषिर्वामदेवः प्रतिपेदे अहं मनुरभवं सूर्यश्च' इति ॥ 


जीवमुख्यप्राणलिङ्गान्नेति चेन्न 
उपासाघ्रेविध्याटश्रितत्वादिह तद्योगात्‌ । ९।९।३२ ॥ 
श्रिशीषणिं त्वाष्ट्‌महनम्‌' "यावद्धयस्मिन्‌ शरीरे प्राणो वसति तावदायु 
इत्यादि जीवलिङ्गं मुख्यप्राणलिडगं चास्मिन्‌ दृश्यत इति, नैवम्‌ इति चेन 
उपासात्रेविध्याद्धेतोः जीवशब्देन प्राणशब्देन च परमात्मनोऽभिधानम्‌ । 
अन्यत्रापि परमात्मनः स्वरूपेणोपासनं, भोक्तुश्रीरकत्वेन, 
भोग्यभोगोपकरणशरीरकत्वेनेति त्रिविधं परमात्मोपासनम्‌ आश्रितम्‌ । यधा 
“सत्य ज्ञानमनन्तं ब्रह्य इति स्वरूपेण, (तदनुप्रविश्य । सच्च त्यच्चाभवत्‌ 
इत्यादि “सत्यं चानृतं च सत्यमभवत्‌" इति भोक्तु शरीरकत्वेन 
भोग्यभोगोपकरणशरीरकत्वेन च । इहापि तत्सभवादेवमुपदेशः । जन्माद्यस्य 
यतः' इत्यादिषु सदब्रह्मात्मेति सामान्यशब्दैः हि जगत्कारणं प्रकति- 
पुरुषाभ्यामर्थान्तरभुतमिति साधितम्‌ । “ज्योतिश्चरणाभिधानात्‌' इत्यस्मिन्‌ 
सूत्रे पुरुषसुक्तोदितो महापुरुषो जगत्कारणमिति विशेषतो निर्णीतम्‌ । स एव 
परज्ञातजीववाचिभिः इन्द्रादिशब्दैरपि क्वचित्क्वचित्‌ शास्त्रदृष्ट्या 
तत्तच्छरीरकतया च उपास्यत्वायोपदिश्यतत इति '“शाप्त्रदृष्ट्या तूपदेशो 
वामदेववत्‌ इति उपासात्रेविध्यात्‌' इति साधितम्‌ ॥ 
इति वेदान्तसारे 
प्रथमस्याध्यायस्य प्रथमः पदः ॥ 


ओ कै रः 

प्रथमाध्याये द्वितीयः पावः 


सर्वत्र प्रसिद्धष्यथिकरणम्‌ ॥ २५ 
सर्वव प्रसिष्धोपदेजत्त्‌ । १।२।९॥ 
सर्वं खल्विदम्‌ इति निर्दिष्टेन सामानाधिकरण्येन निर्दिष्टं ब्रह्य 
परमात्मा; कतः? प्रसिद्धोपदेशात्‌; (तज्जलान्‌ इति, हेतुतः सर्वात्मक- 
त्वोपदेशादित्यर्थः। प्रसिद्धं हि! हेतुतया व्यपदिश्यते । सकलोपनिषत्सु ब्रह्मैव 
हि जगज्जनमलक्जीवनहेतुतया प्रसिद्धं “यतो वा इमानि" इत्यादिषु ॥ 


विकक्षितगुणोपपत्तेशच । १।२।२॥ 


मनोमयत्वसत्यसंकल्पत्वादयो विवश्षितगुणाः ब्रह्मण्येव, उपपद्यन्ते ॥ 


अनुपपत्तेस्तु न आरीरः। ९।२।३ ॥ 
दुःखमिश्रपरिमितसुखलवभागिनि शारीरे तुः एषां गुणानाम्‌ अनुपपत्तेः न 
शारीरोऽयम्‌ ॥ 


। २।२।४॥ 
"एतमितः प्रेत्याभिसम्भवितास्मि' इत्यभिसम्भाव्याभिसंभवितुत्वेन 
प्रस्तुतब्रह्मजीवयोः व्यपदेश्चात्‌ अभिसम्भाव्य ब्रह्म जीवादर्थान्तरम्‌ ॥ 


जब्दविजेषार्‌ । ९।२।५ ॥ 
एष म आत्मान्तर्दये' इति षष्ठ्या प्रथमया च जीवो ब्रह्म च 
व्यपदिश्यते । ततश्च अर्थान्तरम्‌ ॥ 


स्मृतेश्च । २।२।६५ 
अत्रापि, प्रथमया निर्दिष्टः पुरुषोत्तम इति निश्चीयते" । सर्वस्य चाहं हदि 
सन्निविष्टः इति हि स्मृतिः ॥ 


९. ब्रह्मण एव. च. २. तु - इति नास्ति. क. ३. अत्र. छ. ४. निश्चयः. ग 

अभकोकस्त्वात्तद्रथपदेशाच्च नेति चेन्न, निचाय्यत्वादेवं 
व्योमवच्च । १।२। ७॥ 

एष म॒ आत्मान्तर्हदयेऽणीयान्‌ व्रीहेः इत्यादिना अल्पायतनत्वा,- 
ल्पस्वरूपत्वव्यपदेशाच्च न अयं पर इति चेत्‌ , न ; उपास्यत्वाद्धेतोः तथा 
व्यपदेशः; न तु स्वरूपाल्पत्वेन। व्योमवत्‌। स्वरूपमहत्त्वं च अत्रैव व्यपदिश्यते, 
“ज्यायान्‌ पृथिव्या ज्यायानन्तरिक्षात्‌' इत्यादिना ॥ 


सम्भोगप्राप्तिरिति चेन्न, वेशेष्यात्‌। ९।२।८ ॥ 
परोप्यन्तःशरीरे वसति चेत्‌ , जीववत्‌ सुखदुःखोपभोगप्रप्तिः स्यात्‌ इति 
चेत्‌; न, हेतुवैशेष्यात्‌। परस्य हि स्वच्छन्दतो" जीवरक्षायै शरीरान्तर्वासः ॥ 


इति सर्वत्र प्रसिद्धिपथिकरणम्‌ ॥ 


अत्प्रधिकरणम्‌ ॥ २॥ 
अत्ता चराचरग्रहणात्‌ । १।२।९॥ 
यस्य ब्रह्म च क्षत्र च उभे भवत ओदनः । 
मृत्यर्यस्योपसेचनं क इत्या वेद यत्र सः ॥ 
इत्यत्रौदनोपसेचन, सुचितोऽत्ता, परमपुरुषः, ब्रहाक्षत्रोपलक्भितस्य चराचरस्य 
कृत्स्नस्य मृत्युपसेचनत्वेन अदनीयतया ग्रहणात्‌ ॥ 


प्रकरणाच्च । २।२।२९०॥ 
महान्तं विभुमात्मानं मत्वा धीरो न शोचति' नायमात्मा प्रवचनेन लभ्यः 
इत्यादिनां परस्येव प्रकृतत्वात्‌ स एवायम्‌ ॥ 


गुहा प्रिष्टावात्मानो हि तदर्शनात्‌। १।२। ९१॥ 
अनन्तरम्‌ ऋतं पिबन्तौ सुकतस्य लोके गुहा प्रविष्टौ परमे परार्धं ' 
इत्यादिना जीवपरमात्मानावेव प्रयोज्यप्रयोजकभावेन कर्मफलाशनेऽन्वयात्‌ 
१. स्थानत्वा क. २. चेन्नैतत्‌ क. ३.हि - इति नास्ति. ग. 9. छन्दतो. च. 
५. उपसेचन - इति नास्ति. क. 

उपदिष्टौ, तयोरेव अस्मिन्‌ प्रकरणे गुहाप्रवेशदर्शनात्‌; त दुर्दर्श गुढमनुप्रविष्ट 
गुहाहितम्‌ः इति परस्य, या प्राणेन सम्भवत्यदितिर्देवतामयी गुहां प्रविश्य 
तिष्ठन्ती इति जीवस्य । कर्मफलादनाददितिः, जीवः ॥ 


विशेषणाच्च । १। २।१२॥ 

जीवपरावेव हि सर्वत्र अस्मिन्‌ प्रकरणे विशेष्येते । न जायते भ्रियते वा 
विपश्चित्‌ इत्यादो जीवः; .अणोरणीयान्‌महतो महीयान्‌ महान्तं विभुमात्मानम्‌ 
नायमात्मा प्रवचनेन विज्ञानसारथिर्यस्तु मनप्रग्रहवान्नरः । सोऽध्वनः 
पारमाप्नोति तद्रिष्णोः परमं पदम्‌ ॥ इत्यादिषु परः । न्निपादस्यामृत्त दिवि 
"अथ यदतः परो दिवो ज्योतिर्दीप्यते विश्वतः पृष्ठेषु सर्वतः पुष्टेष्वनुत्तमेषु 
उत्तमेषु लोकेषु इति विश्वतः प्राकृतात्‌ स्थानात्‌ परं विष्णोः परप्स्थानमेव हि 
संसाराध्वनः पारभूतं मुमुक्षुभिः प्राप्यं परमं पदं सदा पश्यन्ति सुरयः' तदक्षरे 
परमे व्योमन्‌ श्षयन्तमस्य रजसः पराके' विश्वं पुराणं तमसः परस्तात्‌? ते ह 
नाकं महिमानः सचन्ते । यत्र पूर्वे साध्याः सन्ति देवाः' 
इत्यादिसकलोपनिषत्प्रसिद्धम्‌ ॥ 

इति अत्तधिकरणम्‌ # 


अन्तराधिकरणम्‌ ॥ ३ ॥ 
अन्तर उपपत्तेः । १।२। १३ ॥ 
'य एषोऽक्षिणि पुरुषो दुश्यते एष आत्मेति होवाच । एतदमृतमभयम्‌ 
एतदब्रह्म' इत्यत्र अक्ष्पाधारः परमपुरुषः निरुपाधिकामुत्त्वाभयत्व- 
सयद्भामत्वादीनां अस्मिन्‌ एव उपपत्तेः ॥ 


स्थानादिव्यपदेशाच्च । ९।२। १४ ॥ 
यश्चक्षुषि तिष्ठन्‌ इत्यादिना स्थितिनियमनादिव्यपदेशाच्च अयं परः ॥ 


९. न्यत्तीत्यदितिः. घ. २. पर. घ. ३. एषोसन्तरक्षिणि. ग॒ 9. एतदभयममृत्त. च. 
५. अस्मिन्नेत, क, ख, 

सुखविशिष्टाभिधानादेव च । ।२। १५॥ 
“कं ब्रह्य खं ब्रह्म' इति पूर्वत्र अस्यैव सुखविश्िष्टतया उभिधानाच्च 
अयं परः ॥ 


अत एव च स ब्रह्म । १।२। १६ ॥ 

यत्तः तत्र भव^भीतायोपकोसलाय ब्रह्मजिज्ञासवे कं ब्रह्म खं ब्रह्य इत्युपदिष्टः 

धयद्भाव कं तदेव खम्‌ इति सुखरूपः; अतः सुखशब्दाभिधेय आकाशः 
परमेव ब्रह्य ॥ 


श्ुतोपनिषत्कगत्यभिधानाच्चं । १।२। १७॥ 


श्रुतब्रह्मस्वरूपाणाम्‌ अधिगन्तव्याया अर्चिरादिगतेः अभ्भिपुरुषं श्रुतवते 
तेऽर्चिषमेवाभिसभवन्ति' इत्यादिना अभिधानाय्य अयं परमपुरुषः ॥ 


अनवस्थितेरसंभवाच्च नेतरः । ९।२। १८ ॥ 
परस्मादितरो जीवादिनक्ष्याधारः; चक्षुषि नियमेनानवस्थितेः, 
अमृतत्वाद्यसंभवाच्च ॥ 


इति अन्तराधिकरणम्‌ \ 


अन्तर्याम्यधिकरणम्‌ ॥ ४ ॥ 
तद्धर्मव्यपदेभात्‌। २।२। १९ ॥ 
"यः पृथिव्यां तिष्ठन्‌ इत्यादिष्वधिदेवाधिलोकादिपदचिहनितेघु वाक्येषु 
श्रुयमाणोऽन्तर्यामी, परमपुरुषः; सर्वान्तरत्वसर्वाविदितत्वसर्वशरीरकत्व- 


सर्वनियन्तृत्वादिपरमात्मधर्मव्यपदेशात्‌ ॥ 
न च स्मार्तमतद्धमाभिलापाच्छारीरश्च । १।२। २०॥ 


नायं प्रधानं जीवश्च ; तयोरसम्भावितसर्वाविदितत्वादिधर्माभिलापात्‌ । 
असम्भावनया यथा न स्मार्तम्‌ , तथा जीवोऽपीत्यर्थः ॥ 
१. भवभय, कख. २. सर्वात्मत्वादि. ख. 

उभयेऽपि हि भेदेनैनमधीयते । १।२।२१॥ 
उभये - काण्वा माध्यंदिनाश्च, “यो विज्ञाने तिष्ठन्‌ 'य आत्मनि 
तिष्ठन्नात्मनोऽन्तरो यमात्मा न वेद यस्याऽत्मा शरीरं य आत्मानमन्तरो 
यमयति' इति प्रत्यगात्मनो भेदेन, एनमन्तर्यामिणमधीयते ; अतः पर 
एदषए्यम्‌ ! 


इति अन्तर्याम्यधिकरणम्‌ ॥ 


अदृर्यत्वादिगुणकाधिकरणम्‌ ॥ ९५ ॥ 
अदृश्यत्वादिगुणको धर्मोक्तेः । ९।२।२२॥ 


अथ परा यया तदक्षरमधिगम्यते 'यत्तदद्वेश्यम्‌' इत्यारभ्य 'यदभूतयोनिं 
परिपश्यन्ति धीराः अक्षरात्‌ परतः परः इत्यादौ प्रधानात्‌ प्रत्यगात्मनश्च 
अर्थान्तरभूतः परमात्मा प्रतिपाद्यते, 'यःसर्वजञः सर्ववित्‌ 
इत्यादिधमेक्तिः ॥ 


विभेषणभेदव्यपदेलाभ्यां च नेतरौ । १।२। २२॥ 
एकविन्ञानेन सर्वविज्ञानरूपविशेषणव्यपदेशान्न प्रधानम्‌, अक्षरात्‌ परतः 
परः' इति प्रधानात्परतः प्रत्यगात्मनोऽपि पर' इति भेदव्यपदेशानन प्रत्यगात्मा 
च । अथवा सामानाधिकरण्येन, 'परतोऽशक्षरात्‌ पचर्विंशकात्‌" पर' इति 
भेदव्यपदेशः ॥ 


सूपोपन्यासाच्च । १।२। २४॥ 
अग्निर्मूर्धा इत्यादिना त्रलोक्यज्ञरीरोपन्यासाच्च परमात्मा ॥ 


इति अदुश्यत्वाविगुणकाथिकरणम्‌ 
१.पंच्विशात्‌ . च. 

वेश्वानराधिकरणम्‌ ॥ ६ ॥ 
वैश्वानरः साधारणशब्दविशेषात्‌। १।२। २५ ॥ 
'आत्मानमेवेमं वैश्वानरम्‌! इत्यादौ वैश्वानरः परमात्मा; जाठराग्न्यादिषु 
साधारणस्यापि वैशवानरशब्दस्य अस्मिन्‌ प्रकरणे परमात्मासाधारणैः 
सर्वात्मत्तत्वब्रह्मशब्दादिभिः विशेष्यमाणत्वात्‌ ॥ 


स्मर्यमाणमनुमाने स्यादिति। १।२। २६॥ 
दयुलोकप्रभृति, पुथिव्यन्तं रूपम्‌ “अग्निर्मूर्धा इत्यादिषु उक्तम्‌ , अत्र 
प्रत्यभिज्ञायमानमस्य परमात्मत्वेऽनुमानं - लिङ्गमित्यर्थः ॥ 


शब्दादिभ्योऽन्तःप्रतिष्ठानाच्च नेति चेन्न, तथा 
दृष्टशुपदेशादसंभवात्‌ पुरुषमपि चैनमधीयते । ९।२। २७॥ 
स॒ एषोऽग्नर्वश्वानरः' इति अग्निशब्दसामानाधिकरण्यात्‌, 
प्राणाहूत्याधारत्वादिभिः, पुरुषेऽन्तः प्रतिष्ठितम्‌ इत्यादेश्च न अयं परमात्मेति 
चेत्‌ - नैतत्‌ , जाठराग्निशरीरकत्वेनोपास्यत्वोपदेशात्‌ , केवलजाठराग्नेः 
तरैलोक्यशरीरकत्वाद्यसंभवाच्च।'स एषोऽग्नर्वैश्वानरो यत्पुरुषः" इत्येनं वैश्वानरं 
पुरुषमपि अधीयते वाजिनः । निरुपाधिकपुरुषशब्दश्च परमात्मनि नारायण एव 
सहस्रशीर्षं देवम्‌ इत्यारभ्य विश्वमेवेदं पुरुषः' इत्यादिषु प्रसिद्धः ॥ 





अत एव न देवता भूते च । १।२।२८ ॥ 
यत्तोऽयं वैश्वानरः त्रैलोक्यशरीरः पुरुषशब्दनिर्दिष्टश्च, ततोऽयं न 
अग्न्याख्या देवता, न तृतीयमहाभूतं च ॥ 


साक्षादप्यविरोध जैमिनिः। १।२।२९॥ 
न॒ अवश्यम्‌ अग्निशरीरकत्वेन उपास्यत्वायेदम्‌ अग्निशब्द 
सामानाधिकरण्यम्‌, अग्रनयनादियोगेन परमात्मन्येव अग्निशब्दस्य साक्षाद्ुततः 
सामानाधिकरण्याविरोधं जैमिनिराचार्यो मन्यते ॥ 


१. दयुलोकादि. ख, २. दिभ्यः. छ. ३. न - इति नास्ति. ग.घ. 

अभिव्यक्तेरित्याऽमरथ्यः । ९।२। ३० ॥ 
“यस्त्वेतमेवं प्रादेशमात्रम्‌ इति अनवच्छिन्नस्य दयुप्रभृति'परिच्छिन्नत्वम्‌ 
उपासकाभिन्यक्त्यर्थम्‌ इत्याश्मरथ्यः ॥ 


अनुस्मृतेबदिरिः। २।२। ३१५ 


दयुप्रभृतिपुथिव्यन्तानां मूर्धादिपादान्तावयवत्वकल्पनं तथानुस्मृत्यर्थं - 
बरहयप्रतिपत्तय इति बादरिः ॥ 


सम्पत्तेरिति अमिनिस्तथा हि दर्शयति । १।२। ३२ ॥ 
उर एव वेदिर्लोमानि बर्हिर्हदयं गार्हपत्यः" इत्यादिनोपासकहदयादीनां 
वद्यादित्वकल्पनं विद्यारगभूतायाः प्राणाहूतेः अग्निहोत्रत्वसम्पादनार्थम्‌ इति 
जेमिनिः। दर्शयति च श्ुतिः- य एतदेवं विद्वानग्निहोत्रे जुहोति' इति। एते पक्षाः 
स्वीकूताः । पूजार्थम्‌ आचार्यग्रहणम्‌ ॥ 


आमनन्ति चैनमस्मिन्‌। १।२। ३३ ॥ 
एनं परमात्मानम्‌ अस्मिन्‌ उपासितृशरीरे प्राणाहूतिवेलायाम्‌ अनुसंधानार्थं 
तस्य ह वा एतस्य ... ... मूर्धैव सुतेजाः" इत्यादि आमनन्ति च, उपासकस्य 
मूर्धाविरेव अस्य परमात्मनो मूर्धादिः इत्यर्थः ॥ 
इति वेश्वानराधिकरणम्‌ ॥ 
इति श्रीभगवदामानुजविरचिते वेदान्तसारे 


प्रथमस्याध्यायस्य छितीयः पादः 


४. ः # 


९. चुप्भतप्रादेश. च, 

प्रथमाध्याये तृतीयः पाठः 


द्युभ्वाद्यधिकरणम्‌ ॥ ९ ॥ 
द्युभ्वाद्यायतनं स्वशब्दात्‌ । १।३।९॥ 

"यस्मिन्‌ द्यौः पृथिवी चान्तरिक्षम्‌ इत्यादो दयुपुथिव्यादीनाम्‌ आयतनम्‌ 
आधारः, परमपुरुषः; "तमेवैकं जानथाऽत्मानम्‌' इति आत्मशब्दात्‌ । 
निरूपाधिकात्मत्वं हि परमपुरुषस्यैव । 'अमृतस्येष सेतुः" इति तदेव द्रढयति ; 
"बहुधा जायमानः' इति परत्वं न निवारयति । “अजायमानो बहुधा विजायते इति 
कर्मभिरजायमानस्येव आश्रितवात्सल्याच्छन्दतो जननं तस्य हि श्रूयते ॥ 


मुक्तोपसुप्यव्यपदेजाच्च । १।३।२॥ 


"तदा विद्धान्‌ पुण्यपापे विधूय निरंजनः परमं साम्यमुपेतिः (तथा 
विद्भान्नामरूपाद्विमुक्तः परात्परं पुरुषमुपति दिव्यम्‌ इति च पुण्यपाप- 
नामरूप'विनिर्मुक्तानां प्राप्यतया व्यपदेशाच्च अयं परः ॥ 


नानुमानमतच्छब्दात्प्राणभृच्च । ९।३। ३ ॥ 


यथा न प्रधानम्‌ अतच्छब्दात्‌ , तथा न प्राणभूदपीत्यर्थः ॥ 


भेदव्ययदेात्‌ः। १।३।४॥ 


"अनीशया शोचति मुह्यमानः । जुष्टं यदा पश्यत्यन्यमीशम्‌ इत्यादिना 
प्रत्यगात्मनो भेदेन व्यपदेशाच्च अये परः ॥ 





१. नामरूप - इति नास्ति. क.ग. २. व्यपदेशाच्च. च. ३. भेदव्यपदेशाच्चाय. घ. 

प्रकरणात्‌ । १।३।५॥ 
“अथ परा यया तदक्षरमधिगम्यते" इत्यादि परस्य हीदं प्रकरणम्‌ ॥ 
स्थित्यदनाभ्यां च । १।३।६॥ 
"तयोरन्यः पिप्पलं स्वाद्रत्यनश्नन्नन्योऽभिचाकशीतिः इति जीवस्य 
कर्मफलादनम्‌ अभिधायानश्नत्तो दीप्वमानत्य स्थित्वमिधानाच्च अयं 
परमात्मा ॥ 


इति दयुभ्वा्यधिकरणम्‌ ॥ 


भूमाधिकरणम्‌ ॥२॥ 
भूमा सम्परसादादध्युपदेशात्‌। १।३।\७॥ 
“सुखं त्वेव विजिज्ञासितव्यम्‌ भूमेव सुखम्‌! इत्युक्त्वा भूम्नः स्वरूपमाह 

- 'यत्र नान्यत्पश्यति नान्यच्छुणोति नान्यद्विजानाति स भूमा इति। यस्मिन्‌ 
सुखे अनुभूयमाने तद्भयतिरिक्तं किमपि सुखत्वेन न पश्यति, न श्रृणोति, न 
विजानाति, स भूमेत्युच्यते; "अथ यत्रान्यत्पश्यत्यन्यच्छुणोत्यन्यद्विजानाति 
तदल्पम्‌ इति वचनात्‌ । तथा च महाभारते - 

दिव्यानि कामचाराणि विमानानि सभास्तथा । 

आक्रीडा विविधा राजन्‌ पदमिन्यश्चामलोदकाः ॥ 

एते वै निरयास्तात स्थानस्य परमात्मनः ॥ 
इति । एष तु वा अतिवदति यः सत्येनातिवदति इति प्रस्तुतं च अति- 
वादित्वमेवमेव सर्मजसम्‌। अतिवादित्वं हि स्वोपास्यपुरुषार्थाधिक्यवादित्वम्‌। 
तदल्पम्‌ इत्यल्पप्रतियोगित्वेन भूमा इत्युक्तप्रकारवेपुल्यविशिष्टसुख- 
रूपवाची, । अयं भूमशब्दव्यपदिष्टः परमात्मा; सम्प्रसादादध्युपदेशात्‌ - 


१. स्वरूपवाचि, च. 

सम्प्रसादः ~ प्रत्यगात्मा, “अथ य एष सम्प्रसादः' इत्यादिश्रुतेः । एष तु वा 
अतिवदति यः सत्येन' इत्यादिना प्राणशब्दनिर्दिष्टात्‌ प्रत्यगात्मन ऊर्ध्वम्‌ 
अर्थान्तरत्येन अस्योपदेशात्‌ ॥ 


धर्मोपपत्तेशच । ९।३।८॥ 
स भगवः कस्मिन्‌ प्रतिष्ठितः स्वे महिम्नि इत्यादावुपदिष्टानां 
स्वमहिमप्रतिष्ठितत्वसर्वकारणत्वसर्वात्मत्वादिधर्माणां परस्मिनेवोपपत्तेश्च 


भूमा परः ॥ 
इति भूमाधिकरणम्‌ ॥ 


अक्षराधिकरणम्‌ ॥ ३ ॥ 
अक्षरमम्बरान्तधृतेः । १।३।९॥ 


“एतद्रे तदक्षरं ॒गार्गि ब्राह्मणा अभिवदन्त्यस्थुलमनणु इत्यादिना 
अभिहितमक्षरं, पर ब्रह्म; अम्बरान्तधुतेः ; "यदूर्ध्वं गार्गि दिवः इत्यारभ्य, 
सर्वविकाराधारतया निर्दिष्ट आकाशः, कस्मिन्नोतश्च प्रोतश्च इति पृष्टे 
"एतद्रे तदक्षरम्‌ इति निर्विष्टस्य अक्षरस्य वायुमदम्बरान्तधृतेः सर्वविकारा- 
धारो हि अयमाकाश वायुमदम्बरान्तकारणं प्रधानम्‌ । तद्धारकं परं ब्रह्म ॥ 


सा च प्रशासनात्‌। १।३। १०॥ 
सा च धृतिः एतस्य वाऽक्षरस्य प्रशासने गार्गि ` इत्यादिना प्रकृष्टाज्ञया 
क्रियमाणा श्रुयते । अत इदम्‌ अक्षर प्रत्यगात्मा च न भवतीत्यर्थः ॥; 


अन्यभावव्यावुत्तेच । १।३। ९१ ॥ 


अन्यभावो अन्यत्वम्‌ । "अदृष्टं द्रष्टु" इत्यादिना परमात्मनोऽन्यत्वं हि 
अस्य अक्षरस्य व्यावर्तयति वाक्यशेषः । अतश्च पर एव ॥ 
इति अक्षराधिकरणम्‌ ॥ 


२. यदूर्ध्वं गार्गि दिव हृत्यारभ्य - इति नास्ति. क. 

दकितिकमधिकरणम्‌ ॥ ४ ॥ 

हश्षतिकर्म ष्यपदेशात्सः। १।३। १२ ॥ 
“यः पुनरेतं त्रिमात्रेणोमित्यनेनेवाक्षरेण परमपुरुषमभिध्यायीत' इत्यारभ्य 
स एतस्माज्जीवघनात्परात्परं पुरिशयं पुरुषमीक्षते' इत्यत्र 
ध्यायतिपूर्वकेक्षतिकर्म सः - प्रशासिता परमात्मेत्यर्थः । उत्तरत्र 'तमोंकारेणे- 
वायतनेनान्वेति विद्वान्‌ यत्तच्छान्तमजरममृतमभयं परं च' इति परमपुरूषा- 
साधारणधर्मव्यपदेशात्‌ ; 'यत्तत्कवयो वेदयन्ते इति तदीयस्थानस्य 
सूरिभिर्दुश्यत्वन्यपदेशाच्च ॥ 
इति ईशतिकमाधिकरणम्‌ ॥ 


उहराथिकरणम्‌ ॥५॥ 
दहर उत्तरेभ्यः । ९।३।१३ ॥ 

“अथ यदिदमस्मिन्‌ ब्रह्मपुरे दहरं पुण्डरीक वेश्म दहरोऽस्मिन्नन्तर 
आकाश्स्तस्मिन्यदन्तस्तदन्वेष्टन्यं तद्भाव विजिज्ञासितव्यम्‌' इत्यत्र 
दहराकाशनिर्दिष्टः परमात्मा; उत्तरेभ्यो - वाक्यगतेभ्यः तदसाधारणधर्मभ्यः। 
उत्तरत्र दहराकाशस्य सर्वाधारतयाऽतिमहत््वम्‌ अभिधाय “एतत्‌ सत्यं 
ब्रह्माख्यम्‌ पुरम्‌ इति निर्दिश्य, तस्मिन्‌ ब्रह्माख्ये दहराकाश कामाः समाहिता 
इत्युक्ते, कोऽयं दहराकाशः? के च कामाः? इत्यपेक्षायाम्‌ “एष 
आत्मापहतपाप्मा इत्यारभ्य सत्यकामः सत्यसंकल्पः" इत्यन्तेन दहराकाशः, 
आत्मा; कामाश्चापहतपाप्मत्वादयः तद्विशेषणभूता गुणाः" इति हि ज्ञापयति 
दहरोऽस्मिन्नन्तर आकाशस्तस्मिन्यदन्तस्तदन्वेष्टव्यम्‌' इत्यत्र दहराकाश 
तदन्तर्वर्ति च यत्‌ , तदुभयम्‌ अन्वेष्टव्यम्‌ इत्युक्तमिति विज्ञायते । अथ य 
इहात्मानमनुविद्य व्रजन्त्येतांश्च सत्यान्‌ कामान्‌ इति हि व्यज्यते ॥ 


गति्चष्दाभ्यां तथाहि दृष्टं लिङ्गे च । ९।३। १४॥ 
एवमेवेमाः सर्वाः प्रजा अहरहर्गच्छन्त्य एतं ब्रह्मलोक न विन्दन्ति इति 
अहरहः सर्वासां प्रजानमजानतीनां दहराकाशोपरि गतिः वर्तनं, 

दहराकाशसमानाधिकरणो ब्रह्यलोकशब्दश्च दहराकाशः परं ब्रह्म इति 
ज्ञापयति । तथा हि अन्यत्र सर्वासां प्रजानां परमात्मोपरि वर्तमानत्वं दृष्टम्‌ - 
"तस्मिन्‌ लोकाः श्रिताः सरवे (तदक्षरे परमे प्रजाः" इत्यादौ । ब्रह्मलोकशब्दश्च 
एष ब्रह्मलोकः इत्यादौ । अयत्र ॒दर्शनाभावेऽपीदमेव पर्याप्तमस्य 
परमात्मत्वे लिङग, यदहराकाशोपरि सर्वस्य वर्तमानत्वं ब्रह्मलोकशब्दच ॥ 


धृतेश्च महिम्नोऽस्यास्मिन्नुपलब्थेः । १। ३। १५ ॥ 


-अथ य आत्मा स सेतुर्विधृतिः" इति जगद्धूतेः परमात्मनो" महिम्नोऽस्मिन्‌ 
दहराकाश उपलब्धेश्चायं परः । स हि परमात्ममहिमा; एष सेतुर्विधरणः 
इत्यादिश्रुतेः ॥ 


प्रसिद्धेश्च । ९।३। १६ ॥ 
आकाशशब्दस्य "यदेष आकाश आनन्दः" इति परमात्मन्यपि प्रसिद्धेश्चायं 
परः । सत्यसङःकल्पत्वादिष्गुणबुन्दोपवृहिता प्रसिद्धिः भूताकाशप्रसिद्धः 
बलीयसीत्यर्थः ॥ 


इतरपरामर्शत्सि इति चेन्नासम्भवात्‌। ९। ३ । १५७ ॥ 
अथ य एष सम्प्रसादः" इतीतरस्य - जीवस्य परामर्शात्‌, प्रकृताकाशः सः 
इति चेत्‌ ; नैतत्‌ ; उक्तगुणानां तत्रासम्भवात्‌ ॥ 


उत्तराच्चेदाविर्भूतस्वरूपस्तु । ९।३। ९८ ॥ 


उत्तरत्र य आत्मापहतपाप्मा इति जीवस्यापहतपाप्मत्वादिश्रवणान्ना- 
सम्भवः। जागरितस्वप्नसुषुप्त्याद्यवस्थासु वर्तमानत्वात्‌ ; स हि ! जीव इति 
चेत्‌; नैतत्‌; अविर्भूतस्वरूपस्तु। कमरिव्यशरीरसम्बन्धित्वेनः तिरोहितापहत- 
पाप्मत्वादिकः, पश्चात्‌ परं ज्योतिरूपसंपद्याऽविर्भूतस्वरूपस्तत्रापहत- 
१. परमात्मनः सर्वस्य. च. २. सत्यसद्कल्पादि. ग. 


३. सम्बन्धित्वेनानृततिरोहित. खग. 

पाप्मत्वादिगुणको जीवः प्रतिपादितः। दहराकाशस्त्वतिरोहितकल्याणगुणसागर 
इति, नायं जीवः ॥ 


अन्यार्थश्च परामर्शः । १।३।१९॥ 
'अस्माच्छरीरात्‌ समुत्थाय परं ज्योतिरुपसम्पद्य स्वेन रूपेणाभिनिष्यद्यते 
इति जीवात्मनो दहराकाशोपसंपतत्या स्वरूपाविभविापादनरूपमाहात्म्य- 
प्रतिपादनाथोऽत्र जीवपरामर्शः ॥ 


अल्पश्रुतेरिति चेत्तदुक्तम्‌ । १। ३।२० ॥ 
अल्पस्थानत्वस्वरूपाल्पत्वश्रुतेनयि परमात्मेति चेत्‌ , तत्रोत्तरमुक्तम्‌ - 
निचाय्यत्वादेवे व्योमवच्च इति ॥ 


अनुकूतेस्तस्य च। ९।३।२१॥ 


तस्य दहराकाशस्य परंज्योतिषोऽनुकरणश्रवणाच्च' जीवस्य, न जीवो 
दहराकाशः । स तत्र पर्येति जक्षत्‌ कीडन्‌ रममाणः इत्यादिस्तदुपसंपत्या 
स्वच्छन्दवृत्तिरूपस्तवनुकारः श्रुयते ॥ 


अपि स्मर्यते। ९।३।२२॥ 
इदं ज्ञानमुपाश्रित्य मम साधर्म्यमागताः । 
सर्गेऽपि नोपजायन्ते प्रलये न व्यथन्ति च ॥ इति । 


इति दहराधिकरणम्‌ ॥ 


प्रमिताधिकरणम्‌ ॥६॥ 
शब्दादेव पएमितः। १।३।२३ ॥ 

'अदगुष्टमात्रः पुरुषो मध्य आत्मनि तिष्ठति । ईशानो भूतभव्यस्य 
इत्यादावजगुष्ठप्रमितः, परमात्मा; 'ईशानो भूतभव्यस्य' इति सर्वेश्वरत्ववाचि 
शब्दादेव ॥ 

९. अनुकारश्रवणाच्च. क 

हपेश्षया तु मनुष्यायिकारत्वात्‌। १।३।२४॥ 
अनवच्छिन्नस्यापि उपासकहदि वर्तमानत्वपेक्षमडगुष्टप्रमितत्वम्‌ । 
मनुष्याणामेवोपासनसम्भावनया तद्विषयत्वाच्च शास्त्रस्य, मनुष्यहदयपेक्ष- 
येदमुक्तम्‌। स्थितं त्ावदुत्तरत्र समापयिष्यते ॥ 


इति प्रमिताधथिकरणम्‌ ॥ 


देवताधिकरणम्‌ ॥ ७ ॥ 
तदुपर्यपि बादरायणः सम्भवात्‌। १।३।२५॥ 
तद्रह्मोपासनमुपरि - देवादिष्वप्यत्ति; अर्थित्वसामर््यसम्भवादिति 
भगवान्‌ादरायणो मेने; सम्भवश्च पुरवोपार्जितज्ञानाविस्मरणात्‌। मन्त्रार्थवादेषु 
विग्रहादिमत्तया स्तुतिदर्शनात्‌, तदुपपत्तये तत्सम्भवे तत्सदभावाभ्तेषामेव 
प्रामाण्येन विग्रहादिमत्त्वाच्च ॥ 


विरोधः कर्मणीति चेन्नानेकप्रतिपतर्दर्शनात्‌। ९।३। २६॥ 


विग्रहादिमत्वे एकल्यानेकत्र युगपत्सानिध्यायोगात्‌ , कर्मणि विरोधः; इति 
चेत्‌ - न; शक्तिमत्सु सौभरिप्प्भतिषु युगपदनेकदेहप्रतिपत्तिदर्शनात्‌ ॥ 


शब्द इति चेन्नातः प्रभवात्प्रत्यक्षानुमानाभ्याम्‌। ९।३। २७॥ 

वैदिके तु शब्दे विरोधप्रसक्तिः देहस्य सावयवत्वेनोत्यत्तिमतत्वादिन्दरादि- 
देवोत्पत्तः प्राग्विनाशादुर्ध्वं च वेदिकेन्द्रादिष्शब्दानामर्थशून्यत्वमनित्यत्वं 
वा स्यादिति चेत्‌, न; अतः वेदिकादेवेन्द्रादिशब्दादिन्द्रार्थसृष्टेः । 
न हीन्द्रादिशब्दा व्यक्तिवाचकाः; अपितु गवादिशब्दवदाकृतिवाचिनः । 
ूर्वस्मन्निन्द्रादौ विनष्टे वेदिकेन्द्रादिशब्दादेव ब्रह्म पूर्वनद्राद्याकृतिविशेषे 
स्मृत्वा, तदाकारमपरमिन्द्रादिक कुलालादिरिव घटादिकं, सृजतीति न 
कशिचद्विरोधः । कुत इदमवगम्यते? श्ुतिस्मृत्िभ्याम्‌ । श्रुतिः ~ वेदेन रूपे 
९. तत्सम्भवे, क, तत्सत्वात्‌ . ग. २. शक्तिमत्सौभरि. ग. ३. वैदिक - इति नास्ति.क 

व्याकरोत्‌। सतासती प्रजापतिः' “स भूरिति व्याहरत्‌। स भूमिमसुजतः 
इत्यादिः । स्मृतिरपि - 

सर्वेषां तु स नामानि कर्माणि च पृथक्‌ पृथक्‌ । 

वेदशब्देभ्य एवादौ पृथक्संस्थाश्च निर्ममे ॥ इत्यादिः ॥ 


अत एव चं नित्यत्वम्‌। १।३।२८॥ 
यतः ब्रह्मा वैदिकाच्छब्दादर्थान्‌ स्मृत्वा सृजति; अत एव, "मन्त्रकृतो 
वृणीते "विश्वामित्रस्य सुक्तं भवति इति विश्वामित्रादीनां मन्त्रादिकृत््वेऽपि 
मन्त्रादिमयवेदस्य नित्यत्वं तिष्ठति । अनधीतमन्त्रादिदर्शनशक्तान्‌ पुर्व- 
विश्वामित्रादीस्तत्तद्रेदिकशब्दैः स्मृत्वा, तत्तदाकारानपरांस्तत्तच्छक्तियुक्तान्‌ 
सृजति हि ब्रह्मा नैमित्तिकप्रलयानन्तरम्‌ । ते चानधीत्येव तानेव मन्त्रादीन- 
स्खलितान्‌ पटठन्ति। अतस्तेषां मन्त्रादिकृत्वं वेदनित्यत्वं च स्थितम्‌ ॥ 


प्राकृतप्रलये तु चतुर्मुखे वेदाख्यशब्दराशौ च विनष्टे कथं वेदस्य 
नित्यत्वमित्यत आह - 
समाननामरूपत्याच्चावृत्तावप्यविरोधो दर्शनात्‌ 
स्मृतेश्च । १।३।२९॥ 
अत एव सृज्यानां समाननामरूपत्वात्‌, प्राकूतप्रलयावृत्तावपि न विरोधः । 
आदिकर्ता परमपुरुषो हि पूर्वरूपसंस्थानं जगत्‌ स्मृत्वा, तदाकारमेव जगत्‌ 
सृजति । वेदाश्च पूर्वानुपूर्वीविशिष्टानाविष्कृत्य चतुर्मुखाय ददातीति 
ुतिस्मृतिभ्यामादिकर्ता पूर्ववत्सुजतीत्यवगम्यते । श्रुतिस्तावत्‌ सूर्याचन्द्रमसौ 
धाता यथापूर्वमकल्पयत्‌ इत्यादिका । यो ब्रह्माणं विदधाति पूर्व यो वे 
वेदाश्च प्रहिणोति तस्मै इति च । स्मृतिरपि - 
यथर्तुष्वृतुलिधगानि नानारूपाणि पर्यये । 
दृश्यन्ते तानि तान्येव तथा भावा युगादिषु ॥ इति । 
वेदस्य नित्यत्वं च पूर्वपूर्ोच्चारणक्रमविशिष्टस्यैव सर्वदोच्वार्यमाणत्वम्‌ ॥ 
इति देक्ताधिकरणम्‌ ॥ 

मध्वधिकरणम्‌ ॥ ८ ॥ 
मध्यादिष्वसंभवादनयिकारं जमिनिः । १।३।३०॥ 
मधुविद्यादिषु वस्वादिदेवानामेवोपास्यत्वात्‌ प्राप्यत्वाच्च, तत्र वस्वादीनां 
कर्मकर्तृभावविरोधेन उपास्यत्वासंभवात्‌ , वसूनां सतां वसुत्वं प्राप्तमिति 
प्राप्यत्वासंभवाच्च, तत्र वस्वादीनामनधिकारं जैमिनिर्मेने ॥ 


ज्योतिषि भावाच्च । १।३।३१॥ 
"तं देवा ज्योतिषा ज्योतिरायुर्होपासतेऽमृत्म्‌' इति ज्योतिषि - परस्मिन 
ब्रह्मणि, देवाना साधारण्येन प्राप्तत्वेऽप्यधिकारभाववयनादन्यत्र वस्वा- 
दयुपासनेऽनधिकारो न्यायसिद्धोऽवगम्यते ॥ 


भावे तु बादरायणोऽस्ति हि । १।३।३२॥ 
मधुविद्यादिष्वपि वस्वादीनामधिकारभावं भगवान्‌ बादरायणो मन्यते । 
अस्ति हि वस्वादीनां सतां, स्वावस्थष्ब्रह्मणः उपास्यत्वसम्भवः, कल्पान्तरे 
वसुत्वादेः प्राप्यत्वसंभवश्च । एकल एव मध्ये स्थाता' इत्यादिनाऽदित्यस्य 
कारणावस्थं प्रतिपाद्य, य एतामेवं ब्रह्मोपनिषदं वेद' इति मधुविद्यायाः 
ब्रहाविद्यात्वमाह । अत्तः कार्यकारणोभयावस्थं ब्रह्य तत्रोपास्यम्‌। कल्पान्तरे 
वस्वादित्वमनुभूयाधिकारावसाने ब्रहमप्राप्तिर्न विरुद्धा ॥ 


इति मध्वविकरणम्‌ ॥ 


अपशुदधाधिकरणम्‌ ॥९॥ 
श्ुगस्य तदनादरश्रकणात्तदादव्णात्‌ सुच्यते हि । ९।३। ३३ ॥ 
'आजहारिमाः शुद्र इत्यादौ ब्रह्मोपदेशे शिष्यं प्रति शृद्रेत्यामन्त्रणेन 
शिष्यस्य ब्रह्मज्ञानाप्राप्त्या शुक्संजात' इति सूच्यते । शोचनात्‌ शूद्रः; न 
जतियोगेन । कतः? तदनादरश्रवणात्‌ । ब्रह्मविद्यावेकल्येन स्वात्मानं प्रति 
हंसोक्तानादरवाक्यश्रवणात्‌। तदैवाचार्य प्रत्यादवणात्‌। हि शब्दो हेतौ । यतः 
शुद्ेत्यामन्त्रणं न जातियोगेन, अतः शुद्स्य ब्रह्मोपासनाधिकारो न सुच्यते ॥ 


१. सदा. गघ॒ २. सर्वावस्थ. ग. ३. कल्पान्तरगत. घ. 

्षभ्रियत्वगतेश्च । ९। ३ । ३४ ॥ 
शुश्रुषोः क्षत्रियत्वगतेश्च, न जातियोगेन शुदरेत्यामन्त्रणम्‌ । उपक्रमे 
"बहुदायी इत्यादिना दानपतित्वबहुपक्वान्नदायित्वक्हूग्रामप्रदानैरस्य हि' 
क्षत्रियत्वं गम्यते ॥ 


उत्तरश्च चेभ्ररथेन लिङ्गात्‌ । १। ३ । ३५ ॥ 
उपरिष्टाच्चास्या सम्वर्गविद्यायां ब्राह्मणक्षत्रिययोरेवान्वयो दृश्यते - 
(अथ ह शौनकं च कापेयमभिप्रतारिणं च' इत्यादौ। अभिप्रतारी हि चैत्ररथः 
क्षत्रियः । अभिप्रतारिणश्चेत्ररथत्वं क्षत्रियत्वं च, कापियसाहचर्या- 
ल्लिद्गादवगम्यते । प्रकरणान्तरे हि कपियसहचारिणश्चेत्ररथत्वं क्षत्रियत्वं 
चावगतम्‌ - "एतेन चैत्ररथं कापेया अयाजयन्‌ इति; तस्माच्चैत्ररथो नामैकः 
षत्रपतिरजायत इति च । अतश्चायं शिष्यो न चतुर्थः ॥ 


संस्कारपरामर्जत्तदभावाभिलापाच्च । ९।३। ३६ ॥ 
विद्योपक्रमे “उप त्वा नेष्ये इत्युपनयनभ्परामर्शत्‌ , शुद्स्य 
तदभावाभिलापाच्च, न शुदरस्य ब्रह्मविद्याधिकारः । न शूद्रे पातक किचिनन च 
संस्कारमर्हति' इति संस्कारो हि निषिद्धः ॥ 


तदभावनिधरिणे च प्रवुत्तेः । ९।३। ३७॥ 
नेतद ब्राह्यणो विवक्तुमर्हति समिधं सोम्याहर' इति शुद्रत्वाभावनिश्चये 
एवोपदेशप्रवृत्तेश्च नाधिकारः" ॥ 


भवणाध्ययनार्थप्रतिषेधात्‌ । ९।२३। ३८ ॥ 


शुद्धस्य हि श्रवणाध्ययनादीनि हि निषिध्यन्ते ~ 'तस्माच्छद्रसमीपे 
नाध्येतव्यम्‌ इति । अनुपश्रुण्वतोऽध्ययनादि च, न सम्भवति ॥ 


१.हि- इति नास्ति. क.च. २. सम्वर्ग - इति नास्ति. च. ३. इत्यपनयन संस्कार. घ 
४. अनधिकारः. घ. ५. च - इति नास्ति. ग. 

स्मृतेश्च । १।३।१९॥ 
स्मर्यते हि शूद्रस्य वेदश्रवणादौ दण्डः । *अथ हास्य वेद- 
मुपश्रुण्वतस्त्रपुजतुभ्यां श्रोत्रप्रतिपुरणमुदाहरणे जिहवाच्छेदो धारणे 


शरीरभेदः इति ॥ 
इति अपशदराधिकरणम्‌ ॥ 
प्रमिताधिकरणम्‌ ॥ ९० ॥ 
प्रासङिगकं परिसमाप्य प्रकृतमनुसरति - 
कम्पनात्‌ । १।३।४०॥ 


अङगुष्टप्रमितप्रकरणमध्ये यदिदं किच जगत्सर्व प्राण एजति 
निःसृतम्‌' इत्यादिनाभिहिताडगुष्ठप्रमितप्राणशब्दनिर्दिष्टजनिततभयात्‌ 


वज्नादिवोद्यतादग्निवायुसूरयन्प्रभृतिकृत्स्नजगत्कम्पनादङगुष्टप्रमितः परम- 
पुरुषः इति निश्चीयते ॥ 


ज्योतिर्दर्शनात्‌ । ९।३। ४१ ॥ 


तत्प्रकरणे, “न तत्र सूर्यो भाति' इत्यारभ्य तस्य भासा सर्वमिदं विभाति 
इति भाःशब्दाभिहितस्यानवधिकातिशयज्योतिषो दर्शनाच्चाडगुष्ठप्रमितः 


परमपुरषः ॥ 
इति प्रमिताधिकरणम्‌ ॥ 


अ्थन्तरत्वादिष्यपवेज्चाधिकरणम्‌ ॥ १० ॥ 
आकाशोऽर्थान्तरत्वादिष्यपदेशात्‌ । ९। ३।४२॥ 
आकाशो ह वे नामरूपयोर्निर्वहिता ते यदन्तरा तदब्रह्म' इत्यादिना निर्दिष्ट 
आकाशः धूत्वा शरीरम्‌ इति प्रकूतात्सत्यगात्मनः परिशृद्धादर्थान्तरभूतः 
परमपुरुषः; नामरूपयोर्निवोदृत्वतदस्पर्शरूपार्थान्तरत्वामृततत्वादिन्यपदेश्ात्‌ ॥ 
१. अस्मिन्नेव प्रकरणे. घ. २. शरीरमकृतं कृतात्मा. क. 

तत्वमस्यादिनेक्योपदेशात्‌ प्रत्यगात्मनो नार्थान्तरभूतः परमपुरुषः; 
इत्याशङ्क्याह - 
सुषुप्त्युत्करान्त्यो्भदेन । १।३।४३ ॥ 
प्राज्ञेनात्मना सम्परिष्वक्तो न बाह्यं किचन वेद नान्तरम्‌ प्राज्ञेनात्म- 
नान्दारूटः' इति सुषुप्त्युत्क्रान्त्योर्बाह्धान्तरदिषयानभिक्ञात्पत्यमात्मन- 
स्तदानीमेव प्राज्ञतया भेदेन व्यपदेशादर्थान्तरभूत एव परः, ॥ 


पत्यादिशब्देभ्यः । २।३ । ४४ ॥ 
परिष्ेजके प्राज्ञे श्रुयमाणेभ्यः पत्यादिशब्देभ्यश्चायमर्थान्तरभूतः । 
'सर्वस्याधिपतिः सर्वस्य वशी सर्वस्येशानः" इति ह्युत्तरत्र श्रुयते । एेक्योपदेशोऽपि 
(अवस्थितेरिति काशकृत्स्नः" इत्यनेन जीवस्य शरीरभूतस्यात्मतयावस्थितेरिति 
स्वयमेव परिहरिष्यति ॥ 
इति अर्थान्तरत्वादिष्यपदेाधिकरणम्‌ ॥ 


इति श्रीभगयदरामानुजविरचिते वेदान्तसार 
प्रथमस्याध्यायस्य तृतीयः पादः ॥ 


नै नैः नैः 





१. परः - इति नास्ति. क.ख,. 

प्रथमाध्याये चतुर्थः पाठः 


आलुम्िकाधिकरणम्‌ ॥ १ ॥ 
आनुमानिकमप्येकेषामिति चेन्न शरीररूपक 
विन्यस्तगृहीतेर्दर्जयति च । ९।४। १ ॥ 
एकेषां कठानां शाखायामानुमानिक - प्रधानमपि, जगत्कारणत्वेन महतः 
परमव्यक्तम्‌ इत्युच्यत इति चेत्‌, न; पूर्वत्र (आत्मानं रथिनं विद्धि 
इत्यादिषुपासनोपायेषु वशीकार्यत्वाय रथिरथादिरूपकविन्यस्तेषु 
शरीराख्यरूपकविन्यस्तस्यात्राव्यक्तशब्देन गृहीतेः। “इन्द्रियेभ्यः परा 
ह्यर्थाः इत्यादिना हि वशीकार्यत्वेन हि परा उच्यन्ते । तथायोत्तरत्र श्रुतिरेव 
दर्शयति -'यच्छद्राङमनसी प्राज्ञः" इत्यादिना ॥ 


सूक्ष्मं तु तदर्हत्वात्‌। ९।४। २ ॥ 


सुक्ष्ममव्यक्तमेव शरीरावस्थं कार्य्हिमित्यव्यक्तश्ब्देन शरीरमेव गृह्यते ॥ 


यदि रूपकविन्यस्तानामेव ग्रहणं, किमर्थम्‌ (अव्यक्तात्सुरुषः परः 
इति? अत आह - 
तदधीनत्वादर्थकव्त्‌। १।४।३ ॥ 
पुरुषाधीनत्वादात्मशरीरादिकमर्थवदुपासननिर्वृत्तये भवति । पुरुषो 
ह्यन्तर्यामी सर्वमात्मादिकंप्ररयन्नुपासनोपायत्वेन वशीकार्थकाष्ठा प्राप्यश्येति 
'सा काष्ठा सा परा गतिः" इत्युच्यते ॥ 


ज्ञेयत्वावचनाच्च । २।४।४॥ 


अत्राव्यक्तस्य जेयत्वावचनाच्च, न कापिलमनव्यक्तम्‌ ॥ 


--- -~-------=~ -~~----"न=~-------- ¬= ---------=-"+ "~ 


१. सर्वात्मादिक. ग च. 

वदतीति चेन्न, प्रानो हि प्रकरणात्‌ । १।४।९५ ॥ 
अशन्दमस्पर्शम्‌ इत्यारभ्य निचाय्य तम्‌ इति वदतीति चेत्‌ न; "तद्विष्णोः 
परमं पदम्‌ एष सर्वेषु भूतेषु गृढः आत्मा न प्रका्चते' इत्यादिना प्रकृतः प्राज्ञो 
हि निचाय्य तम्‌ इति चरेय उच्यते ॥ 


श्रयाणामेव चैवमुपन्यासः प्रश्नश्च । २।४।६॥ 
उपास्योपासनोपासकानां त्रयाणामेवास्मिन्‌ प्रकरणे ज्ञेयत्वेनोपन्यासः 
प्ररनश्च; न प्रधानादेः । “अध्यात्मयोगाधिगमेन देवं मत्वा इत्यादिषूपन्यासः। 
येय प्रेते विचिकित्सा मनुष्ये अस्तीत्येके" इत्यादिकश्च प्रशन: ॥ 


महद्रच्च। २।४।५७॥ 
बुद्धेरात्मा महान्‌ परः इत्यात्मशन्दाद्यथा न तान्तरिको महान्‌ 


तथाव्यक्तमपीति ॥ 


इति आनुमानिकाधिकरणम्‌ ॥ 


चमसाधथिकरणम्‌ १२५४ 
चमसक्टविजेषात्‌। ९।४। ८ ॥ 
अजामेकां - - - बहीः प्रजाः सुजमाणाम्‌ इत्यत्र न तन्त्रसिद्धा प्रकृतिः 
कारणत्वेनोक्ता । जन्माभावयोगमत्रेण न तस्या एव प्रतीतिः, 
अर्वाग्बिलश्चमस" इत्तिवत्‌ प्रकरणे विशेषकाभावात्‌। यथा “इदं तच्छिरः 
ति हि चमसो विशेष्यते! योगिकञ्जब्दद्विशेषप्रतीतिर्हि विशेषकापेश्ा ॥ 


ज्योतिरूपक्रमा तु तथा हधीयत एके । १।४।९॥ 
ज्योतिर्ब्रह्म । ज्योतिरूपक्रमाबरह्मकारणिकेयमजा। तथाहि ब्रह्मकारणिकाया 
एव प्रतिपादकमेतत्स्वरूपं मन्तरं च तैत्तिरीया अधीयते । “अणोरणीयान्महतो 
महीयान्‌ इत्यारभ्य अत्तः समुद्रा गिरयश्च इत्यदिना सर्वस्य ब्रह्मण उत्पत्त्या 


~ ~~~ ~क) जलल नाज 


९. तम्‌ - इति नास्ति. ग. २.ज्योत्तिरूपक्रमा - इति नारित. क.ग. 

तदात्मकत्वप्रतिपादनसमये “अजमेकाम्‌ इति पटन्ति 1 अतस्तत्प्रत्यभि- 
ज्ञानादियं ब्रह्मकारणिकेति निश्चीयते ॥ 


कल्पनोपदेजाख्च मध्यादिवदविरोधः । १।४। १०॥ 

कल्पना ~ सृुष्टिः। यथा सूर्याचन्द्रमसौ धाता यथापूर्वमकल्पयत्‌ 
इति । अस्मान्मायी सृजते विश्वमेतत्‌' इत्यादिना सृष्टयुपदेशादजात्व- 
ब्रह्मकार्थत्वयोरविरोधश्च प्रलयकाले नामरूपे विहायाचिद्रस्त्वपि सृक्ष्मरूपेण 
ब्रह्मशरीरतया तिष्ठतीत्यजात्वम्‌ । सृष्टिकाले नामरूपे भजमाना 
प्रकृतिर्ब्रह्मकारणिका; यथा आदित्यस्य सृष्टिकाले वस्वादिभोग्यरसाधारतया 
मधुत्वं कार्यत्वं च ; तस्यैव प्रलयकाले मध्वादिव्यपदेशानर्हसुक्ष्म- 
रूपेणावस्थानमकार्यत्वं च मधुविद्यायां प्रतीयते "असौ वा आदित्यो देवमधु 
नैवोदेता नास्तमेता एकल एव मध्ये स्थाता' इति । तद्भत्‌ ॥ 

इति चमसाधिकरणम्‌ ॥ 


संख्योपसंग्रहाधिकरणम्‌ ॥ २ ॥ 
न संख्योपसंग्रहादपि नानाभावादतिरेकास्च । ९।४। १९ ॥ 
"यस्मिन्‌ पच पयजनाः इत्यत्र पंचर्विंशतिसंख्योपसग्रहादपि न तान्त्रिका- 
ण्येतानि, यस्मिन्निति यच्छब्दनिर्दिष्टब्रह्माधारतया, तेभ्यः पृथग्भावात्‌ । 
एतेषां तत््वातिरेकाच्च । यच्छब्दनिर्दिष्टमाकाशश्चेति द्वयमतिरिक्तम्‌ । 
'संख्योपसंग्रहादपीत्यपिशब्दान्नात्र पंचर्विशतिसंख्यासंग्रहःः । "दिक्संख्ये 
संज्ञायाम्‌ इति सज्ञाविषयोऽयं पचजनाः' इत्ति । पचजना नामं कंचित्‌ । 
ते पच पचजना इत्युच्यन्ते; "सप्त सप्तर्षयः" इतिवत्‌ ॥ 


प्राणादयो वाक्यशेषात्‌ । ९।४। ९२ ॥ 
पंचजनसलिताः प्राणादयः प॑चेन्द्रियाणीति प्राणस्य प्राणमुत चश्चुषश्चक्षुः 
इत्यादिवाक्यशेषादवगम्यते । चक्षुःश्रोत्रसाहचर्यात्‌ प्राणान्नशब्दावपि, 
स्पर्शनादीन्द्रियविषयौ ॥ 
१. इति - नास्ति. कच, 

ज्योत्तिषेकेषामसत्यन्ने । ९।४। ९३ ॥ 
एकेषां शाखिनां काण्वानाम्‌ , “अन्नस्यान्नम्‌ इत्यसति, 'तं देवा ज्योतिषां 
ज्योतिः इत्युपक्रमगतेन ज्योतिःशब्देन, पच पचजना इन्द्रियाणीति ज्ञायन्ते । 
ज्योतिषां ज्योतिः ~ प्रकाशकानां प्रकाशकं ब्रह्यत्युक्त्वा, अनन्तरं, पच 
पचजनाः' इत्युक्तेस्ते प्रकाशकानि पचेन्द्रियाणीति गम्यते ॥ 
इति संख्योपसंग्रहाधिकरणम्‌ ॥ 


कारणत्वाधिकरणम्‌ ॥ ४ ॥ 
कारणत्वेन चाका्ादिषु यथाव्यपदिष्टोक्तेः। ९।४। ९४ ॥ 
आकाशादिषु कार्यवर्गेषु कारणत्वेन सर्दत्र वेदान्तवाक्येषु, “असद्भा 
इदमग्र आसीत्‌ तद्धेदं तर्हव्याकृतमासीत्‌ इत्यादिष्वनिज्ञतिविशेषेषु 
"आत्मा वा इदमेकं एवाग्र आसीत्‌ । स ईक्षत लोकानु सुजे' इति 
विशेषवाचिवाक्यनिर्दिष्टस्येवोक्तेर्न तन्न्रिकाव्याकृतादिकारणवादप्रसङगः ॥ 


समाकर्षात्‌ । ९।४। ९५॥ 

"सोऽकामयत बहुस्यां प्रजायेय' इति पूर्वनर्दिष्टस्यैव सर्वज्ञस्य 'असद्रा 
इदमग्र आसीत्‌ इत्यत्र समाकर्षाच्च स एवेतिगम्यते। तद्धेदं तर्हव्याकृतमासीत्‌ 
इति निर्दिष्टस्यैव स एष इह प्रविष्ट आनखाग्रभ्यः' "पश्यत्यचक्षुः" इत्यत्र 
समाकषदिष एवाव्याकृत इति निश्चीयते । असदव्याकृतश्चब्दौ तदानी 
नामरूपविभागाभावादुपपयेते ॥ 


इति समाकषीथिकरणस्‌ ॥ 


जगद्राचित्वाधिकरणम्‌ ॥५॥ 
अगद्राचित्वात्‌ । ९।४।९६॥ 
ब्रह्म ते ब्रवाणि' इत्युपक्रम्य यो वे वालाक, एतेषां पुरुषाणां कर्ता यस्य 
वेतत्कर्म सवे वेदितव्यः इत्यत्र कर्मशब्दस्यैतच्छब्दसामानाधिकरण्येन, क्रियत 
इति व्युत्पत्या जगद्वाचित्वात्‌, परमेव ब्रह्म वेदितव्यतयोपदिष्टम्‌ ॥ 
१. कारणवावयेषु. च. 

जीवमुख्यप्राणलिख्छान्नेति चेत्‌ तद्भपाख्यातम्‌। १।४। ९७ ॥ 
"एतेरात्मभिर्भुक्तेः “अथास्मिन्‌ प्राण एवैकधा भवतिः इति च 

जीवश्मुख्यप्राणलिङगान्न परः इति चेत्‌, एतत्‌ प्रतर्दनविद्यायामेव 

परिहतम्‌ । पूर्वापरपर्यालोचनया ब्रह्मपरत्वे निश्चिते, तदनुगुणतया 

नेयमन्यल्लिङ्भगमिति ॥ 


अन्यार्थ तु जमिनिः प्रश्नव्याख्यानाभ्यामपिचेवमेके । ९।४।९८॥ 

(तौ ह सुप्तं पुरुषमाजग्मतु इत्यादिना देहातिरिक्तजीवसदभाव- 
प्रतिपादन, तदतिरिक्तपरमात्मसदभावन्ञापनार्थमिति, "क्वैष एतदबालाके 
पुरुषोऽशयिष्ट इति प्रशनात्‌, "अथास्मिन्‌ प्राण एवैकधा भवति' इति "सता सोम्य 
तदा संपन्नो भवति' इति वाक्यसमानार्थकात्‌ प्रतिवचनाच्चावगम्यते। एके - 
वाजसनेयिनोऽपि, एतत्प्रनश्प्रतिवचनरूप" वाक्यं स्पष्टमधीयते च - "क्वैष 
तदा' इत्यादि य एषोऽन्तर्दय आकाशस्तस्मिंशेते' इत्यन्तम्‌ ॥ 

इति जगद्राचित्वाधिकरणम्‌ ॥ 


वाकयान्वयाधिकरणम्‌ ॥ ६ ॥ 
वाक्यान्वयात्‌ । १।४।१९॥ 

“न वा अरे पत्युः कामाय पतिः प्रियो भवत्यात्मनस्तु कामाय दृत्यारभ्य, 
आत्मा वा ॐरे द्रष्टव्यः" इत्यादिनोपदिष्टः, परमात्मा; “अमृतत्वस्य तु 
नाशास्ति वित्तेन इत्यारभ्य, “आत्मनि खल्वरे दृष्टे श्रुते मते विज्ञात इदं सर्व 
विदितम्‌' इत्यादेः येनेदं सर्व विजानाति इत्यन्तस्य कृत्स्नस्य वाक्यस्य 


परमात्मन्येवान्वयात्‌ ॥ 

अस्मिन्प्रकरणे प्रकरणान्तरे च जीववाचिशब्देन परमात्मनोऽभिधाने 
तत्सामानाधिकरण्ये च कारणं मतान्तरेणाह - 
१. जीवादि. घच. २. प्रतिबोधनम्‌, क घ. ३. प्रश्न - इति नास्ति. ग घ. 


४. समानार्थ. छ. 

प्रतिज्ञासिद्धर्लिष्छामाशमरथ्यः। ९।४।२०॥ 
आत्मनि खल्वरे दृष्टे" इत्यादिना परमात्मज्ञानेन सर्वविज्ञानप्रतिज्ञासिद्धये 
जीवस्य तत्कार्यतया तस्मादनतिरिक्तत्वं ज्ञापयितुं जीवशब्देन 
परमात्माभिधानमित्याश्मरथ्यः ॥ 


उत्क्रमिष्यत एवंभावादित्योडुलोमिः । २।४।२१॥ 


उत्क्रमिष्यतो मुक्तस्य, परमात्मस्वरूपभावादात्मशब्देन 


परमात्माभिधानमित्योडुलोमिः ॥ 


अवस्थितेरिति काशकृत्स्नः । २।४।२२ ॥ 

"य आत्मनि तिष्ठन्नात्मनोऽन्तरः' इत्यादिना जीवात्मनि" परमात्मन 
आत्मतयावस्थितेरिति काश्चकृत्स्न आचार्यो मन्यतेः । इदमेव मतं सूत्रकारः 
स्वीकृतवानिति मतद्भयमुपन्यस्य तद्विरोध्येतदभिधानादन्यस्यानभिधानाच्च 
निश्चीयते ॥ 





इति वाकवन्वयाधिकरणम्‌ ४ 


प्रकुत्यविकरणम्‌ ॥७॥ 
प्रकुतिऽच प्रतिज्ञादृष्टान्तानुपरोधात्‌ । १।४।२३॥ 

जगदुपादानकारणमपि. परं ब्रह्म; न निमित्तमात्रम्‌ ; (स्तन्धोऽस्युत 
तमादेश्मप्राक्ष्यो येनाश्रुतं श्रुतं भवति इति येनदिष्ट्‌ा निमित्तभूतेन विज्ञातेन 
चेतनाचेतनात्मकं कृत्स्नं जगद्वि्लातं भवतीत्यादेष्ट्विज्ञनेन सर्वविज्ञान 
प्रतिज्ञातदुपपादनरूपमत्कार्वदृष्टान्तानुपरोधात्‌ । आदिश्यतेऽनेनेत्यादेशः । 
अदेशशब्देनादेष्टाभिधीयते । अदेः ~ प्रश्रासनम्‌; एतस्य वा अक्षरस्य 
परललासने गार्गि इत्यादिश्रुतेः ॥ 
१. जीवात्मनः. क च. २. परमात्मनः - इति नास्ति. कष. ३. मेने. क घ. 
४. अपि - इति नास्ति. ग. ५. इत्यादे. क.ग. 

अभिध्योपदेशाच्च । १।४। २४ ॥ 
तदैक्षत बहु स्यां प्रजायेय' इति निमित्तभूतस्येक्षतुर्विचि्रयिदचिदूप- 
जगदाकारेणात्मनो ब्हुभवनसंकल्पोपदेशाच्चोपादानमपीति विज्ञायते ॥ 


साक्षाच्योभयाम्नानात्‌। १। ४। २५ ॥ 
ब्रह्म वनं ब्रह्म स वृक्ष आसीत्‌ ब्रह्माध्यतिष्ठद्‌भुवनानि धारयन्‌ इत्युपादानं 
निमित्तं च ब्रहेवेति स्वशन्देनोभयाम्नानाच्चे ॥ 


आत्मकूतेः। ९।४।२६॥ 
सोऽकामयत इति निमित्तभूतस्य, स्वस्यैव जगदाकारेण कते, "तदात्मानं 
स्वयमकुरुत इत्युपदिश्यमानायाः परमपुरुषो जगन्निमित्तमुपादानं येति 


विज्ञायते ॥ 


परस्य ब्रह्मणो निरवद्यत्वसत्यसंकल्पत्वादेस्तद्विपरीतानन्तापुरुषार्था- 

श्रयजगदाकारेणात्मकृतेश्चाविरोधः कथमित्याशङ्क्याह - 
परिणामात्‌। १।४।२७॥ 

अत्रोपदिश्यमानात्‌ परिणामात्‌ तदविरोध एव । अविभक्त- 
नामरूपातिसू्मचिदचिद्भस्तुशरीरकः कारणावस्थः परमपुरुषः स्वयमेव 
सोऽकामयत बहुस्यां प्रजायेय' इति विभक्तनामरूप- चिदचिद्रस्तुशरीरको 
भवेयमिति सङ्कल्प्य, इदं सर्वमसृजत । यदिदं किच इति स्वशरीर- 
भूतमतिसुष्ष्मं चिदचिद्वस्तु स्वस्मद्विभज्य, तत्‌ सृष्ट्वा । तदेवानुप्राविशत्‌ 
इति स्वस्माद्विभक्ते चिदचिद्भस्तुनि स्वयमेवात्मतयानुप्रविश्य, “सच्च 
त्यच्चाभवत्‌ । निरुक्तं चानिरुक्तं च । निलयनं चानिलयनं च । वि्लानं 
चाविज्ञानं च । सत्यं चानृतं च सत्यमभवत्‌ इति हि स्वस्य बहुभवनरूप- 





१. निमित्तस्य. क. ` २. अनु - इति नास्ति. घ. 

परिणामः उपदिश्यते । अतो न कश्चिद्विरोधः । अविभागावस्थायामपि 
जीवस्तत्कर्म च सुक्ष्मरूपेण तिष्ठतीति वक्ष्यति न कर्माविभागादिति चेन, 
अनादित्वादुपपद्यते चाप्युपलभ्यते च' इति ॥ 


योनिश्च हि गीयते। १।४।२८॥ 
"यदभूतयोनिम्‌ इत्यादिषु योनिश्च गीयते । अतश्योपादानमपि ॥ 


इति प्रूत्यधिकरणम्‌ ॥ 


सर्वव्याख्यानाधिकरणम्‌ ॥ ८ ॥ 
एतेन सर्वे व्याख्याता व्याख्याताः । १।४।२९॥ 
"जन्माद्यस्य यतः इत्यादिनैतदन्तेन न्यायेन सर्वे वेदान्ताः ब्रह्मपराः 
व्याख्याताः । द्विरुक्तिरध्यायपरिसमाप्तिद्योतनाय ॥ 


इति सर्वव्याख्यानाधिकरणम्‌ ॥ 
इति श्रीभगवद्रामानुजविरचिते वेदान्तसारे 


प्रथमस्याध्यायस्य चतुर्थः पादः । 
समाप्तश्चाध्यायः ॥ 


# न कैः 

द्वितीयाध्याये प्रथमः षादः 


स्मृत्यधिकरणम्‌ ॥ ९ ॥ 
स्मृत्यनवकाशदोषप्रसञख्ला इति चेन्न, 
॥२।१।१॥ 
उपबृहणापेक्षे वेदान्तार्थनिरण्ये, सति, कपिलस्मृत्युपवृहणेन वेदान्तार्थः 
प्रधानकारणवादः इत्यनभ्युपगमे, कपिलस्मतेरुपवृहणानन्वयेनानवकाश- 
दोषप्रसक्तिरिति चेत्‌; न; अन्यासां वेदान्ताविरोधिनीनां बहवीनां 
मन्वादिस्मृतीनामनवकाशप्रसक्तेः । वेदस्योपबृहणपक्षत्वेऽप्यनन्यपराविरु- 
द्धानेकस्मृतिषु सतीषु, विरुद्धार्थाया वेदोदितार्थविशदीकरणत्वाभावेन तत्या 
उपबृहणत्वमन्याय्यमित्यर्थः ॥ 


योगीन्द्रकपिलस्य तथानुपलब्धेः कथं स्मृत्यन्तरं एतन्याय्यमिति चेत्‌, 
तत्राह 
इतरेषां चानुपलब्धेः । २।९।२ ॥ 


वेदार्थसाक्षात्कारचतुरमन्वादियोगीन्द्राणां, कपिलदृष्टाथनुपलब्धेः 
कपिलोपलब्धिर्भमः एव ॥ 
इति स्मृत्यधिकरणम्‌ ॥ 


योगप्रत्युक्त्यधिकरणम्‌ ॥ २ ॥ 
एतेन योगः प्रत्युक्तः । २।२। २ ॥ 
योगस्य हैरण्यगर्भस्यापि कापिलस्मृतिवद्रेदविरुद्धत्वाविशेषात्‌ 


तद्रन्निरासः ॥ 
इति योगप्रत्युक्त्यधिकरणम्‌ ॥ 


१. निश्चये. कच. २. भ्रान्तिमूलैव. क 

किलिकषणत्वायिकरणम्‌ ॥ ३ ॥ 
न विलक्षणत्वादस्य, तथात्व च अष्दात्‌ । २।२।४॥ 
विकारास्पदत्वेनाज्ञत्वेनापुरुषार्था्रयत्वेन च जगतो ब्रह्मविलक्षणत्वात्‌ 
तत्कार्यत्वे न संभवति । विलक्षणत्व, अन्दाच्चावगम्यते, "विज्ञानं चाविज्ञानं चं 
इत्यादेः ॥ 


विजेषानुगतिभ्याम्‌। २।१।५॥ 


तं पृथिव्यत्रवीत्‌" “आपो वा अकामयन्त' इत्यादौभ्लानकार्य- 
व्यपदेश्जस्तदभिमानिदेवताविषय इति, हन्ताहमिमास्तिस्त्रो देवताः इति 
देवताशब्देन विशेषितत्वात्‌ “अग्निर्वाग्भूत्वा मुखं प्राविशत्‌ इत्यादिना 
तत्तदचिद्भस्त्वभिमानित्वेन देवतानुगतेश्चावगम्यते ॥ 


दृते तु । २। ९।६॥ 


विलक्षणयोरपि कार्यकारणभावः संभवति, माभ्िकादिभ्यः 


क्रिम्यादयुत्पत्तिदर्शनात्‌ ॥ 


असदिति चेन्न, प्रतिषेधमाश्रत्यात्‌। २।१। ७ ॥ 
एवं तर्हि कारणे कार्यमसदिति चेन्न; सालक्षण्यनियमप्रतिषेधमात्रत्वात्‌ । 
पूरदोक्तं कार्वकारणयोर्वस्त्वैक्यं न त्यक्तम्‌ ॥ 


अपीतौ तद्रत्प्रसद्छ्गादसमेजसम्‌ । २।९।८ ॥ 
जगतो ब्रह्मकारणत्वेन" वस्त्वैक्येन तस्मिन्नपीत्यादौ, जगत इव ब्रह्मणोऽपि 


विकारित्वाद्यनिष्टप्रसद््गात्‌ वेदान्तवाक्यं सर्वमसर्मजसं स्यात्‌ ॥ 
न तु दृष्टान्तभावात्‌ । २। १।९॥ 


नैतत्‌ ; "यस्यात्मा शअरीरम्‌' "यस्यान्यक्तं शरीरम्‌ इत्यादि- 
रुतिसिद्धचिदचिद्रस्तुशरीरकस्य ब्रह्मणः, कार्यकारणभावेनावस्थाने 





=-= 
न ~~न 


१. विलक्षणत्वं च - ग, च २. इत्यादि. छ. ३. ब्रह्मणा कारणेन. च. 

गुणदोषव्यवस्थितेः दृष्टान्तसद्भावात्‌।यथा जीवस्य सशरीरस्य मनुष्याद्यात्मने 
बालत्वयुवत्वस्थविरत्वादिभावेऽपि, बालत्वादयः शरीरे तिष्ठन्ति 
ज्रानसुखादयश्चात्मन्येव; तद्दत्रापि शरीरभूतचिदचिद्रस्तुगतान्य- 
ज्ञानविकारादीनि दोषाः, । आत्मभूते तु ब्रह्मणि, निरवद्यत्वाविकारित्व- 
सर्वज्नत्वसत्यसंकल्पत्वादयः गुणाः ॥ 


स्वपक्षदोषाच्च । २। १। ९०॥ 
प्रथानकारण दोषाच्चायमेव ग्राह्यः । प्रधानकारणवाद हि निर्विकारपुरुष- 
सन्निधानात्‌ प्रकृतिप्रवृत्ताविततरेतरधर्माध्यासादयो दुरुपपादाः । अन्यत्रान्य- 
ध्मानुसंधानरूपोऽध्यासो निर्विकार पुरुषस्य न॒ सम्भवति । अयेतनायाः 
प्रकृतेरनुसधानरूपोऽध्यासः सुत्तरां न संभवति ॥ 


तकप्रितिष्ठानादपि । २।१।१२॥ 
प्रधानकारणवादस्य कुतकमूलत्वेनः तस्याप्रतिष्ठितत्वादपि त्याज्यं 
प्रधानम्‌ ॥ 


अन्यथानुमेयमिति चेत्‌, एवमप्यनिमोक्षप्रसङ्कगः । २। ९ । ९२ ॥ 


क्लुप्तप्रकारात्‌ प्रकारान्तरेण प्रधानमनुमेयमिति चेतत्‌, एवमपि 
ततोऽधिककूतर्ककुशलसभावनया अप्रतिष्ठितत्वादनिमाक्षप्रसङगो दुर्वारः 


स्यात्‌ ॥ 
इति विलक्षणत्वाधिकरणम्‌ ॥ 


शिष्टापरिग्रहाधिकरणम्‌ ॥ ४ ॥ 
एतेन शिष्टापरिग्रहा अपि व्याख्याताः । २।१।९३॥ 
एतेन साख्यस्मृतिनिराकरणहेतुना तकप्रितिष्ठितत्वादिना, परिशिष्टाश्च 


कणभक्षाक्षपादक्षपणकादिस्मृतयो निराकृताः ॥ 


। इति जिष्टापरिग्रहाधिकरणम्‌ ॥ 
१. दोषः - इति नास्ति. छ॒ २. गुणाः - इति नास्ति. क.ग॒ ३. मूलत्वात्‌ . च. 

भोक्घरापत्ययिकरणम्‌ ॥ ५ ॥ 
'भोक्रापत्तरविभागचत्‌, स्याल्लोकवत्‌। २1 ९1 ९४॥ 

यदि - चिदचिद्रस्तुशरीरकत्वेन ब्रह्मणोऽपि सशरीरत्वमिष्यत्ते; तर्हि 
जीववत्‌ सशरीरत्वेन, ब्रह्मणोऽपि शरीरसम्बन्धप्रयुक्तसुखदुःख- 
भोक्तृत्वापत्तेः जीवादविभागप्रसक्तिरिति चेत्‌" ; न स्यादेव जीवद्विभागो 
निरवद्यत्वभ्कल्याणगुणाकरत्वेन ब्रह्मणः । न हि सशरीरत्वप्रयुक्तमनिष्ट- 
भोक्तृत्वम्‌; अपित्वन्यवश्यत्वक्तम्‌ । यथा" लोकं राज्ञः सशरीरत्वेऽप्यनन्य- 
वश्यस्य, स्वाज्ञातिवृत्तिकृतानिष्टभोक्तृत्वं नेतरसमानम्‌ ॥ 
इति भोक्घरापत्यधिकरणम्‌ ॥ 


आरम्भणाधिकरणम्‌ ॥ ६ ॥ 
तदनन्यत्वमारम्भणश्चष्दादिभ्यः। २। १। १९५॥ 
कारणभूताद्रह्मणोऽनन्यत्वं कार्यभूतस्य जगतो, वाचारम्भण- 
शब्दादिभ्यो वाक्येभ्योऽवगम्पते - वाचारम्भणं विकारो नामधेयं मृत्तिकेत्येव 
सत्यम्‌ सदेव सोम्येदमग्र आसीदेकमेवाद्वितीयम्‌ (तदैक्षत बहुस्यां 
प्रजायेयेति' एतदात्म्यमिदं सर्वम्‌ (तत्वमसि इत्यादिभ्यः ॥ 


भावे चोपलब्धेः । २।९। ९६ ॥ 
घटादिकार्यभावे च तदेवेदं मृद्व्यम्‌ इत्युपलब्धेश्च कारणादनन्यत्‌ 
कार्यम्‌ ॥ 


सत्वास्चापरस्य । १।२।२७॥ 
कार्यस्य कारणे सत्त्वाच्च तस्मादनन्यत्कार्यम्‌ । धटशरावादिकं पूर्व 
मृत्तिकेवासीत्‌ इति हि घटादिर्मृदात्मनोपलभ्यते ॥ 


"~ --- ~~~ ---------* "~ 


१. भोक्तृत्वापत्ते. क. २. अविभाग प्रसक्त इत्ति. घ. ३. निरवद्यत्वेन. ख. 
४. यथा - इति नास्ति. क. ५. अनन्यवश्यत्वात्‌ 

असद्रपपदेशान्नेति चेन्न, धर्मान्तरेण वाक्यशेषादयुक्तेः 
शब्दान्तराच्च ।२।२।२१८॥ 

"इदं वा अग्रे नैव किचनासीत्‌' इति कार्यस्य तदानीमसत््वव्यपदेशात्‌ 
कारणे कार्यमसदिति वेत्‌, न; स्थूलत्वविरोधिसुक्ष्मत्वरूपधर्मान्तर- 
योगादसत््वव्यपदेशः, । कुतः? (तदसदेव सन्मनोऽकुरुत, स्याम्‌" इति 
वाक्यशेषादवगम्यते । मनस्कारो हि विद्यमानस्येव युक्तिश्चासद्भयपदेशो 
धर्मान्तिरयोगनिमित्तः इति गमयति । पिण्डत्वधटत्वकपालत्वादि- 
परस्परविरोधिभिभरवरूपे्ध्मैः घटः प्राडः नासीत्‌, इदानीमस्ति, भविष्यति चं 
इति सदा विद्यमानस्यैव मृदृव्यस्य ह्यसदादिव्यपदेशः। तथा शब्दान्तरं च - 
तद्धेदं तर्खव्याकतमासीत्‌' इत्यादि ॥ 


पटवच्च ।२। २।२१९॥ 
तन्तव एव संयोगविशेषभाजः पटः इति नामान्तरादिकं भजन्ते । 
तद्त्‌ ब्रह्मापि ॥ 
यथा च प्राणादिः । २।९।२०॥ 
यथा च वायुरेक एव वृत्तिविशेषेः प्राणापानादिनामानि भजते, तथा 
ब्रह्मापीति तदनन्यत्वं जगतः ॥ 


इति आरम्भणाधिकरणम्‌ ॥ 


इत्रव्यपवेश्चाधिकरणम्‌ ॥ ७ ॥ 
इतरव्यपदेशाद्धिताकरणादिदोषप्रसवितः । २। ९।२९॥ 
'तत््वमसि' “अयमात्मा ब्रह्म इति कार्यभुतस्य जीवस्य 
बरह्मभावव्यपदेशात्तदनन्यत्वमुक्तम्‌। एवं तर्हि सर्वज्ञस्य सत्यसंकल्पस्य ब्रह्मण 
आत्मनो हितरूपकार्यजगदकरणम्‌, अहितरूपकार्यरकरणं चेत्यादि- 
दोषप्रसक्तिः ॥ 


१. असद्भधपदेशः. क. २. अहितकार्य. घ च, 

नैतत्‌ ; 
अधिक तु भेदनिर्देशात्‌। २।९।२२॥ 
कार्यकारणयोरनन्यत्वेऽपि जीवस्वरूपात्‌ ब्रह्यस्वरूपमर्थान्तरम्‌ । 
करणाधिपाधिपः" विद्याविद्ये ईशते यस्तु सोऽन्यः' इत्यादिभेदनिर्देशात्‌ । 
चिदचिद्रस्तु्रीरं ब्रह्य्व कारणावस्थं कार्यावस्थं चेति गएणदोषव्यदस्थितिरितति 
न तु दृष्टान्तभावात्‌ इति ह्युक्तम्‌ । यस्य पृथिवी शरीरम्‌ "यस्यात्मा शरीरम्‌ 
इत्यादिश्रुतिशतसमधिगतं चिदचिद्भस्तुशरीरकत्वम्‌ ॥ 


अश्मादिवच्च तदनुपपत्तिः। २।१।२३ ॥ 
अश्मकाष्ठलोष्टतरृणादेरयेतनस्येव जीवस्य ` अनीशया शोचति 
मुह्यमानः इत्यादिनात्यन्तविसजातीयतयाऽभिहितस्य' सर्वज्ञसत्यसंकल्प- 
ब्रह्मस्वरूपतानुपपत्तिः सिद्धयत्येवेत्यर्थः ॥ 
इति हतरव्यपदेजाधिकरणम्‌ ॥ 


उपसंहारदर्शनाविकरणम्‌ ॥ ८ ॥ 
उपसंहारदर्शनान्नेति चेन्न; क्षीरवद्धि । २। ९।२४॥ 
कार्यनिर्वत्तावनेककारकोपसंहारदर्शनात्‌ ब्रह्ैकमेव जगदाकारकार्यः न 
भवेदिति चेन्न; क्षीरस्यैव दधिभाववत्‌ ब्रह्मणोऽपि संभवति ॥ 


देषादिक्दपि लोके । २। १।२५॥ 
यथा देवादेः शास्त्रावगतशक्तेः, स्वसंकल्पादेव स्वे स्वे लोके 
स्वपेक्षितनानारूपभावः, एवं ब्रह्मणोऽपि शास्ावगतशक्तेः सर्वमुपपन्नम्‌ ॥ 


इति उपसंहाराधिकरणम्‌ ॥ 


१. अवगत्स्य. छ. २. सिद्धैवेत्यर्थः. छ. ३. जगत्कारणं. छ. 

कूत्स्नप्रसक्त्ययिकरणम्‌ ॥ ९ ॥ 
वा।२।१।२६॥ 
चिदचिद्रस्तुशरीरक ब्रह्मैव कार्वकारणावस्थमिति ह्युक्तम्‌ । तत्र ब्रह्मणः 
शरीरिणो निरवयवत्वेन कृत्स्नस्य ब्रह्मणः कार्यत्वेनोपयोगप्रसक्तिः । 
कार्यावस्थायामप्यंशान्तरेणावस्थितमिति, च पक्षे, निरवयवत्वशब्दकोपः वा 
स्यात्‌ । अतो ब्रह्म न कारणम्‌ ॥ 


परिहरति - 
श्रुतेस्तु शब्दमूलत्वात्‌ । २। १ । २७ ॥ 


शरुतिप्रामाण्यान्नैवं प्रसज्यते । शब्दैकप्रमाणकत्वादब्रह्मस्वरूपस्य 
सकलेतरप्रमाणावगतवस्तुविसजातीयत्वेन तत्र तत्रादृष्टशक्तियोगो ब्रह्मणो 
न विरुद्धः। अतः कार्यत्वेन कारणत्वेन च, परिपूरणस्यिवावस्थानं सम्भवति; यथा 
जातिवादिनां जातेः खण्डमुण्डादिषु ॥ 


आत्मनि चैवम्‌; विचिग्रार्च हि । २।९।२८॥ 
जीवात्मनि चाचिद्धर्मविरोधिधर्मयोगो विसजातीयशक्तित्वादेव । 
अग्निजिलादयोऽप्यचिद्विशेषाः अन्योन्यविलक्षणाः नियतशक्तयो विचित्राः 


दूश्यन्ते ॥ 
स्वपक्षदोषाच्च । २।१।२९ ॥ 
कृत्स्नप्रसक्त्यादिदोषो निरवयवेऽचित्सजातीये प्रधान एषेति ब्रह्मैव 
कारणम्‌ ॥ 


सर्वोपेता च तदर्शनात्‌ । २।१।३०॥ 
"परास्य शक्तिर्विविधैव श्रूयते इति श्रुतेः, सर्वशक्तियोगश्च देवत्ताया 
अवगम्यते ॥ 
१. अंशान्तरेणेवावस्थितमिति, क, 

न तस्य कार्य करणं च विदयते इति ब्रह्मणो विकरणत्वात्‌ कारणत्व नेति 
चेत्‌; तस्योत्तरम्‌ शब्दैकमूलत्वेन विसजातीयत्वादिति पूर्वसुत्रोक्तमेव ॥ 
इति कूत्स्नप्रसक्त्यथिकरणम्‌ ॥ 


प्रयोजनवत्त्वाधिकरणम्‌ ॥ १० ॥ 
न प्रयोजनवत्वात्‌ । २।९।३२ ॥ 
ब्रह्मणोऽवाप्तसमस्तकामत्वेन, सृष्टौ प्रयोजनाभावात्‌", ब्रह्म न 
कारणम्‌ ॥ 


लोकवत्तु लीलाकेवल्यम्‌ । २।९।३३ ॥ 
अवाप्तरसमस्तकामस्यापि लीलाप्रयोजनत्वेर, नैरपेक्ष्यं सम्भवति; 
लोकेकेवललीलायै कन्तुकाद्यारम्भदर्शनात्‌। अस्यात्मतुप्तस्यावाप्तसमस्त- 
कामत्व* हि सदाभिमतसकलभोगोपकरणसद्‌भावः । आत्मतुप्तेरभाग- 
तृप्तिर्विसजातीयालीलारसस्यापि तद्विलक्षणस्य त्रिगुणपुरुषा- 
दयुपकरणत्वमेव" ॥ 


वेषम्यनेर्धुण्ये न, सापेक्षत्वात्‌, तथाहि दर्शयति । २ । ९।३४॥ 
देवादिविषमसुष्ट्या पक्षपातो नेर्घुण्यं च न सम्भवति परस्य; 
्ेत्रज्ञकर्मसापेक्षत्वाष््विषमसुष्टेः । तथा "साधुकारी साधुर्भवति । पापकारी 
पापोभवत्ि इति श्रुतिरेव दर्शयति ॥ 


न कर्माविभागादिति चेन्न, अनादित्वादुपपद्यते 
चाप्युपलभ्यते च । २। ९। २९५ ॥ 


'सदेव सोम्येदमग्र आसीदेकमेव' इत्येकत्वावधारणात्तदानी क्षेत्रज्ना- 
भावात्‌ कर्मन सम्भवतीति चेत्‌, न; अनादित्वात्‌ क्षेत्रज्ञानां, 


१. सृष्टिप्रयोजनाभावात्‌ . क.घ. २. आप्त. च. ३. लीलायाः सृष्टिप्रयोजनक्वे. क, 
४. अवाप्त कामत्वं. घ. «५. उपकरणं नित्यमेव. क.ग. ६. कषोत्रज्ञकमपिक्षत्वात्‌ . छ. 

तत्तत्कर्मप्रवाहश्चास्त्येव । उपपद्यते च तदनादित्वेऽप्यविभागश्रुतिः 
नामरूपविभागाभावात्‌; तद्धेदं तर्हव्याकृतमासीत्‌ तन्नामरूपाभ्यां व्याक्रियत 
इत्यनयेकार्थ्यात्‌ । उपलभ्यते च श्रुतिषु क्षेत्रज्ञानादित्वम्‌, जाज्ञौ 
द्वावजावीशनीशौ नित्यो नित्यानाम्‌! इति ॥ 


सर्वधर्मोपपत्तेऽच । २।९। ३६ ॥ 
प्रधानपरमाण्वादिष्वनुपपन्नानां सर्वधर्माणां ब्रह्मणि सकलेतर- 
विलक्षणत्वेन सर्वशक्ततिश्रुत्या चोपपनत्ेर्बरह्यैव कारणमिति सिद्धम्‌ ॥ 
इति प्रयोजनत्वाधिकरणम्‌ ॥ 


इति श्रीभगवद्रामानुजविरचिते वेदान्तसारे 
द्रितीयस्याध्यायस्य प्रथमः पादः ॥ 


नः नैः ओ 

द्वितीयाध्याये द्वितीयः पादः 


रचनानुपपत्यधिकरणम्‌ ५ १ ॥ 
रचनानुपपत्तेश्च नानुमानं प्रवृत्तेश्च । २।२।९॥ 


दावदिरचेतनस्य रथप्रासादादिनिमणि, तदभिज्ञानधिष्ठितस्य 
रचनानुपपत्तेश्च तज्ज्ञाधिष्ठितस्य रचनाप्रवृततेश्चानुमानगम्ये प्रधानमचेतनं 
प्राज्ञानयिष्ठित, न जगत्कारणम्‌ ॥ 


पयोम्बुवच्चेत्‌, तत्रापि । २।२।२॥ 


यथा पयोऽम्बु च दध्यादिभावेऽनपेक्षं तद्भत्प्रधानमितिः चेत्‌, तत्राप्युक्त 
एव हेतुः; तस्यापि पक्षीकृतत्वात्‌ ॥ 


व्यत्तिरेकानवस्थितेशचानयेक्षत्वात्‌। २।२।३ ॥ 


प्राज्ञाधिष्ठितत्वानपेक्षत्वेन", सर्वदा सृष्टिप्रसङ्गाच्च, न प्रधानं 
कारणम्‌" ॥ 


अन्यत्राभावाच्च न तुणादिक्त्‌। २।२।४॥ 
क्षीरीभवदधेनुभपभुक्ततृणादिवत्‌ प्रधानमपीति न युक्तं वक्तुम्‌; 
अनडहादिष्वदर्शनात्‌; तद्धि प्राज्ञाधिष्ठितम्‌ ॥ 


पुरुषाश्मवदिति चेत्‌, तथापि । २।२। ५॥ 


पुरुषः स्वसंनिधानात्प्रधानं प्रवर्तयति; अन्यपद्गुपुरूषवत्‌, अश्मवत्‌ः 
अयस्कान्ताश्मवदि ति न प्राज्ञपेक्षेति चेत्‌-न; तथाऽपि न प्रधानप्रवृत्ति- 


१. तज््ञानधि च छ. २. प्रधानमपीति. क छ. ३. नपेक्षत्वे. छ. 9. कारणम्‌ - इति 
नास्ति. कख. ५. क्षीर भावे धेनू. छ. ६. अयच इत्यधिकम्‌ . छ. 

सम्भवः; अविकृतत्वात्पुरुषस्य । पङ्ग्वन्धादे, रमार्गोपदेशदेशान्तरगमनादिः 
कादाचित्को विकारो ह्यस्ति ॥ 


| अख्गित्वानुपपत्तेशच । २।२।६॥ 


गुणानामुत्कर्षापकर्षरूपाङ्गाङगिभावाद्धि जगत्प्रवृत्तिः प्रतिसर्गविस्थायां 
साम्यावस्थानां वैषम्यकृताङ्गाङगिभावानुपपत्तैश्च न जगदारम्भः ॥ 


अन्यथानुमितो च ज्ञशक्तिवियोगात्‌ । २।२।७॥ 
ज्ञस्य या शक्तिः, तद्वियोगात्‌ ~ ज्ञातृत्वशक्तिवियोगादित्यर्थः । उक्त- 
प्रकारव्यतिरिक्तप्रकारेण प्रधानानुमितौ च, प्रधानस्य ज्ञातुत्वशक्तिवियोगात्‌, 
रचनानुपपत्त्यादयो दोषास्तदवस्थाः ॥ 


अभ्युपगमेऽप्य्थाभावात्‌ । २।२।८॥ 
प्रधानाभ्युपगेऽपि प्रयोजनाभावानन तदनुमेयम्‌ । पुरुषस्य निर्विकारस्य 
प्रधानदर्शनरूपविकारासभवात्‌, प्रकृतिधरमध्यासनिमित्तभोगप्स्तद्विवेकानु- 
संधानकृतकंवल्यं च न सम्भवति ॥ 


विप्रतिषेधाच्चासमंजसम्‌। २।२।९॥ 
पुरुषस्य द्ष्टुत्वभोक्तृत्वनिर्विकारत्वादिविरुद्धसहस्राभ्युपगमाच्चासमजसं 


कापिलमतम्‌ ॥ 
इति रच्नानुपपत्यधिकरणम्‌ ॥ 


मह्रीघविकरणम्‌ ॥ २ ॥ 
महीर्धवट्वा हस्वपरिमण्डलाभ्याम्‌। २।२। १०॥ 


असमंजसमिति वर्तते, । वाशब्दश्चार्थं । हस्वपरिमण्डलाभ्यां महदीर्धवत्‌ 
- द्ववणुकन्र्यणुकोत्पत्तिवदन्यच्च तन्मतं सर्वमसमंजसम्‌ । अवयवाः 





९. प्छगवश्वादेः. छ. २. प्र्कतिधर्माध्यासस्तन्निमित्तभोगः. च छ. ३. अनुवर्तते. ग घ. 

स्वकीयैः षड्भिः पादैः संयुज्यमाना हि पृथुतश्यवरविनमारभःते । परमाणुनां 
निरवयदत्वेन पाश्वानभ्युपगमात्‌, पाश्वाननपेक्ष्य संयुज्यमानानां न पृथुतर 
दव्यारम्भकत्वसम्भवः, ॥ 


उभयथापि न कर्मातस्तदभावः । २।२। १९ ॥ 

अणुगताद्यकमसिंभवात्तत्कृताणुसंयोगाभावात्‌' क्षैत्रज्ञादृष्टाना विपा- 
कपिक्षत्वेऽपि न तत्कततकादाचित्काणुगतकर्मसंभवः । अनपेक्षत्वे 
प्रागप्युत्पादकं स्यात्‌" । विपाको नाम कश्चिददृष्टगतो धमो न ्ञायते* । 
कर्मविधिवेलायामेव कालविशेषनियतफलदायित्वं यस्य कर्मणशचोदितं, तस्य 
तत्कालागम, एव विपाकः । अनियतकालविशेषाणां कर्मणां 
प्रलकर्मान्तिराप्रतिबन्थ एव विपाकः । अदृष्टानि च तत्तत्कर्मानु- 
गुणफलदानस्वभावानि; अतोऽनन्तेरात्मभिर्विविधकालफलदायित्वेनानुष्ठिता- 
नामेकदैकरूपविपाको न सम्भवति । अनुमेयेश्वरासिद्धेस्तदधिष्ठानाच्च न 
सम्भवति ॥ 


समवायाभ्युपगमाच्च साम्यादनवस्थितेः। २।२। १२ ॥ 

समवायाभ्युपगमाच्चासमंजसम्‌ ; समवायस्यापि जातिगुणादरिवा- 
पृथक्सिद्धिहेत्वपेक्षासाम्यादनवस्थितेः । समवायस्य तत्स्वभावकल्पनाया, 
जात्यादेरेव तन्न्याय्यम्‌ ॥ 


नित्यमेव च भावात्‌। २।२।१३॥ 
समवायस्य नित्यत्वाभ्युपगमे, सम्बन्धिनित्यत्वमन्तरेण तदनुपपत्त- 
रवयवावयविनोरभयोर्नित्यत्वप्रसङ्गादसदेवेदम्‌ ॥ 


रूपादिमत्वाच्च विपर्ययो दर्शनात्‌ । २।२। १४ ॥ 
परमाणुनां रुपादिमत्वान्नित्यत्वादिविपर्ययश्च, घटादिषु तथा दर्शनात्‌ ॥ 


१. दरव्यारम्भसम्भवः.ग. २. सम्योगभावः. छ. ३. अतः - इति अधिकं. ग. ४. जायते. छ. 
५. तत्तत्कालागम. ग. ६. कर्मान्तरप्रतिबन्ध एवाविपाकः. ग चछ. ७. अर्थदर्शनात्‌ . क. 

उभरपा च दोषात्‌ । २।२।१५॥ 
अनित्यत्वादिभयात्‌, रूपादिशुन्यत्वे कारणगुणपूर्वकत्वासिद्धिः" । 
तदभयादूपादिमत्वे चानित्यत्वादिरित्युभयथा च दोषादसमंजसमेव ॥ 


अपरिग्रहाच्चात्यन्तमनपेक्षा । २।२।९६॥ 
काणादण्पक्षे कस्याप्यशस्य वेदिकेरपरिग्रहादनुपपन्नत्वाच्चात्यन्त- 
मनपेक्षा ॥ 
इति महवदी्धषीधिकरणम्‌ ॥ 


समुदायाधिकरणम्‌ ॥ ३ ॥ 
समुदाय उभयहेतुकेऽपि तदप्राप्तिः । २।२ 1 १७॥ 
अणुहेतुके पृथिव्पादिसमुदाये, पृथिव्यादिहेतुके शरीरेन्द्रिय्समुदाये च 
सुगताभ्युपगते, तदभ्युपगमप्रकारेणेव समुदायासिद्धिः । क्षणिकत्वे हि 
तैरभ्युपगम्यते । संहतौ व्याप्रियमाणाः परमाणवः पृथिव्यादयश्च तदानीमेव 
नष्टाश्चेत्‌, के समुदायरूपेण संहन्यन्ते ॥ 


इतरेतरप्रत्ययत्वादुपपन्नमिति चेत्‌; न, संघात- 
भावानिमित्तत्वात्‌। २।२।१८॥ 

अस्थिरेषु, स्थिरत्वबुद्धिरूपाविद्याया, रागद्वेषादिपरंपरायामन्योन्य- 
कारणत्वात्सर्वकारणत्वमुपपन्नमिति चेत्‌; न; अविद्यायाः 
संधातभावानिमित्तत्वात्‌ । न हि शक्तिकादिषुं रजतादिबुद्धिरूपाविद्यया 
शुक्तिकादिर्वस्तुतो रजतादिकार्य करोति। अत्र विदुषस्तदानीमेव नष्टत्वा- 
दविद्यानिमित्तरागादयोऽपि न सम्भवन्ति ॥ 
१ , परमाणूना इत्यधिकम्‌ . क. २. असिद्धेः.ख. ३. कणाद. गय. 
४. आदि - इत्यधिकम्‌ . छ. ५. अस्थिरे. च छ. ६. अविद्यारागद्रेषादि. छ. 
७. अविदुषः. क. 

उत्तरोर्पादे. च पूर्वनिरोधात्‌ । २।२।९९॥ 
उत्तरघटक्षणोत्पत्तौ पूर्वधटक्षणस्यापिनष्टत्वेराभावस्यैदोत्पादकत्वा- 
विशेषेण सर्वदोत्पत्तिश्च स्यात्‌ ॥ 


असति प्रतिज्ञोपरोधो योगपधमन्यथा । २।२।२०॥ 

असत उत्पत्तावधिपतिसहकार्यदीनां ज्ञानहेतुत्वप्रतिज्ञाविरोधश्च ! 
तस्यपि स्थित्यभ्युपगमे, युगपत्‌ घटद्भयोपलब्धिप्रसक्तिः। अस्थितौ च 
संप्रयोगज्ञानापत्तेः यौगपद्यम्‌ ॥ 


प्रतिसंख्याप्रतिसंख्यानिरोधाप्राप्तिरविच्छेदात्‌। २।२। २१ ॥ 

निरोधो निरन्वयविनाश्चः । स स्थूलः सृक्ष्मश्च न संभवति; 
कपालादिभावरूपावस्थाप्राप्तेरेव विनाशश्ब्दाभिधेयत्वात्‌ ; सतो 
द्रव्यस्याविच्छेदात्‌ ॥ 


उभयथा च दोषात्‌। २।२।२२॥ 
उत्पन्नस्य तुच्छतापत्तौ, तुच्छादुत्पत्तौ चाभावादुत्पत््यसंभवात्‌ 
अभावात्मकथ्कार्यापत्तिरूपदोषासुच्छत्वासिद्धिः ॥ 


आकाञ चाविषात्‌। २।२।२३ ॥ 
आकाशे च न तुच्छत्वम्‌, अबाधितप्रतीत्यविशेषात्‌ । प्रतीयते ह्याकाशः 
प्येनादिपतनदेशत्वेन ॥ 


अनुस्मृतेश्च । २।२।२४॥ 


प्रत्यभिज्ञानाच्च न क्षणिकत्वसिद्धिः । "तदेवेदम्‌" इति हि 
सामानाधिकरण्येनातीतवर्तमानदेशकालविशिष्टं* वस्तु एकम्‌ इति प्रतीयते । 
अस्याश्च सामग्री पूर्वानुभवजनितसंस्कारवतः पुरुषस्येन्दरियसंप्रयोगः ॥ 


१. प्रतिज्ञाविरोधः. ग,घ. २. सतः. इत्यधिकम्‌ . ग. ३. भावात्मक. क.ग.च. 
४. वर्तमान कालविशिष्टं. क.ख.ग. ५. सम्योगः. ख. 


06 वेदान्तसारः 
नासतोऽट्ष्टत्वात्‌ । २।२। २५ ॥ 
ज्ञानाकारदैचित्रयेण ज्ञाने स्वाकारं समर्प्य विनष्टमप्यर्थमनुमिनोतीति 
वादश्च न सम्भवति, असतो विनष्टस्य धर्मिणो धर्मसंक्रमणस्यादृष्टत्वात्‌ । 
(ज्ञाने नीलाद्याकनर उपलभ्यते, प॒ विनष्टस्यासततोऽर्थस्याफारो भवितु 
नार्हति । कुतः? अदृष्टत्वात्‌। न खलु धर्मिणि विनष्टे तद्धर्मस्यार्थान्तरे 
संक्रमणं दृष्टम्‌ । ) 


उदासीनानामपि चैवं सिद्धिः । २।२।२६॥ 
क्षणिकत्वाभ्युपगमेऽनुष्ठातुरन्यत्वात्‌ फलिनः, निष्प्रयत्नानामपि 
सर्वर्थिसिद्धिः स्यात्‌ ॥ 
इति समुदायाधिकरणम्‌ ॥ 


उपलब्ध्यधिकरणम्‌ ॥ ४ ॥ 
नाभावउपलब्धेः । २।२। २७॥ 
ज्ञान्व्यतिरिक्ताथभिाववादश्च न सम्भवति । घटमहं जानामि इति 
कर्तर्ञानकर्मतयाऽर्थस्योपलब्धेर्न तदभावः शक्यते वक्तुम्‌ । पुरुषस्या्थ- 
विशेषव्यवहारानुगुण्यापादकत्वमेव हि ज्ञानस्याकारः ॥ 


वैधम्यच्चि न स्वप्नादिवत्‌। २।२।२८॥ 


करणध्दोषजवबाधकप्रत्ययराहित्यरूपवैषम्याच्च न स्वप्नादिवज्जागरित- 
ज्ञानस्य मिथ्यात्वम्‌ ॥ 


न भावोऽनुपलब्धेः । २।२।२९॥ 
अर्थशुन्यस्य ज्ञानस्य सद्भावो न सम्भवत्ति; अनुपलब्धः, 
स्वाप्नज्ञानस्याप्यर्थवत्तोपपादयिष्यते ॥ 
__ _ इति उपलब्ध्यधिकरणम्‌ ॥ 


१. फलिना. छ. २. ज्ञानाकार. क. ३. कारण. छ. 


0 | 


सर्वथाऽनुपपतत्यधिकरणम्‌ ॥ ५ ॥ 
सर्वथाऽनुपपत्तेश्द । २।२।३०॥ 
सर्वशुन्यवादश्च न सम्भवति । सदिति प्रतिज्ञायाम'सदिति प्रतिज्ञाया च, 
तुच्छता न सम्भवति; अनुपपत्तेः ; षदसदबुद्धितुच्छत्वादीनांः वस्तु- 
गतान्योन्यविरुद्धभावरूपावस्थाविशेषविषयत्वात्‌ ॥ 


इति सर्वथाऽनुपपत्यधिकरणम्‌ ॥ 


एकत्मिन्नसम्भवाधिकरणम्‌ ॥ ६ ॥ 
नेकस्मिन्यसम्भवात्‌। २।२।३१॥ 
अर्हतो" मतं न युक्तिमत्‌; एकस्मिन्‌ वस्तुनि युगपत्‌ सत्त्वासत््वनित्यत्वा- 
नित्यत्वभेदाभेदानामसम्भवात्‌ । पयविरूपाश्च दरन्यस्यास्तित्व- 
नास्तित्वादि*शन्दबुद्धिविषयाः परस्परविरुद्धपिण्डत्वधटत्वकपालत्वाद्यवस्थाः 
युगपन्न सम्भवन्ति । तथा घटत्वशरावत्वाद्यवस्थाश्च पृथिव्यादेः प्रदेशभेदेन । 
तथाव द्रन्यस्यानित्यत्वमुत्पत्तिविनाशयोगित्वे, तद्विपरीते नित्यत्वं च 
नैकस्मिन्‌ समवेति ॥ 
एवं चात्नाकारत्स्यम्‌। २।२।३२॥ 
आत्मनः शरीरपरिमाणत्वे बृहतः शरीरादल्पीयसि प्रविशतोऽकात्स्न्य- 
विकलत्वं प्रसज्येत ॥ 


न च पर्ययादयप्यविरोधो विकारादिभ्यः। २।२।३३ ॥ 
तथा" संकोचविकासावस्थायोगादपि नाविरोधः, घटादिवद्विकारादि- 
योगप्रसक्तेः ॥ 


१.याःअ.ग. २. याश्च. ग. ३. तेच्छब्दादीना. क. 9. अर्हतोऽपि. क ग. 
५4. द्रव्यस्यस्तित्वादि. चछ. ६. तथाविध. क. 


0 वेदान्तसारः 
अन्त्यावस्थितेऽचोभयनित्यत्वाददिश्ेवः। २। २।३४॥ 
अन्त्यस्य मोक्षावस्थापरिमाणस्येकरूपावस्थितेः, तस्य 
स्वाभाविकत्वेनात्मतत्परिमाणयोरूभयोर्नित्यत्वेन पूर्वत्राप्यविशेषः। विविधदेह- 
परिमाणत्वे वैकल्यं स्यादेव ॥ 


षति एकस्मिनस्सम्भावधिकरणम्‌ । 


पशुपत्यधिकरणम्‌ ॥ ७ ॥ 


पत्युरसामंजस्यात्‌। २।२। ३५ ॥ 
नेति वर्तते। पशुपतेर्मतमनादरणीयम्‌ः , वेदविरुद्धनिमित्तोपादानभेदतद्विर 


द्धाचारपरत्वेनासामजस्यात्‌ ॥ 


अचिष्ठानानुपपत्तेश्च । २।२। ३६ ॥ 
अनुमेयेश्वराभ्युपगमेन हि केवलाधिष्ठातृत्वध्मुच्यते ; तथासत्यशरीरस्य 
प्रधानाधिष्ठानानुपपत्तेः, सशरीरत्वे तु" शरीरोत्पत्त्यनिरूपणात्‌; सावयवस्य 
तस्य नित्यत्वे महीमहीधरादीनामपिः नित्यत्वाविरोधाच्च ॥ 


करणवचेन्न, भोगादिभ्यः । २।२। ३७॥ 
करणकलेबराद्यधिष्ठानवदशरीरस्येवाधिष्ठानमिति चेन्न; पुण्यपाप- 
निमित्तत्वात्तस्य तत्फलभोगादिप्रसक्तेः ॥ 


अन्तक्त्वमसर्वज्ञता वा। २।२।३८॥ 
तथा सति क्षेत्रज्ञवदन्तवत्वमसर्वज्ञता च ॥ 


इति पश्चुपत्यधिकरणम्‌ ॥ 


१. पूर्वत्रापि न विशेषः. घछ. २. पशुपतेरमतं नादरणीयम्‌. क च. 
३. केवलाधिष्ठानत्वम्‌ . घ॒ ४. तु - इति नास्ति. ग. ५. महीमहार्णवादेरपि. ग. 

उत्पत्यसम्भवाधिकरणम्‌ ॥ ८ ॥ 
( पांचराप्राधिकरणम्‌ ) 


उत्पतत्यसम्भवात्‌। २।२।३९॥ 
सांख्यादिवत्पांचरात्रमपि जीवोत्पतत्यभिधानात्‌ श्रुतिविरुद्धत्वेन 


तदसंभवादप्रमाणम्‌ ॥ 


न च करतुः करणम्‌। २।२।४०॥ 
कर्तु्जीवात्‌ करणं मनश्च श्रुतावुत्पद्यत इति नोच्यते, "एतस्माज्जायते 


प्राणो मनः सर्वेन्द्रियाणि च इत्यादिश्रुतेः ॥ 


विज्ञानादिभावे वा तदप्रतिषेधः । २।२। ४१॥ 
'वासुदेवात्सडःकर्षणो नाम॒ जीवः' इत्यादौ सङ्कर्षणादीनां 
विज्ञानादिरूपवासुदेवत्वे सति, तदभिधायिनः प्रामाण्यानिषेधः, । परब्रह्म- 
वासुदेवस्य श्रुतावपि “अजायमानो बहुधा विजायते' इतिचावतारः श्रुयते । 
जीवादिशब्दास्तत्तच्छरीरकसंकर्षणादीनां वाचकाः ॥ 


विप्रतिषेधाच्च । २।२।४२॥ 
तस्मिन्नपि तन्त्रे - 
व्याप्तिरूपेण सबन्यस्तस्याश्च पुरुषस्य च । 
स हयानादिरनन्तश्च परमार्थेन निश्चितः । 
इति जीवोत्पत्तिप्रतिषेधाच्चाविरोधः श्रुतः ॥ 
इति उत्यत्थ्सम्भवाथिकरणम्‌ ॥ 


इति श्रीभगवद्धामानुजविरचिते वेदान्तसारे 
द्वितीयस्याध्यायस्य द्वितीयः पादः 


२. अप्रतिषेधः. क ग. २. इतीच्छावतारः. क. 

द्वितीयाध्याये तृतीयः पादः 


वियदधिकरणम्‌ ॥ १ ॥ 
न वियदश्रुतेः । २।३।१॥ 


वियन्नोत्पद्यते, अश्रुतेः । श्रुतिः श्रवणम्‌ । निरवयवस्यात्मन 
इवोत्पत्तिश्रवणासंभवात्‌ ॥ 


अस्ति तु। २।३।२॥ 
भ्रवणं सम्भवत्येव, - “आकाशः संभूतः इत्येव हि श्रुतिरतीन्द्रियार्थविषया 
वियदुत्पत्तिं प्रतिपादयति । आत्मनोऽपि न जायते' इति प्रतिषेधादनुत्पत्तिः ॥ 


गौण्यसभवाच्छब्दाच्च । २।३।३ ॥ 
"तत्तेजोऽसृजत इति तेजःप्राथम्यवचनात्‌ “आकाश्चः संभूतः' इति 
रुतिर्ध्गोणी । 'वायुश्चान्तरिक्षं चैतदमृतम्‌ इति शब्दाच्च ॥ 


स्याच्चैकस्य ब्रह्मशब्दवत्‌। २।३।४॥ 
एकस्य संभूतशब्दस्याकाशे गौणत्वमन्यत्र मुख्यत्व त्वनुषडगे" सम्भवत्येव, 
भ्रवणावृत्तिवत्‌ । यथेकस्य ब्रह्मशब्दस्य "तस्मादेतद्‌ ब्रह्य नाम रूपमन्नं च 
जायते इति प्रकृतौ गौणत्वम्‌; "तपसा चीयते ब्रह्म" इति मुख्यत्वमावृत्तौ ॥ 


परिहरति - 


प्रतिज्ञाऽहानिरव्यतिरेकात्‌। २।२।५॥ 
येनाश्रुतं श्रुतम्‌" इत्यादिनैकविन्ञानेन सर्वविज्ञानप्रतिज्ञाया अहानिः" 


वियदादे्ब्रह्मकार्यत्वेन तदव्यतिरेकादेव ॥ 


१, भवत्येव ग. २. विषयतया. घ. ३. श्रुतिः - इति नास्ति. गघ. 
४. त्वनुषद्छ्के - इति नास्ति. ग. ५. अहानिः - इति नास्ति. घ. 

शब्देभ्यः । २।३।६ ॥ 
आकाशः सम्भूतः" इत्यादिशब्देभ्योऽवगतां वियदुत्पत्तिं 'नत्तेजोससृजतः 
इत्यत्राकाशशब्दावचनावगतं तेजःप्राथम्य न नि'वारयितु क्षमम्‌ ॥ 


यावद्विकारे तु विभागो लोकवत्‌। २।३।७॥ 
एेतदात्म्यमिदं सर्वम्‌ इत्यादिनाकाशादेरपि विकारत्वावगमात्‌, 
तेजःप्रभृतिविभागवयनं सर्वस्य प्रदर्शनार्थमिति निश्चीयते; यथा च लोके "दशेमे 
देवदत्तपुत्राः" इत्युक्त्वा तेषु कषांचिदुत्पत्तिवचनम्‌ ॥ 


एतेन मातरिश्वा व्याख्यातः । २।३।८ ॥ 
तेजोऽतः' इत्यादि वक्तु वायोः पृथगुपादानम्‌ ॥ 


असंभवस्तु सतोऽनुपपत्तेः । २।३।९॥ 


असम्भवस्तु परस्य ब्रह्मण एव । इतरस्य 'सदेव' इत्यवधारणाद्यनुपपत्तेः 
उत्पत्तिरेव ॥ 


इति विवदधिकरणम्‌ ॥ 


तेजोऽधिकरणम्‌ ॥ २ ॥ 
आकाशादिन्यवहितकार्याणामपि साक्नादब्रह्मण उत्पत्ति वक्तु 


पूर्वपक्षमाह - 


तेजोऽतस्तथा ह्याह । २।३।९०॥ 
तेजो वायोरेवोश्त्पद्यते, न साक्षादब्रह्मणः। वायोरग्निः" इति द्याह ॥ 


आपः । २।३।२२९॥ 
अग्नेरापः" इति भ्रुतेरापोऽग्नेः ॥ 
१. नि - इति नास्ति. ग. २. एव - इति नास्ति. ग. 

पृथिवी । २।३।१२ ॥ 


पृथिव्यद्भ्यः, 'अदभ्यः पृथिवी" इति श्रुतेः ॥ 


अधिकाररूपशब्दान्तरेभ्यः। २।३। १३ ॥ 
"ता अन्नमसृजन्त इत्यन्नशब्देन पृथिव्येवाभिधीयते, महाभूतसृष्ट्यगि 
कारात्‌; "यत्कृष्णं तदन्नस्य इति पथिवीरूपविधानात्‌ , “अद्भ्यः पृथिवी र 
पुथिवीशब्दाभिधानास्चः ॥ 


राद्धान्तमाह - 
तदभिध्यानादेव तु तल्लिङ्गात्‌ सः । २।३। ९४ \ 
"तत्तेज पक्षतः 'ता आप पेक्षन्त' इति तदभिध्यानरूपात्‌ "तदैक्षत बहु स्याः 
इत्येतत्सरूपात्‌ः परमात्मकारणत्वलिङगात्‌ , स एव परमात्म 
तेजःप्रभृतिशरीरकस्त्तच्छब्दैः साक्षात्कारणत्येनाभिधीयते ॥ 


विपर्ययेण तु क्रमोऽत उपपद्यते च । २।३ । १५ ॥ 
पारपर्यक्रमात्‌ विपर्ययेण “एतस्माज्जायते प्राणः खं वायुर्ज्योततिरा ` 
इत्यादिवाक्याद्यः साक्षादब्रह्मणः सुष्टिरूपः क्रमः 
सोऽप्यतस्तेजःप्रभृतिशरीरकब्रह्मण एव सुष्टेरुपपद्यते ॥ 


अन्तरा विज्ञानमनसी क्रमेण तल्लिख्गादिति चेत्‌; 
न, अविशेषात्‌। २।३। ९६ ॥ 

भूतप्राणयीरन्तराले इन्द्ियग्राममनसी क्रमेणोत्पदयेते इत्येतत्परमिःः 
वाक्यम्‌- खं वायुरज्योत्तिरापः' इत्यादि; श्ुतिप्रत्यभिज्लानरूपाल्लिङःगात्‌ ; अः 
इदमपि पारपर्यक्रमपरमिति येत्‌; न, एतस्माज्जायते इत्यस्य प्राणादिपृथिव्यन्तेषु 
सर्वेषु प्रत्येकमन्वयाविशेषात्‌ । अतस्तेजःप्रभृतीनामपि साक्षात्परमात्मेव 
कारणम्‌ ॥ 
१. शब्दाभिधान - इति नास्ति. छ. २. स्वरूपात्‌ . छ, 
३. ज्योतिरापः - इति नास्ति. गध. ४. सृष्टिरूपक्रमः. छ. 

"तत्तेज एेक्षत' इति तेजशप्रभृतिशब्दा लोके तत्तद्रस्तुवाचिनो ब्रह्मणि भाक्ता 
इत्यत्राह - 

चराचरव्यपाश्रयस्तु स्यत्तद्भपपदेशोऽभाक्तस्तदभाव- 

भावित्वात्‌ । २।३। ९७ ॥ 

चराचरवस्तुसम्बन्धितत्द्रायकः शब्दो. ब्रह्मण्यभाक्तो - मुख्य एव, "अनेन 
जीवेनात्मनाऽनुप्रविश्य नामरूपे व्याकरवाणि इति सर्वस्य वस्तुनो 
नामरूपभाक्त्वस्यात्मतया ब्रह्यानुप्रवेशभावभावित्वात्‌ । लौकिकस्त्वेव- 
मजानन्तो वाच्यैकदेशे प्रयुंजते ॥ 

इति तेजोऽधिकरणम्‌ ॥ 


आत्माधिकरणम्‌ ॥३ ॥ 
नात्म श्ुतेर्नित्यत्वास्च ताभ्यः। २।३।९८ ॥ 
नात्मोत्पद्यते, न जायते म्रियते" इति श्रतेः नित्यो नित्यानाम्‌ इत्यादिश्रतिभ्यो 
नित्यत्वावगतेश्च ॥ 
इति आत्माधिकरणम्‌ ॥ 


ज्ञाधिकरणम्‌ ॥ ४ ॥ 
ज्ञोऽत एव । २।३।१९॥ 
“अथ यो वेदेदं जिघ्राणीति स आत्मा मनसैतान्‌ कामान्‌ पश्यन्‌ रमते य 
एते ब्रह्मलोकः इत्यादिश्रुतेर्बद्धो मुक्तश्चात्मा, ज्ञातेव । मनोऽस्य दैवं चक्षुः 
इति श्रुतेः स्वधर्मभूतं ज्ञानं मनः ॥ 


उत्कन्तिगत्यागतीनाम्‌ । २।३। २०॥ 
'पत्कान्तिगत्यागतीनां श्रुतेरणुजीवः ॥ 


१. वाची शब्दः. घ. २. अत्र. इत्यधिकः पाठः. ग. 

स्वात्मना चोत्तरयोः । २।३।२१॥ 
गत्यागत्योः स्वात्मनैव संपाद्यत्वादप्यणत्वं निश्चितम्‌ ॥ 


नाणुरतच्छुतेरिति चेत्‌ ; न, इतराधिकारात्‌। २।३।२२॥ 
"स वा एष महानज आत्मा इति श्रुतेः नाणुःइति चेत्‌ न यस्यानुवित्तः 
प्रतिबुद्ध आत्मा' इति परमात्माधिकारात्‌ ॥ 


स्वशब्टोन्मानाभ्यां च । २।३।२३ ॥ 
एषोऽणुरात्मा इत्यणुशब्दात्‌ (आराग्रमात्रो ह्यवरः' इत्युद्धत्य 
उन्मानशब्दाच्चाणुः ॥ 
अणोरपि सकलदेहव्यापिवेदनानुभवेऽन्यमतेन हेतुमाह - 


अविरोधश्चन्दनवत्‌ । २।३। २४॥ 


यथा चन्दनबिन्दुरेकदेशस्थोऽपिः सकलदेहव्यापि सुखं जनयति 
तद्वदविरोधः ॥ 


अवस्थितिवेशेष्यादिति चेत्‌, न, अभ्युपगमादहुदि हि । २।३।२५॥ 

देहदेशथविशेषस्थितेश्चन्दनस्येति चेत्‌ ; न, आत्मनोऽपि तदभ्युपगमात्‌; 
हदि ह्ययमात्मा "योऽयं विज्ञानमयः प्राणेषु हद्यन्तज्योतिः इति श्रुतेः ॥ 
स्वमतेनाह - 


गुणाद्राऽऽलोकवत्‌। २।३।२६॥ 
आत्मा स्वगुणेन ज्ञानेन सकलदेहं व्याप्यानुभवति, यथा मणिप्रभृतयः 
स्वकीयेनालोकेन सकलदेश्चं व्याप्य प्रकाशयन्ति, ्रज्ञामात्रास्वर्पिताः' इति 
रतेः ॥ 
१. हरिचन्दनविन्दुरदेहेकदोशवर्त्यप्यणुरपि. ग. २. देश - इति नास्ति. क 
३. श्ु्युक्तेः. क, 

न ज्ञानात्मनो्व्यतिरेक इत्यत्राह - 
व्यतिरेको गन्धवत्‌; तथाच दर्शयति ! २।३।२७॥ 
"गन्धवती पृथिवी' इतिवत्‌ अहं जानामि इति गुणत्वेनोपलन्धे- 
व्यतिरेकोऽस्ति। दर्शयति च श्रतिर्व्यततिरेकम्‌ - जानात्येवायं पुरुषः' इति ॥ 


पुथग्पदेभात्‌! २।३।२८ ॥ 


आत्मनः पृथक्त्वेन चोपदिश्यते; न हि विज्ञातुर्विज्ञतिर्विपरिलोपो 
विद्यते" इति ॥ 


"योऽयं विज्ञानमयः' इति ज्ञानमात्रव्यपदेशः कथमित्यत्राह - 
तदगुणसारत्वासुः तद्भधपदेशः प्राज्ञवत्‌ । २।३।२९॥ 
ज्ानगुणसारत्वादात्मनो ज्ञानमिति व्यपदेशः, यथा प्राज्ञस्य विपश्चितोऽपि 
'सत्यं ज्ञानम्‌ इति ॥ 


यावदात्मभादित्वाच्च न दोषस्तदहर्जनात्‌। २। ३ । ३० ॥ 
आत्मस्वरूपानुबन्धित्वात्‌ ज्ञानस्य, तेन व्यपदेशे* न दोषः । स्वरूपानु- 
बन्धिधर्मत्वेन गोत्वादीनां खण्डदेगगौरित्यादिव्यपदेशो हि दृश्यते ॥ 


सुषुप्त्यादिष्वसतो ज्ञानस्य यावदात्मभावित्वं कथमित्यत्राह - 

पुस्त्यादिक्त्वस्य सतोऽभिव्यक्तियोगात्‌ । २।२३। १९ ॥ 

सुषुप्त्यादिषु सतो ज्ञानस्वानभिव्यक्तस्यापि जागरादावभिव्यक्तिसम्भवात्‌ 
स्वरूपानुबन्ध्येव ज्ञानम्‌ । यथा पुंस्त्वासाधारणसप्तमधातोर्बाल्येऽपि सतो 
युवत्वेऽभिव्यक्तिः। जीवात्मनो ज्ञतृत्वमणुत्वं चोक्तम्‌ ॥ 


नित्योपलब्ध्यनुपलब्धिप्रसङ्गोऽन्यतरनियमो वान्यथा । २।३।३२ 
जीवात्मनो ज्ञातृत्वमणुत्वं चोक्तम्‌ ; अन्यथा ्प्तिमात्रसर्वगतात्मवादे" 
तावन्नित्यवतत्‌ सर्वदोपलब्धिः स्यात्‌ , संकोचकाभावात्‌, । विद्यमानाया 


१. ज्ञानादात्मन २. तु - इति नास्ति. ग. ३. ज्ञानादि. कध. ४. व्यपदेशो 
५. सर्वगतत्ववादे. घ. ६. संकोचेकारणाभावात्‌ । अविद्यमानायाः. ग. 

अनुपलब्धेरपि सेव हेतुरिति, सोऽपि नित्यवत्‌ स्यात्‌ ; ज्ञाने विद्यमानेऽपि 

हेत्वन्तरेण निवारणासम्भवात्‌ । आगन्तुकन्ञानसर्वगतात्मवादेऽपि स एव 

दोषः, सर्वात्मनां सर्वगतत्वेन ज्ञानहेतूनां मनःसंयोगादीनां सर्वसाधारणत्वात्‌ 

अदृष्टहेतूनामपि सर्वसाधारणत्वात्तेनापि न नियमः । अथोपलब्ध्यनुपलब्ध्यो- 

विरोधादुपलब्धर्वेते हेतवः स्युरनुपलब्धेर्वा, तथा सत्यन्यतरनियमः स्यात्‌ ॥ 
इति ज्ञाधिकरणम्‌ ॥ 


कर्भ्रधिकरणम्‌ ॥ ५ ॥ 
कर्ता शास्परार्थव््वात्‌। २।३।३३॥ 
ज्ञाता सननयमात्मा कर्मसु कर्ता च। आत्मनोऽकर्तृत्वे "कूर्यात्‌, न कूर्यात्‌ 
इति शास्त्रानर्थक्यं स्यात्‌ ॥ 


उपादानाद्विहारोदेशाच्च । २।२। ३४॥ 
प्राणान्‌ गृहीत्वा स्वे शरीरे यथाकामं परिवर्तते' इत्युपादान- 
विहारोपदेशाच्च कर्ता ॥ 


व्यपदेशाच्च क्रियायाम्‌ ; न चेन्निर्देशविपर्ययः । २। ३ । ३५ ॥ 
विज्ञानं य्न तनुते इत्यादिना यज्ञादौ कर्तृत्वन्यपदेशाच्च कर्ता । 
विज्ञानशब्दो बुद्धेः; नात्मन इति चेत्‌, न; तदा विज्ञानेनेति निर्दशविपर्ययः स्यात्‌; 
बुद्धेः करणत्वात्‌ ॥ 


उपलब्थिवदनियमः। २।३। ३६ ॥ 
प्रकृतेरेव कर्तृत्वे तस्याः सर्वसाधारणत्वेन पूर्वोक्तोपलब्ध्यनियमवत्‌ 
फलानियमः स्यात्‌ ॥ 


शक्तिविपर्ययात्‌ । २।३। ३७ ॥ 
प्रकतेरेव कर्तृत्व, कर्तुरेव भोक्तृत्वमिति, सेव भोक्त्री स्यादित्यर्थः ॥ 


अंशाधिकरणम्‌ 11 
समाध्यभावाच्च । २।३।३८॥ 
प्रकृतेरेव कर्तृत्वे प्रकतेरन्योऽस्मि' इति समाध्यभावप्रसडगाय्च ॥ 


यथा च तक्षोभवथा । २।३।३९॥ 
आत्मनः कर्तृत्वे, इच्छायां करोति, अन्यथा न करोति' इति व्यवस्था 
चसिद्धयत्ति; यथा तक्षा स्वकार्येषु । वुद्धेरिच्छभावान्न व्यदत्या, 
चेतनधर्मत्वादिच्छायाः ॥ 
इति कर््रधिकरणम्‌ ॥ 


परायत्ताधिकरणम्‌ ॥ ६ ॥ 
परात्तु तच्छतेः। २। ३।४०॥ 
य आत्मानमन्तरो यमयति इत्यादिशश्रुतेरात्मनः कर्तृत्वं परायत्तम्‌,; 
सर्वस्य चाहं हृदि संनिविष्टो मत्तः स्मृतिर्ञानमपोहनं च' इत्यादिस्मृतेश्च ॥ 


ूतप्रयत्नपेक्षस्तु, विहितप्रतिषिद्धावेवर्थ्यादिभ्यः ॥ २।३। ४१९ ॥ 
जीवः स्वेच्छया प्रवृत्तिनिवृत्तिहेतुभूरतः प्रयत्नं करोति; जीवेन तु कत प्रयत्नं 
प्रथमप्रवत्तिहेतुमपेक्ष्य तदनुमतिदानेन परः प्रवर्तयतीति तद्‌ विधिनिषेधावेयर्थ्य- 
निग्रहानुग्रहेभ्योऽवगम्यते । यथा गुरुतरदावदिभरणमबलः प्रबलसहकूतः 
कुर्वन्नपि स्वीयण्प्रयत्नेन विधिनिषेधयोग्यो भवतति, एवमेव जीवः परमपुरुषानु- 
पतिसहकृतः प्रवर्तमानोऽपि विधिनिषेधयोग्यः इति न करिचद्धिरोधः ॥ 


इति परायत्ताधिकरणम्‌ ॥ 


अज्जाधिकरणम्‌ ॥ ७ ॥ 
अभो नानाव्यपदेशादन्यथा चापि दाशकितवादित्व- 
मधीयत एके । २। ३।४२॥ 
जीवात्मा परमपुरुषांशः५, "पृथगात्मानं प्रेरितारं च मत्वा `स कारणं 
करणाधिपाधिपः इत्यादिनानाव्यपदेशात्‌ ; अन्यथा, "तत्त्वमसि ˆअयमात्मा 


१ आदि - इति नास्ति. घ. २. हेतु. क. घ. ३. स्वप्रयत्नेन. छ. ४. परमात्मशः. कः 

बरह्म इत्येक्योपदेशाच्चः । ब्रह्म दाशाः इत्यादिना सर्वजीवव्याप्त्यैक्यमधीयतं 
एके ; अंशत्वाभ्युपगमेः ह्युभयं मुख्यं भवति ॥ 


मन्प्रवर्णत्‌ ¦ २। ३। ४३ ॥ 


"पादोऽस्य विश्वा भूतानि' इति मन्त्रवणच्चि )) 


अपि स्मर्यते। २।३। ४४ ॥ 
“ममेवांशो जीवलोके जीवभूतः सनातनः' इत्यादिना ॥ 


प्रकाशादिक्तु नैवं परः। २।३।४५॥ 
ब्रह्यांशत्वेऽपि जीवस्य, जीवो यत्स्वरूपो यत्स्वभावश्च, नैवं परः, 
कितु निरवद्यः सर्वज्लः सत्यसङ्कल्प एव सर्वदा ! कथम्‌? प्रकाशादिवत्‌, 
प्रकाशविशिष्टानां मणिप्रभृतीनां प्रकाशो विशिष्टेकदेशत्वेन यथांशः ¦ 
आदिशब्दाद्रिशेषणतैकस्वभावजतिगुणशरीराणि गृह्यन्ते । विशेषणानः 
विशिष्टेकदेशतया तदशत्वेऽपि, विशेषणविशेष्ययोः स्वरूपस्वभावभेदो न 
विरुद्धः । य आत्मनि तिष्ठन्‌ यस्यात्मा शरीरम्‌! इति हि श्रुतिः ॥ 


स्मरन्ति च । २।३।४६॥ 
चिटचिदात्मकजगतो ब्रह्यांशत्व प्रकाशादिवदिति पराशरादयः स्मरन्ति - 
एकदेशस्थितस्याग्नेज्योत्स्ना विस्तारिणी यथा । 
परस्य ब्रह्मणः शक्तिस्तथेदमखिलं जगत्‌ ॥ 
"तत्सर्व वे हरेस्तनुः" (तानि सर्वाणि तद्वपुः इत्यादिषु ॥ 


अनुज्ञापरिहारौ देहसंबन्धाज्ज्योतिरादिवत्‌ । २।३। ४७॥ 
बरह्माशत्वेऽपि सर्वजीवानां, कस्यचिद्रेदाध्ययनादावनुज्ञा, कस्यचित्‌ परिहा? 
इत्येतौ ब्राह्मणादिदेहविशेषसम्बन्धादुपपद्येते, यथाग्न्यादेः श्रोत्रियाग- 
ररमशानादिसम्बन्धात्‌ ॥ 
१. एेव्योपदेशः. कषघ. २. अश्त्वे. च. ३.सदा.घ. 


अंशाधिकरणम्‌ ॥ 
असन्ततेऽचाव्यतिकरः । २। ३ । ४८ ॥ 
प्रतिदेह भिन्नत्वादणुत्वेन तत्र नत्र परिच्छित्दाच्चः, ज्ञानसुखाद्य- 
व्यतिकरः । अज्ञानोपाधिभ्यां ब्रह्मैव सम्बध्यत - इति पक्षद्भयेऽपि न तत्त- 
द्वयवस्था ॥ 


आभासा एव च । २।३।४९॥ 
पक्षद्रयेऽपि हेतवश्चाभासाः ॥ 


अदृष्टानियमात्‌ । २। ३।५० ॥ 
सत्यमिथ्योपाधिक्‌ तत्वऽप्यात्मनां ब्रह्मण एवाज्ञानमुपाधिश्चेति 
तत्तत्कृतेनाष्टृष्टादिनापि न नियमः॥ 


अभिसन्ध्यादिष्वपि चैवम्‌ । २।३।५१॥ 
अदृष्टहेतुभूताभिसन्ध्यादिष्वपि चैवमेव ॥ 


प्रदेशभेदादिति चेन्नान्तरभावात्‌। २।३।५२ ॥ 
उपाधिसंबन्धिब्रहयप्रदेशभदाद्भयवस्थेति चेत्‌ ; न; उपाधिषु गच्छत्सु 
सर्वप्रदेशानां तदन्तर्भावात्‌ ॥ 
इति अ्ाधिकरणम्‌ ॥ 


इति श्रीभगवद्रामानुजविरचिते वेदान्तसारे 
द्वितीयस्याध्यायस्य तृत्तीयः पादः ॥ 


१. विच्छिन्नत्वाच्च. ग. २. तत्कृतेन. ग. 

द्वितीयाध्याये चतुर्थः पादः 


प्राणोत्पत्त्यधिकरणम्‌ ॥ १॥ 
तथा प्राणाः ।२।४।९॥ 
यथा जीवोत्पत्तिर्नित्यत्वश्ुतेनोत्पद्यते ; तथेन्द्रियाण्यपि ; 'असद्रा इदमग्र 
आसीत्‌ ... ... ऋषयो वावतेऽग्रेसदासीत्‌। प्राणा वाव ऋषयः' इति प्रलय- 
काले प्राणानां स्थित्युपदेशात्‌ ॥ 


नैवम्‌; 
गौण्यसंभवात्‌ तत्प्राद्ुः तेश्च । २।४।२॥ 
तस्य परमात्मन एव सृष्टेः प्रागवस्थानश्रुतेः, ऋषिशब्दः प्राणशब्दश्च 
परमात्मन्येव । बहूत्वासंभवाद्‌ य्बहुवचनश्रुतिर्गोणी ॥ 


तत्पूर्वकत्वाद्राचः। २।४।३ ॥ 


परमात्मनः सृष्टिपूर्वकत्वादितरेषां नामयोगस्य । तदानी प्राणशब्दो 
नेन्दरियविषयः ॥ 
इति प्राणोत्पत्यधिकरणम्‌ ॥ 


सप्तगत्यधिकरणम्‌ ॥ २॥ 
सप्त गतेर्विशेषितत्वाच्च । २।४।४॥ 
सप्तेवेन्द्रियाणि, सप्त प्राणाः' "यदा पचावतिष्ठन्ते ज्ञानानि मनसा सह । 
बुद्धिश्च इति सप्तानामेव सह गतेः ; तेषामेव योगे विशेषितत्वाच्च ॥ 


१. च - इति नास्ति. क. २. मुखयत्वासम्भवात्‌ . ग. 

हस्तादयस्तु स्थितेऽतो नेवम्‌। २।४।५॥ 
हस्तादयोऽपीन्द्रियाणि, जीवे देहान्तरवस्थिते उपकारकत्वाविशेषात्‌ । 
अतो न सप्तैव ; अपि त्वेकादश "दशेमे पुर्षे प्राणा आत्मैकादशः इन्द्रियाणि 
दशैक च' इति श्रुतिस्मृतिभ्याम्‌ । बुद्धयादयो मनोवृत्तिभेदाः । सप्तानां गति- 
श्रवणं विशेषणं च, तेषा प्राधान्यात्‌ ॥ 
इति सप्तगत्यधिकरणम्‌ ॥ 


प्राणाणुत्वाधिकरणम्‌ ॥ ३ ॥ 
अणवश्च । २।४।६॥ 
तानि चाणुनि ; भ्राणमनुत्क्रामन्तं सर्वे प्राणा अनूत्क्रामन्ति इति गति- 
श्रवणात्‌ ॥ 
ष्टश्च । २।४।७॥ 


ष्ठः पचवृत्तिः प्राणोऽप्युत्पद्यते । उत्तरचिन्तार्थोऽयमनुवादः ॥ 


इति प्राणाणुत्वाधिकरणम्‌ ॥ 


वायुक्रियाधिकरणम्‌ ॥ ४ ॥ 
न वायुक्रिये पृथगुपदेशात्‌ । २। ४।८ ॥ 


पवृत्तिः प्राणो न वायुमात्र, तत्क्रिया वा ; एतस्माज्जायते प्राणः' खं 
वायुः" इति पृथगुपदेशात्‌ ॥ 


चश्चुरादिक्तु तत्सहशिष्टघादिभ्यः। २।४।९॥ 
वायोः पृथग्भूतोऽयं नागन्यादिवदभूतान्तरम्‌ । वायुरेव देहधारणयोग्या- 
फार'मापन्नश्चक्षुरादिवज्जीवोपकरणम्‌, चक्षुरादिभिः सहोपदेश- 
तेचुल्योपकारतन्मुख्यत्वेभ्यः ॥ 
१. देहधारणयोग्याकारताम्‌ . क.च. 

अकरणत्वास्च न दोषस्तथाहि दर्शयति । २। ४1 ९० ॥ 
करणं -क्रिया। न जीवोपकाररूपक्रियारहितत्वेनः दोषः; यतः श्रुतिरेव 

देहेन्दरियाद्यशेथिल्यकरणं दर्शयति; प्राणोत्क्रमणे टंहेन्द्रिवादिशैथिल्याभि. 

धानात्‌ ॥ 


पचवृत्तिर्मनोवद्भपदिश्यते । २।४। ९१ ॥ 


प्राण एक एव स्ववृत्तिभिः पंचभिः प्राणापानादिनामभाग्भवतिः; 
कामादिभिर्यधेकमेव मनः "कामः संकल्पः इत्यारभ्य "एतत्सर्व मन एव' इति ॥ 
इति वायुक्रियाधिकरणम्‌ ॥ 


्रष्टाणुत्वाधिकरणम्‌ ॥ ५ ॥ 

अणुश्च । २।४। १२ ॥ 
प्राणोऽनूत्क्रामति' इत्युत्क्रान्तेरणुः ॥ 

इति भ्रष्टाणुत्वाधिकरणम्‌ ॥ 


ज्योतिरा्चधिष्ठानाधिकरणम्‌ ॥ ६ ॥ 
ज्योतिराद्यधिष्ठानं तु तदामननात्प्राणवता, 
शब्दात्‌ । २।४।१३॥ 
जीवेन सहागन्यादेरिन्दरियाद्यधिष्ठानं परमात्मसंकल्पादेव भवति, "योऽग्नौ 
तिष्ठन्‌ योऽग्निमन्तरो यमयति इत्यादिशब्दात्‌ ॥ 


तस्य च नित्यत्वात्‌। २।४।१४॥ 


सर्वस्य. तन्नियाम्यत्वनियमात्‌* ॥ 


इति ज्योतिराद्यविष्टानाधिकरणम्‌ ॥ 


१.त्वे. छ. २. सर्वस्य च. क. ३. वचनात्‌ ग. 

इन्दिबधथिकस्णम्‌ ५७ ॥ 
त इन्द्रियाणि तद्रपपदेशदन्यत्र शरेष्ठात्‌। २।४। ९५॥ 
्रष्ठादन्यत्र ये प्राणास्त इन्द्रियाणि, तेष्वेवेन्दरियव्यपदेशात्‌ इन्द्रियाणि 
दशैकं च इत्यादौ ॥ 


भेटशुतेर्वेलक्षण्दाख्च । २।४। १६ ॥ 


"एतस्माज्जायते प्राणो मनः सर्वेन्द्रियाणि च इति भेदेनोत्पत्ति्रतेः; 
इन्द्रियवत््युपरमेऽपि प्राणवृत्त्यनुपरमवेलक्षण्याच्च ॥ 
इति इन्द्रियाधिकरणम्‌ ध 


संज्नाभूर्तिक्लुप्त्यधिकरणम्‌ ॥ ८ ॥ 
सज्ञामूर्तिक्लृप्तिस्तु श्रिवत्कर्वत उपदेशात्‌ । २।४। ९७॥ 
देवादिनामरूपव्यष्टिसुष्टिश्चतुर्मुखशरीरकात्‌ परमात्मन एव; न 
केवलचतुर्मुखात्‌; नामरूपे व्याकरवाणि तासां त्रिवृत त्रिवृत्तमेकेकां करवाणि 
इति त्रिवृत्करणं कूर्वतो नामरूपव्याकरणोपदेशात्‌ । त्रिवृत्करणं तु 
कवलचतुर्मुखस्य न॒ संभवति, त्रिवत्कृतैस्तेजोऽबन्नैरण्डमुत्पाद्य पर्चा- 
च्तुरमुखसुष्टिः ; 
तदण्डमभवद्धेमं सहस्तराश्चसमप्रभम्‌ । 
तस्मिन्‌ जज्ञे स्वयं ब्रह्मा सर्वलोकपितामहः ॥ 
इत्यादिस्मृतेः ॥ 


मांसादि भोमं यथाश्चब्दमितरयोऽच । २। ४ । १८ ॥ 
अन्नमशितं त्रेधा विधीयते इत्यत्र प्रागुक्तत्निवृत्करणादर्थान्तर- 
भूतोऽण्डान्तर्वर्तिपुरुषभुक्तान्नादीनां परिणामप्रकार, उच्यते । अन्यथा 
मांसमनसोः पुरीषादणीयस्त्वेनाप्यत्वतेजसत्वप्रसक्तिःः । तथा सति अन्नमशितं 
धां इति भूमेरेव त्रिधात्वोपक्रमः, अन्नमयं हि सोम्य मनः इति मनसो भौमत्वं 


१. प्रकारः - इति नास्ति. च. २. प्रसद्छात्‌ . च, 

च विरुध्यते । तथेतरयोरप्तेजसोस्त्रेविध्यं विरुध्यते । तदिदमाह - मांसादि भौमं 
यथाशब्दमितरयोश्चेति । पुरीषवन्मांसमनसी अपि भौमे इतीहोच्यते । तथ 
मूत्रवल्लोहितप्राणावप्याप्यौ । तथा अस्थिवन्मज्जावाचौ तैजस्यौ ॥ 


पूर्वमेव त्रिवृत्कृतं चेत्‌ , त्रयात्मक वस्तु कथमन्नमापस्तेज इत्युच्यते 
इत्यत्राह - 
वेशेष्यात्तु तद्रादस्तद्रादः । २।४।९९॥ 
अन्नादिभूयस्त्वेन वेशेष्यादन्नादिवादः ॥ 


इति सल्नामूर्तिक्लृप्त्यधिकरणम्‌ ॥ 


इति श्रीभगवद्रामानुजिरचिते वेदान्तसारे 
द्वितीयस्याध्यायस्य चतुर्थः पादे; । 
समाप्तश्चाध्यायः ॥ 


नैः नैः नैः 


तदन्तरप्रतिपत््यधिकरणम्‌ ५, 


तुत्तीयाध्याये प्रथमः पादः 


तदन्तरप्रतिपत्यधिकरणम्‌ ॥ १ ॥ 
तदन्तरप्रतिपत्तौ रंहति संपरिष्वक्तः 
प्रडननिरूपणाभ्याम्‌। ३।१।१॥ 
जीवो देहादेहान्तरप्राप्तौ" भूतसुक्ष्मेः सम्परिष्वक्तो यातीति पचाग्नि- 
विद्यायां प्ररनप्रतिवचनाभ्यामवगम्यते । वेत्थ यथा पचम्यामाहूतावापः पुरुष- 
क्सो भवन्तिः इति प्रश्नः, 'इति तु पचम्यामाहूुतावापः पुरुषवचसो 
भवन्ति" इति प्रतिवचनम्‌ । उत्तरैः सूत्रर्थोऽभिनव्यज्यते। स चायमर्थः - 
जीवो ब्राह्मणादिदेहस्थो स्वाहादानादिकर्मकृत्‌" तत्तत्फलश्भोगायास्मा- 
देहादुत्थाय" गच्छन्‌, एतदेहस्थाभिर्भूतान्तरसंसृष्टाभिः सूक्ष्माकारभिरदभिः 
सम्परिष्वक्तोऽग्नित्वेन रूपितः द्युलोकं प्राप्यः, ताभिरेवामृतमयदेहाकार- 
परिणताभिरदिभः परिष्वक्तो देवानां शेषत्वमुपगम्य, तेः सह तत्रभोगमनु- 
भूय, कर्मावसाने भुक्तशिष्टब्राह्मणादियोनिप्रापककर्मणा सह पुनरपीमं 
कर्मलोकमागत्य, कर्म॑ कर्तुं ताभिः परिष्वक्तोऽग्नित्वरूपितं पर्जन्यं 
प्राप्य, वर्षधाराभिः सहाग्नित्वरूपितां पृथिवीमुपगम्य, ब्रीह्यादिसस्येन 
संयुज्य, अन्नाकारपरिणतेन तेन सहाग्नित्वरूपितंः पुरुषं प्राप्य, तत्र 
शुक्लाकारपरिणताभिस्ताभिरदिभः परिष्वक्तोऽग्नित्वरूपितां योषितं प्राप्य, 
तत्र गर्भाकारपरिणताभिस्ताभिरदिभः पुरुषशब्दाभिलपनीयाभिः परिष्वक्तः 
कर्मानुरूपं ब्राह्मणादिरूपेण जायते - इति ॥ 


्रयात्मकत्याततु भूयस्त्वात्‌ । ३।९।२ ॥ 


सर्वस्य त्रिवृत्करणेन त्रयात्मकत्वाद भूतान्तरसंसृष्टा एवापो 


भूयस्त्वेनाप्शब्देनोच्यन्ते ॥ 


१. प्रतिपत्तौ. कग. २. कृत्वा. ग. ३. तत्फल. कग. ४. स्वदेहादुत्थायग. 
५. निरूपित. च. ६. प्राप्ताभिः. कं. ७. निरूपिता. कछ. 

प्राणगतेश्च । ३।१।३ ॥ 
प्राणमनूत्क्रामन्तं सरवे प्राणा अनुत्क्रामन्ति' इति जीवेन सहेन्द्ियगतेस्तदा- 
श्रयत्वेन देहगमनं प्रतीयते ॥ 


अग्न्यादिगतिश्रतेरिति चेन्न, भाक्तत्वात्‌ । ३।९।४॥ 


“अग्नि वागप्येति इतीन्द्रियाणामग्न्यादिगतिश्रतेर्न जीवेन सह, गमनमिति 
चेत्‌; न; वागाद्यभिमानिदेवतासु भाक्तत्वाद्रागदिशन्दानाम्‌ ; ' ओषधीर्लोमानि 
इत्यनपियदभिर्लोमादिभिः सह पाठात्‌ ॥ 


प्रथमेऽश्रवणादिति चेन्न, ता एव ह्युपपत्तेः । ३।२।९५॥ 
प्रथमे - द्युलोकेऽपामश्रवणान्नापो गन्छन्ति; 'एतस्मिन्नग्नौ देवाः 
श्रद्धां जुहवति' इति श्रद्धेव श्रुतेति चेत्‌; न; आप एव श्रद्धाशब्देनोच्यन्त इत्यप 
पृष्टासु तदुत्तरत्वोपपततर्गम्यते। श्रद्धा वा आपः" इति हि श्रुयते ॥ 


अश्रुतत्वादिति चेन्न, इष्टादिकारिणां प्रतीतेः । ३। १।६ ॥ 

अत्र प्र्नप्रतिवचनयोराप एव प्रतीयन्ते; न तत्परिष्वक्तो जीव इति चेत्‌; न; 
उत्तरत्र अथ य इमे ग्राम इष्टापूर्ते दत्तमित्युपासते इत्यादाविष्टादिकारिणां 
गमनप्रकारवचनात्‌ । द्युलोकाग्निसंबन्ध्यप्शब्दवाय्यस्य "तस्या आहुतेः सोमो 
राजा संभवति' इति सोमभूतस्यैव “सोमो राजा इति प्रत्यभिज्ञानाददिभः 
परिष्वक्तस्तच्छरीरक एवाप इत्युच्यते इत्यवगम्यते ॥ 


भाक्तं वाऽनात्मवित्त्वात्‌ ; तथाहि दर्शयति । ३।१।७॥ 

एष सोमो राजा .. तं देवा भक्षयन्ति इति सोमापन्नस्य 
देवैर्भक्ष्यमाणत्ववचनं भाक्तम्‌ ~ अनात्मवित््वेन देवोपकरणत्वाभिप्रायम्‌ । 
तथाहि दर्शयति श्रुतिः - यथा पशुरेवं स देवानाम्‌ इति पशुवदेवोपकरणत्व 
१. सह - इति नास्ति कछ. २. श्रुयत इति. ग. ३. हि - इति नास्ति. गछ. 

दति । तथधात्मविदामनात्सविदां च परमपुरुषोपकरणत् देोएकरणत्तं च 


, द्यते देवान्‌ देव्यजौ यान्ति मद्भक्ता यान्ति मामपि' इति ॥ 
इति तदन्तरप्रतिपत्यधिकरणम्‌ ॥ 


कुतात्ययाधिकरणम्‌ ॥ २ ॥ 
खूतात्ययेऽनुशयवान्‌ दृष्टस्मृतिभ्यां यथतमनवे च! ३।१।८॥ 
कतस्य कर्मणोऽन्ते निवर्तमानो भुक्तशिष्टकर्म्यानिवनेत इति 
भर <स्मृतिभ्यामवगम्यतं । रमणीयचरणा ... . रस्णीयां यौ मापद्यन्त इति 
श्रतिः । तततः परिवृत्तौ कर्मफलशेषेण जति रूपम्‌ इत्यादिन स्मतिः । 
रौहणप्रकारेण, मार्गेकदेशः प्रकारान्तरेण चैकशः ॥ 


चरणादिति चेन्न, तदुपलक्षणार्थेति काष्णजिनिः। ३ । ९।९॥ 

रमणीयचरणाः इति चरणशब्दान्न सानुशयः, परणशब्दस्य 
स्मार्नाचारविषयत्वादिति चेत्‌. न; अनुयोपलक्षणार्था आचारश्ररिःः त्येव 
ग्पदुःखसाधनत्वात्‌" ॥ 


आनर्थक्यमिति चेन्न, तदपेक्षत्वात्‌ । ३ । ९ । १० ॥ 
स्मार्ताचारस्यानुपयोगादानर्थक्यमिति चेत्‌, न; तदपेक्षत्वात्‌ सर्वस्य 
-प्यकर्मणः; 'सन्ध्याहीनोऽशुधिर्नित्यमनर्हःसर्वकर्मसु दति वचनादिति 
१ ष्णाजिनिमतम्‌ ॥ 


सुकृतदुष्कृते एवेति तु बादरिः । ३।९। ९१ ॥ 


"रमणीयचरणाः ... ~. कपुयचरणाः इति चरणशब्देन सुकृतदुष्कृते 
एवाभिधीयेते, पुण्य, कर्माचरति इति प्रसिद्धेरिति बादरिः । एतदेव 
प्वाकृतम्‌ । स्मार्ताचारापेक्षं सर्व पुण्यं कर्मेति च स्वीकृतम्‌ ॥ 

इति कृतात्ययाधिकरणम्‌ ॥ 


९. आरोहप्रकारेण, २. सुखसाधनत्वात्‌ . क.ग.छ. ३. भगवान्‌ बादरिः. ग. 

अनिष्टाविकार्यधिकरणम्‌ ॥ ३ ॥ 
अनिष्टादिकारिणामपि च श्रुतम्‌ । ३।९। १२ ॥ 
इष्टापूर्ताद्यकूर्वतामपि चन्द्रगमनमस्ति । ये वै के चास्माल्लोकात्प्रयन्ति 
चन्द्रमसमेव ते सर्वे गच्छन्ति इत्यविशेषात्‌ ॥ 


संयमने त्वनुभूयेतरेषामारोहावरोहो, तदगति- 
दर्शनात्‌ ३।१। १३ 
इष्टापूर्ताद्यकर्वतां यमसदने तत्फलमनुभूयारोहादिः, वेवस्वतं संगमनम्‌ 
इत्यादौ तद्गतिदर्शनात्‌ ॥ 


स्मरन्ति चं । ३।१।१४॥ 
"सर्वे चैते वशं यान्ति यमस्य' इत्यादिः ॥ 


अपि सप्त । ३। । ९५॥ 
सप्त रौरवादीनपि स्मरन्ति ॥ 


तश्रापि तद्रपापारादविरोधः। ३। ९। ९६ ॥ 


तत्रापि यमव्यापारादेव यमवश्यताया अविरोधः ॥ 


विद्याकर्मणोरिति तु प्रकृतत्वात्‌ । ३। १। १७॥ 
विद्याकर्मणोः फलं ब्रह्मगमनं चन्दरगमनं च । कथम्‌ ? तद्य इत्थं विदुः 
तेऽर्चिषमभिसम्भवन्ति' य' इष्टापूर्ते दत्तमित्युपासते ते धुममभिसम्भवन्ति 
इति प्रकृतत्वात्‌ ब्रह्मचन्द्रगमनयोः । अतः पापिनां न तदगतिप्रसडगः ॥ 
१ सर्वे गच्छन्त - हति नास्ति. गछ. २. इति. गछ. ३. य - इति नास्ति. ग.छ. 

न तृतीये, तथोपलव्थेः । ३। ९। १८ ॥ 
न च पापिनां द्युलोकगमनाय, चन्द्रलोकगमनापेश्ना, तेषां द्युलोक- 
गमनाभावोपलब्धेः "अथैतयोः पथोर्न कतरेणचन इत्यारभ्य 'एततृतीयं स्थानं 
तेनासौ लोको न संपूर्यते" इति । तुतीयस्थानमिति पापकर्माणः उच्यन्ते ॥ 


स्मर्यतेऽपि च लोके । ३।१। १९॥ 
लोके च द्रौपद्यादीनां पुण्यकर्मणामपि पंचमाहूत्यनपेक्षदेहारम्भः 
स्मर्यते ॥ 


दर्नाच्च । २। १।२०॥ 
तथा श्रुतावपि दूश्यते “भूतानां त्रीण्येव बीजानि भवन्त्याण्डजं 
जीवजमुद्भिज्जम्‌ इति स्वेदजोदभिज्जयोस्तदनपेक्षत्वम्‌ ॥ 


तृततीयब्दावरोधः संशोकजस्य । ३।१।२१९ ॥ 


स्वेदजस्योदभिज्जशब्देन सग्रह इत्यर्थः ॥ 
इति अनिष्टादिकार्यथिकरणम्‌ ॥ 


तत्स्वाभाव्यापत्यधिकरणम्‌ ॥ ४ ॥ 
तत्स्वाभाव्यापत्तिरुपपत्तेः । ३। १।२२ ॥ 
"यथेतमाकाश्चम्‌ः इत्यादिना*काशादिसादृश्यापत्तिः प्रत्यवरोहत 
उपदिश्यते; तत्र तत्र॒ सुखदुःखानुभवाभावोपपत्ते, । तदनुभवार्थं॑हि 
पत्तच्छरीरता ॥ 
इति तत्स्वाभाव्यापतत्यधिकरणम्‌ ॥ 


९. देहारेभाय द्युलोकगमनापेक्षा. ग. २. पापकर्मिणः. घ. ३. तथाच. च. 
४. आदि - इति नास्ति. छ. ५. सुखदुःखानुभावरूपोपपत्ते. क. 

नातिचिराधिकरणम्‌ ॥५॥ 
नातिचिरेण विशेषात्त्‌। ३।१।२३ ॥ 
ब्रीह्यादिप्राप्तेः प्रागाकाशादिषु नातिचिरं तिष्ठति । अतो वै खः 
दर्निष्प्रपतरम्‌' इति ब्रीह्यादावेव दिशेषवचनात्‌ ॥ 
इति नातिचिराधिकरणम्‌ ॥ 


अन्याधिष्टठितधिकरणम्‌ ॥ ६ !! 
अन्याधिष्टिते पूर्ववदभिलापात्‌ ¦ ३ , ९ ।२४ ॥ 

"त इह ब्रीहियवाः इत्यादौ चान्यजीवाधिष्टिते ब्रीहियवादौ संश्लेष. 
मात्रम्‌; अवरोहत आकाशादिष्विव जननहेतुविरदहिताभिलापात्‌ । ' जायन्ते 
इति वचनमौपचारिकम्‌। यत्र ब्राह्यणादिजन्मास्ति, तत्र (रमणीयचरणाः 
इति हि हेतुरभिलप्यते ॥ 


अशरुद्धमिति चेन्न, शब्दात्‌ । ३ । १ ।२५ ॥ 
अदरोहतः पूर्वानुष्ठितयागादिष्वग्नीषोमीयादि्हिसागर्भत्वेनाशुद्धं कमः 
स्तीति चेत्‌; न; 'हिरण्यरीर ऊर्ध्वं स्वर्ग लोकमेति' न वा उ वेतन्म्रियसे न 
रिष्यसि' इति पशुसंज्ञपनस्याहिंसात्वशब्दात्‌ ॥ 


रेतः सिग्योगोऽथ । ३। ९ ।२६॥ 
यो यो ह्यन्नमत्ति यो यो रेतः सिंचति इत्यन्नेन संसृष्टस्य रें 
योगमात्रमनन्तरमुच्यते । अतः पूर्वमपि व्रीह्यादियोगमा्रम्‌ ॥ 


योनेः शरीरम्‌। ३ । १।२.७ ॥ 
योनिप्राप्तेः पश्चादेवावरोहता शरीरं प्राप्यते ॥ 
इति अन्याधिष्ठिताधिकरणम्‌ ॥ 


ति श्रीभगवद्रामानुजविरचिते वेदान्तसारे 
तृतीयस्याध्यायस्य प्रथमः पादः ॥ 


नैः नै नः 

तृतीयाध्याये द्वितीयः पादः 


सन्ध्याधिकरणम्‌ ॥ १ ॥ 
सन्ध्ये सुष्टिराह हि । ३।२।१॥ 
संध्ये ~ स्वप्ने अथ रथान्‌ रथयोगान्‌ पथः सृजते" इत्यादिनाभिहिता 
सृष्टिर्जविकृता । पुष्करिण्यः सखवन्त्यः सृजते स हि कर्ता इति स्वप्नटृशं 
जीवमेव कर्तारमाह हि श्रुतिः ॥ 


निमतिर चेक पुत्रादयश्च । ३।२।२॥ 

"य एष सुप्तेषु जागर्ति कामं कामं पुरुषो निर्मिमाणः इत्येनं जीवं 
स्वाप्नार्थनिर्मतारमेकं शाखिनोऽधीयते । अत्र॒ कामशब्दनिर्दिष्टाः का- 
म्यमानतया पुत्रादयः; पूर्वत्र सर्वान्‌ कामाश्छन्दत्तः इत्युक्त्वा “शतायुषः 
पुत्रपौत्रान्‌ इति विवृतत्वात्‌ ॥ 


मायामात्र तु, कात््येनानभिव्यक्तस्वरूपत्वात्‌। ३।२।३ ॥ 
स्वप्ने या रथादिसृष्टिः, तदिदमीश्वरकृतं मायामात्रम्‌। स्वप्नदृशेवानु- 
भाव्यं तत्कालमात्रावसानमित्याश्चर्यतया मायेत्युक्तम्‌ । जीवस्य सत्य- 
संकल्पत्वादिकं स्वाभाविकः स्वरूपं, संसारदशायां कात्स्येनानभिन्यक्तमति, 
न तस्य सङकल्पमात्रात्‌ सुष्टिरुपपद्यते । “स हि कर्ता पुरुषो निर्मिमाणः 
इति च, न जीवविषयम्‌, "तस्मिन्‌ लोकाः श्रिताः सर्वे ' इति वचनात्‌ ॥ 


१. पथः सृजते - इति नास्ति. घ. २. हि - इति नास्ति. गछ. 
२.या - इति नास्ति. ग. ४. स्वप्नदृशेकेन. ग. 


86 वेदान्तसारः 
स्वाभाविकस्यानभिव्यक्तौ, हेतुमाह - 
पराभिध्यानात्तु तिरोहितम्‌ ; ततो हयस्य बन्धविपर्ययो । ३ । २।४॥ 
जीवस्यानाद्यपचारप्रवाहेण पराभिध्यानादेव तिरोहितम्‌ , तदपचारात्‌ 
तदनुवृत्तः ह्यस्य बन्धविपर्ययौ, 'अथ तस्य भयं भवति “अथ सोऽभयं गतो भवति 
इति श्रुतेः \ 


देहयोगाद्वा सोऽपि । ३।२।५॥ 
सोऽपि- तिरोभावोऽपिः, देवमनुष्यादिदेहाकाराचिद्योगात्‌ सुष्टिवेलायाम्‌; 
नामरूपविभागानर्हसुक्ष्माकाराचिद्योगात्‌ प्रलये ॥ 


सूचकश्च हि श्रुतेः ; आचक्षते च तद्विदः । ३।२।६॥ 
अथ स्वप्न पुरषं कष्णम्‌? इत्यादिश्रुतेः शुभा्रुभसूचकश्च हि स्वप्नः ¦ 
स्वप्नविदश्चायक्षते तत्‌" । अतो न जीवः खष्टा स्वाप्नार्थानाम्‌। 
इति सन्ध्याधिकरणम्‌ ॥ 


तदभावाधिकरणम्‌ ॥ २ ॥ 
तदभावो नाडीषु तच्छृतेरात्मनि च । ३।२।५७॥ 
स्वप्नाभावः - सुषुप्तिः "आसु तदा नाडीषु सुप्तो भवति सता सोम्य तदा 


संपन्नो भवति" इति श्रतेर्नाडीषु परमात्मनि च ; पुरीततिशेते' इति श्रुतेः पुरीतति 
च। प्रासादखटवापर्यदकवदविरोधः ॥ 


अतः प्रवोधोऽस्मात्‌। ३।२।८ ॥ 
'सतागम्य न विदुः" इति ब्रह्मणः प्रबोधश्रुतिरत एव ॥ 
हति तदभावाधिकरणम्‌ ॥ 


१. स्वाभाविकत्वे क. २. अपि - इति नास्ति. ग घछ. 
३. कृष्णदन्तम्‌ . इत्यधिकम्‌. क. 9. तत्‌ - इति नास्ति. च. 

कर्मानुस्मृतिक्चम्ददिध्ययिकरणम्‌ ॥ ३ ॥ 
स एव तु कर्मानुस्मृतिशब्दविधिभ्यः। ३।२।९॥ 


सता सम्पन्नोऽपि सुषुप्त, एव प्रबुद्धः उत्तिष्ठति; ज्ञानवैधुर्येण कृतस्य 
कर्मणस्तेनानुभाव्यत्वात्‌ ; पूर्वानुभूतप्रत्यभिन्ञानात्‌ ' त इह व्याध्चो वा इत्यादि 
-यद्यद्‌भवन्ति तथा भवन्ति इति शब्दात्‌; मोश्चोपायविध्यानर्धक्याच्च ॥ 








मुग्धेऽर्धसपत्तिः परिशेषात्‌" । ३।२। १०॥ 
मूर्छिते पुरुषे याऽवस्था, सा मरणायार्धसंपत्तिरिति हेतुभेदादाकार- 
भदादपुनरुत्थाननियमाभावाच्च ज्ञायते ॥ 


इति मुग्धाधिकरणम्‌ ॥ 


उभयलिङ्गाधिकरणम्‌ ॥ ५ ॥ 
न स्थानक्तोऽपि परस्याभयलिद्ध सर्वत्र हि । ३।२।९१॥ 
जागरादिषु चतसुष्ववस्थास्वन्तर्यामित्वेनः स्थितेरपि, परस्य ब्रह्मणो 
न कश्चन दोषः । यतः सर्वत्र श्रुतिस्मृत्तिघु निरस्तनिखिलदोषत्व- 
समस्तकल्याणगुणाकरत्वरूपोभयलिद्गं परं ब्रह्य श्रुतम्‌ - ` अपहतपाप्मा 
सत्यसद्छ्कल्पः' निरवद्यम्‌ “यः सर्वज्नः सर्ववित्‌ 'समस्तकल्याण- 
गुणात्मकोऽसौ' सकला न यत्र क्लेशादयः इत्यादिषु ॥ 


भेदादिति चेन्न, परत्येकमतद्भचनात्‌। ३। २।१२॥ 

जीवस्य स्वतोऽपहतपाप्मनोऽपि शरीरसम्बन्ित्वावस्थाभेदाद्यथा 
दोषसम्बन्थः; तथा परस्यापि "यत्य पृथिवी शरीरम्‌ इत्यादिशरीरसम्बन्धित्वात्‌ 
दोषः इति चेत्‌ ; न, "यस्य पृथिवी श्ररीरम्‌ इत्यादिषु प्रतिपर्यायं स त 
आत्माऽन्तर्याम्यमुतः' इति निर्दोषत्ववचनात्‌ ॥ 


१. सुप्त. गख. २. परिशेषणात्‌. ग. ३. तत्सृष्टवस्त्वन्तर्यामित्वेन. क. 
४. निरस्तनिस्कलिदोषसम्बन्धत्व. च. 

अपि चैवमेके । ३।२। १३ ॥ 
एकस्मिन्‌ शरीरेऽवस्थितयोज्जीवपरयोः यो विशेष उक्तः; एवमेके 
स्वशब्देनाधीयते - दा सुपर्णा इत्यारभ्य पिप्पलं स्वाद्रत्यनश्नन्नन्योऽभि- 
चाकशीति इति ॥ 


अरूपवदेव हि, तत्प्रधानत्वात्‌ । ३।२। १४ ॥ 
मनुष्यादिशरीरेषु शरीरित्वेऽपि रूपरहितवस्तुवदेव वर्तते पत्‌ ब्रह्म; जीव 
नामरूपयोरपिनिर्वोदृत्वेन प्रधानत्वात्‌ । तथाहि श्रुतिः - नामरूपयोर्नर्वहिता ते 
यदन्तरा! इति । नामरूपयोरन्तरा अस्पुष्टो मध्ये वर्तते - अवश्यः इत्यर्थः॥ 


प्रकाशवच्चावेयर्थ्यात्‌। २।२। ९५ ॥ 
यथा “सत्यं ज्ञानम्‌ इति वाक्यावेयर्ध्यात्‌ स्वप्रकाशतया ज्ञानस्वरूपं 
बरह्म; तथा निरवद्यम्‌ यः सर्वज्ञः सर्ववित्‌ "पराऽस्य शक्तिर्विविधैव श्रुयते 
स्वाभाविकी ज्ञानबलक्रिया च' इत्यादिपरश्शतवाक्यावेयर्थ्यात्‌, निरवद्य 
कल्याणगुणाकरं चेत्युभयलिगमेव ॥ 


आह च तन्माघ्रम्‌। ३।२। १६ ॥ 
“सत्यं ज्ञानम्‌! इति ज्ञानस्वरूपतामात्रमाह नान्यन्निवारयति; अविशेषात्‌, 
विरोधाभावाच्च ॥ 


दर्शयति चाधो अपि स्मर्यते। ३।२।१७॥ 
दर्शयति च निदोषत्वं कल्याणगुणाकरत्वं च वेदान्तगणः निष्कलं निष्क्रिय 
शान्तम्‌, (तमीश्वराणां परमं महेश्वरम्‌ इत्यादिः। "यो मामजमनादिम्‌ 
इत्यादिना स्मर्यते च तत्‌ ॥ 
१. शान्तम्‌ - इति नास्ति, च. 

अत एष चोपमा सूर्यकादिवत्‌ । ३। २। ९८ ॥ 
यतः पृथिव्यादौ सर्वत्र स्थितस्यापि निर्दोषत्वं कल्याणगुणाकरत्वं च; 
अत एव शास्त्रेषु जलसूर्यकादिष्वदित्युपमा, "आकाशमेकं हि यथा 
जलाधारेष्विवांशुमान्‌' इति ॥ 


चोदयति - 
अम्बुवदग्रहणाततु न तथात्वम्‌ । ३।२। १९ ॥ 
अम्बुनि सूर्यो यथा गृह्णते, न तथा परमात्मा पृथिव्यादौ । अत्र परमार्थतः 
स्थितः । अतो न निर्दाषत्वमिति ॥ 


परिहरति - 
द्धिष्टासभाक्त्वमन्तभवादुभयसामंजस्यादेवं 
दर्खनाच्च । ३।२।२०॥ 
नेति वर्ततेः । नेवम्‌ । पुथिव्यादिष्वन्तर्भावात्‌ परस्य, तद्गतवृद्धिहास- 
पक्त्वमात्रे दृष्टान्तेन निवर्त्यत ॒इत्युभयदुष्टान्तोपादान*सामेजस्यादव- 
गम्यते । "आकाशमेकं हि यथां इति वस्तुतः स्थितमाकाशे 
दस्तुतोऽनवस्थितं च सूर्यकमुभयमुपादत्ते । अनवत्थितस्यः यथा न 
दोषस्पर्शस्तथा स्थितस्यापि हेत्वभावादिति ज्ञापयितुम्‌ । विवक्षित- 
धर्मसाम्यज्नापनाय सिंह इव इति दृष्टान्तो दृश्यते । 
अथवा ~ दर्थनाच्येति; "अश्व इव रोमाणि विधुय पापम्‌' इत्यादौ 
विवभ्ितसाम्यान्वयो दाष्टन्तिके हि दृश्यते । अश्वो हि रोमाणि सहजानि 
प्वावयवभूतानि" मूर्तद्रव्याणि स्वशरीरं कम्पयन्‌ कानिचिन्मुंचति ! आत्मा तु 
त्वेन कदाचिदनुष्ठितानि क्षणध्वंसिततया विनष्टानि कर्मणि भगवद- 
प्रितिकराणीति भगवता स्वाप्रीतिकृतष्दुःखानि दातु ्वृततेनोपासनप्रीति- 





कृतानुग्रहाननिवर्तितानीति तत्संपकभिवमनुसन्दधाति ॥ 
१. सर्वत्रावस्थितस्यापि, क. २. जलसूर्याकाशादि. क. ३. अनुवर्तते. क. 
४. इति दृष्टान्तद्रयोपादान. क. ५. अस्थितस्य. क.घ. ६. साम्यम्‌ . क. 


9. स्वभाव. क. ८. स्वाप्रीतिक. च. 

“अथात अदेशो नेति नेतिः इति सकलविशेषप्रतिषेधात्‌ नोभय- 
लिङगमित्यतः' आह - 
प्रकूतेतावत््वं हि प्रतिषेधति, ततो ब्रवीति च भूयः। ३।२।२१॥ 
द्रे वाव ब्रह्मणो रूपे' इत्यारभ्य कृत्स्नप्रपचस्य ब्रह्मणो रूपत्वेना- 
प्रज्ञातस्य सूयत्वगुपदिश्य पुनस्तस्यैव प्रतिषेधादग्शवात्‌, प्ररदैदादःरःं ~ 
भवति ब्रहेति ब्रह्मणो प्रकृतेयत्तां नेति नेति' इति प्रतिषेधति । ततः पश्चात्‌ 
पर्वमनुक्तं गुणगणं ब्रवीति च - न ह्येतस्मादिति नेत्यन्यत्परमस्ति इति। 
नेति निर्विष्टादब्रह्मणोऽन्यन हयस्त्युत्कष्टम्‌ । "अथ नामधेयं सत्यस्य सत्यम्‌ 
इति च । तन्निर्वचनम्‌ ~ श्राणा वे सत्यं तेषामेष सत्यम्‌ इति। प्राणाः - 
जीवात्मानोः वियदादिवदुत्पतत्यभावात्‌ सत्यम्‌। तेभ्योऽप्येष सत्यम्‌; 
ज्ञान-सकोचाद्यभावात्‌। अतः प्रकृतेयत्ताप्रतिषेधादुभयलिडगमेवं ॥ 


प्रत्यक्षेण सन्मात्र ब्रह्मेव गृह्यते; अन्यत्‌ सर्व॒भ्रान्तमिति नेति नेति 
इति निषेधार्थं इत्यत" आह - 
तदव्यक्तमाह हि । ३।२।२२ ॥ 
ब्रह्मस्वरूपं न केनापि प्रमाणेन व्यज्यते । तथाऽऽह हि श्रुतिगणः - न 
संदृशे तिष्टति रूपमस्य न चक्षुषा पश्यति कश्चनैनम्‌ इत्यादिः । प्रत्यक्षादिना 
तु पटादेरेवास्तित्वं गृह्यते ; न ब्रह्मणः ॥ 


अपि सेराधने प्त्यक्षानुमानाभ्याम्‌। ३।२।२३ ॥ 
अपि चात्यर्थप्रियानुध्यानरूपसम्यकप्रीणने सति, ब्रह्मस्वरूपं गृह्यत इति 
ुतिस्मृतिभ्यामवगम्यते । नायमात्मा प्रवचनेन लभ्यः' इति श्रुतिः । नाहं वेदैः 
इत्यादि स्मृतिः ॥ 


१. इत्यत्र. ग. २. जीवः. घ. ३. इत्यत्र. ग. 


अहिकुण्डलाधिकरणम्‌ ५] 
प्रकाज्ञादिकच्चावेशेष्यम्‌ ; प्रकाशश्च 
कर्मण्यभ्यासात्‌। ३।२।२४॥ 

संराधनकर्मण्यभ्यासाद्येषां ब्रह्स्वरूपदर्शनं जात, तदश्नि ज्ञानानन्दा- 
देरिव जगदैवर्स्याप्यवेशेष्य, प्रतीयते अहं मनुरभवं सूर्यश्च इत्यादौ ॥ 


अतोऽनन्तेन ; तथाहि लिङ्कगम्‌। ३।२।२५॥ 
अतो द्वे वाव ब्रह्मणो रूपे' इत्यादिनोपदिष्टेनानन्तेन कल्याणगुणगणेन 
यागो ब्रह्मणः सिद्धः तथा सत्युभयलिद्गमेव ब्रह्य ॥ 


इति उभयलिच्छाधिकरणम्‌ ॥ 


अहिक्ण्डलायिकरणम्‌॥ ६ ॥ 
उभयव्यपदेजात्त्वहिकुण्डलवत्‌। ३।२।२६॥ 
'आत्मेवेदे सर्वम्‌ अस्मान्मायी सृजते' इत्येकत्वनानात्वव्यपदेशात्‌ अहेः 
कुण्डलभावादिवत्‌ ब्रह्मस्वरूपस्यैव "द्रे वाव ब्रह्मणो रुपे इत्यादिनोक्तः 
पृथिव्यादिभावः ॥ 


प्रकाशाश्रयवद्भा तेजस्त्वात्‌ । ३।२।२७॥ 
प्रकाशतदाश्रययोर्यथा स्वरूपभेदेऽपि तेजस्त्वयोगेनेक्यम्‌ , एवमयिवद्‌- 
बरह्मणोशचैकजातियोगेन ॥ 


पूर्ववद्रा । ३।२।२८ ॥ 


वाशब्दः पक्षद्भयस्व्यावृत्त्यर्थः । यथा पूर्वत्र जीवस्य 
प्रकाशजातिगुणशरीरवद्विेषणतैकस्वभाव्तया विशिष्टेकदेशत्वेनांशत्वम्‌, 
एवमचिद्रस्तुनोऽपि "आत्मैवेदं सर्वम्‌ इति चिदचितोरेकेनैव शब्देनैक्याभि- 
धानमित्यंशत्वमप्येकरूपमिति* पूर्ववद्वा इत्युक्तम्‌ । इतरपक्षो््रह्मणः 


९. जगदैश्वर्स्यवेोष्यं क,छ. २. द्वय - इति नास्ति. क. ३. एकरूपमेवेति. च. 

सदोषतादि दुर्वारमित्यर्थः । यस्य पृथिवी शरीरम्‌ “यस्यात्मा शरीरम्‌ इति 
चिदचिद्रस्तुनोः शरीरतया तद्विशेषणस्वभावता सिद्धा ॥ 


प्रतिषेधार्प। ३।२।२९॥ 
“नास्य जरयेतज्जीर्यति, इत्यादिनाऽचिद्धर्मप्रतिषेधाच्यैवम्‌ ॥ 


इति अहिक्ण्डलधिकरणम्‌ ४ 
पराधिकरणम्‌ ॥ ७ ॥ 


"जन्माद्यस्य यतः" इत्यादिना प्रतिषेधाच्च इत्येतदन्तेन यत्परमकारणं 
ब्रह्य प्रतिपादितम्‌, अतः परमपि किचित्तत्वमस्तीति युक्त्याभासेनाशङःक्वते - 


परमतः सेतून्मानसंबन्धभेदव्यपदेशेभ्यः । ३ । २।३०॥ 

'अथ य आत्मा स सेतुः' एत सेतु तीर्त्वा ` चतुष्पादब्रह्म 'अमृतस्येष सेतुः 
इत्यादिभिरस्य ब्रह्मणः सेतुत्व-तरितव्यत्व-परिमितत्व-प्रापकत्वनव्यपदेशेभ्यः 
तेनेदं पूर्णं पुरुषेण सर्वम्‌ । ततो यदुत्तरतरम्‌ इत्येतस्मात्‌ अर्थान्तर- 
व्यपदेशाच्चान्यत्परमस्तीति ॥ 


सामान्यात्तु । ३।२।३१॥ 
तुशब्देनेतद्भयावर्तयति । नैतद्युक्तम्‌ । कुतः? “न ह्येतस्मादिति 
नेत्यन्यत्परमस्ति' इति मूर्तामूर्तप्रपचप्रकारतया तद्विशिष्टात्‌ इति नति 
निर्दिष्टात्‌ ब्रह्मणोऽन्यत्परं नास्तीत्यादिनिषेधसहप्रात्‌ । परस्मिन्‌ ब्रह 
सेतुत्वव्यपदेशः प्रशासनात्‌ सर्वलोकासंकरकरत्वेन सेतुसामान्यान्ु । तथाह - 
(अथः य आत्मा स सेतुर्विधृतिरेषां लोकानामसंभेदाय' इति । “सर्वं खल्विदं 
ब्रह्म॒ तज्जलानिति शान्त उपासीत इत्यारभ्योक्तजगन्निमित्तोपादान- 
भूतस्यैव ब्रह्मणः "एतमितः प्रेत्याभिसंभवितास्मि' इति परमप्राप्यत्ववचनात्‌ 
तरतिरपि प्राप्तिवयनः ॥ 


१. जीर्यते. क ग,च. २. कतः - इति नास्ति. क. ३. अथ - इति नस्ति. च. 

बुद्धपर्थः पाटकत्‌। ३।२।३२॥ 
-चतुष्पात्‌ इत्युन्मानव्यपदेशोऽपि वाक्पादः चक्नष्पादः इति- 
वदुपासनार्थः ॥ 


स्थानविशेवात्प्रका्ादिक्त्‌। २।२।३३॥ 
अपरिमित्स्यापि स्यानविशेषसम्बन्धादवच्छिद्यानुसन्धानं युज्यते, 
प्रकाशाकाञ्चादेरिवः विततस्यापि वातायनधटादिना ॥ 


उपपत्तेश्च । ३।२।३४॥ 
प्राप्यस्यैव परमात्मनः प्रापकत्वोपपत्ते; यथाऽऽह ~ "यमेवैष वृणुते तेन 


लभ्यः' इति ॥ 
तथाऽन्यप्रतिषेधात्‌ । २। २। ३५ ॥ 


"यत्मात्परं नापरमस्ति किचदस्मान्नाणीयो न ज्यायोऽस्ति कश्चित्‌ 
इत्यस्मिन्‌ वाक्ये पुरुषादन्यस्य ज्यायस्त्वप्प्रतिषेधादि तोऽधिकं नस्ति । "ततो 
यदुत्तरतरम्‌ इति तु यतः पुरूषतत््वादन्यदुत्कृष्टं नास्ति, तत उत्तरतरं 
पुरुषतत्वमेव "अरूपमनामयम्‌ ; य एतद्विदुरमृतास्ते भवन्त्यथेतरे दुःखमेवापि 
यन्ति" इत्युपक्रमप्रतिज्ञात सहेतुकमुपसहृतम्‌ । (तमेव विदित्वाऽतिमृत्युमेति 
नान्यः पन्थाः इत्युपक्रमे प्रतिज्ञातम्‌ । अन्यथोपक्रमविरोधश्चः ॥ 


अनेन सर्वगतत्वमायामशब्दादिभ्यः। ३।२।३६॥ 
अणोरणीयान्महतो महीयान्‌ तेनेदं पूर्ण पुरुषेण स्वम्‌ व्याप्य नारायणः 
स्थितः "नित्यं विभरं सर्वगतं सुसूक्ष्मम्‌" इत्यादिशेब्देरनेन ब्रह्मणा 
स्वनव्यतिरिक्ततत्त्वस्य व्याप्यत्वमवगत्म्‌ । तत्तु तस्मात्परं वारयति ॥ 
| इति पराधिकरणम्‌ ॥ 
१, प्रकाशादेरिव, कम. २. ज्यायसः. क ३. तु यतः - इति नस्ति. गघ. 
४. विरोधाच्च. घ. 

फलाधिकरणम्‌ ॥ ८ ॥ 
फलमत उपपत्तेः । ३। २। ३७ ॥ 
अतः परस्मादुब्रह्मण एव कर्मभिरुपासनेनचाराधितात्‌ भोगापवर्गरूप- 
फल सिद्धयति । कर्म क्षणध्वंसि न कालान्तरभाविफलायालमिति सर्वज्ञात्‌ 
परमकार्णिकात्‌ फलसिद्धिरुपपद्यते ॥ 


श्रुतत्वाच्च । ३।२। ३८ ॥ 
श्रुतमेव हि "अन्नादो वसुदानः “एष ह्येवानन्दयाति इति अस्यैव 


फलदायित्वम्‌ ॥ 


धर्म जभिनिरत एव । ३।२।३९॥ 
धर्ममेव, अत उपपत्तेः श्रुतत्वाच्च, फलदायिनं जेमिनिर्मेने' । उपपन्निस्तु 
कृष्यादर्मर्दनादेश्च कर्मणः, साक्षात्परपरया वा फलसिद्धिदर्शनम्‌ । श्रुतत्वं च 
कामिनः कर्तव्यतया कर्मविधानान्यथानुपपत्त्या कर्मे वापूर्वद्वारेण 
तत्तत्फलसाधनमिति निश्चयः ॥ 


पूर्व तु बादरायणो हेतुव्यपदेशात्‌ । ३।२।४०॥ 


पर्वोक्तं परमपुरुषस्यैव फलदायित्वं भगवान्‌ बादरायणो मन्यते, वायव्य 
श्वेतमालभेत इत्यादिषु (स एवेन भूति गमयति' इति भगवदात्मकतया 
वाय्वादेः कर्मविधिष्वेव फलहेतुत्वव्यपदेशात्‌। वाक्यशेषस्थं विध्यपेक्षित हि 
प्रतितिष्ठन्ति ह वा' इत्यादिषु स्वीक्रियते । "यो वायौ तिष्ठन्‌ इति हि श्रुयते ॥ 


इति फलाधिकरणम्‌ ॥ 


इति श्रीभगवद्रामानुजविरचिते वेदान्तसारे 
तृतीयस्याध्यायस्य द्वितीयः पावः 


१. जेमिनिमूनिमनि. घ. 

तृत्तीयाध्यायस्य तृत्तीयः पादः 


सविदान्तप्रत्ययायिकरणम्‌ \ १ ॥ 
सर्ववेदान्तप्रत्थयं चोदनाच्यविशेषात्‌। ३।३।१९॥ 
सर्ववेदान्तप्रत्ययं दहराद्युपासनमेकमेवः, "विद्यात्‌, उपासीत' इति 
कर्मविधिष्विव चोदनाफलसयोगरूपाख्यानामविशेषात्‌ ॥ 


भेदान्नेति चेदेकस्यामपि । ३।३।२॥ 
अविशेषपुनःश्रुतिभृदापादिकेतिः न विद्यैक्यमिति चेत्‌, विद्यैक्येऽपि 
श्वान्तरे प्रतिपततुभेदान्न भेदः ॥ 


स्वाध्यायस्य; तथात्वे हि समाचारेऽधिकाराच्च 
सववच्च तन्नियमः । ३।३।३ ॥ 
अथर्वणवेदे "तेषामेवैतां ब्रह्यविद्यां वदेत इति शिरोत्रतवतां नियमः, 
शिरोव्रतस्य स्वाध्यायाङ गत्वेन, "नैतदयचीर्णब्रतोऽधीयीतः इति 
तस्याध्ययनसम्बन्धावगमात्‌; समाचाराख्यग्रन्थेः "इदमपि" वेदव्रतेन 
व्याख्यातम्‌ इति वेदव्रतत्वावगमाच्च । "ब्रह्मविद्याम्‌ इत्यत्र ब्रह्मशब्दो वेद- 
विषयः । यथा सवहोमास्तेषामेव, तथा शिरोत्रतमिति तनन विद्याभेदलिडगम्‌ ॥ 


दर्शयति च । ३।३।४॥ 
श्रुतिरेव विद्यैक्यं दर्शयति । छान्दोग्ये दहरविद्योक्तं गुणाष्टकं तैत्तिरीयके 
कवलं ' तस्मिन्यदन्तः' इति वदति ॥ 


१. एकंवविद्या. क | २. श्रुतेर्भेदादिति. च. ३. समाचाराख्ये. कच. 
४. इदमपि - इति नास्ति. च. 

उपसंहारोऽथभिदाद्विधिभेषवत्माने च । ३।३।५॥ 
एवं सर्वत्र विद्यक्येऽन्यत्रोक्तानामन्यत्रोपसंहारः; तद्विद्योपकाररूपार्थक्यात्‌; 
यथेकविधिशेषतया विहिताङ्गानामिति, ॥ 
इति सर्ववेदान्पप्रत्ययधिकरणम्‌ ॥ 


अन्यथात्वाधिकरणम्‌ ॥ २ ॥ 
पूर्वकाण्डोक्तं स्वीकृत्यात्रः वक्तव्यमाह - 
अन्यथात्वं शब्दादिति चेन्नाविभेषात्‌ । ३।३।६॥ 

वाजिनां छन्दोगानां चोद्गीथे प्राणदृष्ट्योपासनं शत्रुपरिभवफलं हि 
विहितम्‌ । तत्र विद्यैक्यं पूर्वपक्षं हृदि निधाय राद्धान्तच्छायया चोदयति - 
वाजिनां प्राणदृष्ट्योपासनमुदगीथकर्तुविषयम्‌; इतरत्र कर्मविषयमिति शब्दादेव 
प्रतीयते। “अथ हेममासन्यं प्राणमूचुस्त्वं न उदगायेति। तथेति तेभ्य उदगायत्‌ 
इत्यादिनोदगीथकर्तृविषयं वाजिनाम्‌ । छन्दोगानां तु - "य एवायं मुख्यः 
प्राणस्तमुदगीथमुपासाचक्रिरे, इत्युदगीथविषयमिति चेत्‌ । तदिदमाह - 
अन्यथात्वं शब्दादिति येदिति । न; उपक्रमाविशेषात्‌ ^हन्तासुरान्‌ यज्ञ 
उदगीथेनात्ययाम इत्येकत्र; अन्यत्रापि तद्ध देवा उदगीथमाजहूरनेनेना- 
नभिहनिष्यामः' इति ॥ 


न वा प्रकरणभेदात्परोकरीयस्त्वादिवत्‌। ३।३। ७ ॥ 
नैवम्‌ । प्रकरणं, ह्युभयत्र भिद्यते । 'ओमित्येतदक्षरमुदगीथमुपासीत 
इत्यु द गीधावयवभूतप्रणवविषयं छन्दोगानाम्‌ । "हन्तासुरान्‌. यर 
उद्गीथेनात्ययाम इति ठु वाजिनां कृत्स्नोदगीथविषयमिति रूपभेदद्विद्याभदः 
यथेकस्यामपि शाखायामुदगीथोपासने" हिरण्मयपुरुषदृष्टेः परोवरीयस्त्वादि- 
विशिष्ट दृष्टिर्भिदयते ॥ 


९. विहितानामद्ध्गानामिति. च. २. स्थिरीकृत्य. ग.ध. ३. स तथेति. कथय, 
४. उदगीथकर्तुविषयं वाजिना - इति नास्ति. कग. ५. चक्रुः. कग. 
६. प्रकरणमपि. क. ७. उपासनम्‌. कग. 

सं्ञातश्चत्तदुक्तमस्ति तु तदपि । ३।३।८ ॥ 
उद्गीथविद्येति संज्ैवयाद्विद्येवयमुक्ते चेत्‌, विधेयभेदेऽपि संजञक्यमस्तयेव; 
यथा नेयमिकाग्निहोत्रे कण्डपायिनामयनाग्निहोत्रे चेत्येवमादिषु ॥ 


व्याप्तेश्च समेजसम्‌। ३।३।९॥ 
प्रथमप्रपाठके उपक्रमवदुत्तरास्वपि प्रणवस्योपास्यत्वव्याप्तेर्मध्ये च 
उद्गीथमुपासाचक्रिरे' इति प्रणवविषयत्वमेव स्मजसम्‌ ॥ 
इति अन्ययात्वाधिकरणम्‌ ॥ 


स्वाभिदाधिकरणम्‌ ५२ ॥ 
स्वभिदादन्यश्रेमे । ३।३।१०॥ 

“यो ह वै ज्येष्ठं च श्रेष्ठं च वेद ज्येष्ठश्च ह वै श्रेष्ठश्च भवति । प्राणो वाव 
ज्येष्ठश्च श्रेष्ठश्च इति वाजिनां छन्दोगानां कौषीतकिनां च प्राणविद्यायां 
वागादिकरणग्रामस्थितेस्तत्कर्यस्य च प्राणहेतुकत्वेन तिसुष्वप्येकरूपेण 
प्राणज्येष्ठ्यमुपपादितम्‌ । वागादिगतवसिष्ठत्वादिसम्बन्धित्वमपि 
प्राणस्योभयत्रोक्तम्‌ । कौषीतकिनां तु तन्नोक्तम्‌ । तथाऽपि, सर्वत्र 
ज्येष्ठ्योपपादनप्रकारस्य सर्वस्याभिदाद्विद्यैक्यमिति, कोषीतकिग्राणविद्यायामपि 
वसिष्ठत्वादय उपसंहार्याः ॥ 


इति स्वभिवाधिकरणम्‌ ॥ 


आनन्दाद्यधिकरणम्‌ ॥ ४ ॥ 
आनन्दादयः प्रधानस्य । ३।३।१२१॥ 
अभेदादिति वर्तते । ब्रह्मस्वरूपनिरूपणान्तर्गतामलत्वज्ञाननन्दादयो 
गुणाः सर्वासु परविद्यासूपसंहार्याः२; गुणिनो ब्रह्मणः सर्वत्राभदात्‌ ॥ 


१. अथापि. क. २. अनुवर्तते. ग. ३. उपास्याः. क. 

प्रियङ्धिरस्त्वाद्यप्राप्तिः; उपचयापचयौ हि भेदे । ३।३।१२ ॥ 
तस्य प्रियमेव शिरः इति प्रियशिरस्त्वादीनामप्राप्तिः, ब्रह्मगुणत्वा- 
भावात्तेषाम्‌ । शिरःपश्ादिभेदे ब्रह्मगुणे सति, ब्रह्मण, उपचयापचयप्रसक्तिः ॥ 


इतरे त्वर्थसामान्यात्‌। ३।३। ९३ ॥ 


आनन्दादयः स्वरूपनिरूपणान्तर्गततया ब्रह्मसमाना इत्युपसंहार्या एव ॥ 


आध्यानाय प्रयोजनाभावात्‌ । ३ । ३। १४॥ 
प्रियक्िरस्त्वाद्युपदेशो ब्रह्मणोऽनुचिन्तनार्थः, प्रयोजनान्तराभावात्‌ ॥ 


आत्यञजब्दाच्च । ३।३।१५॥ 
अन्योऽन्तर आत्माऽऽनन्दमयः इत्यात्मशब्दाच्च शिरःपक्षादयो न 


ब्रह्मगुणाः ॥ 


आत्मगृहीतिरितरवदुत्तरात्‌। ३ । २।१६ ॥ 


परमात्मन एवात्मशब्देन ग्रहणमिति "सोऽकामयत कह स्यां प्रजायेय 
इत्युत्तरात्‌ बहुभवनसङ्भ्कल्पाभिधायिनो वाक्यादवगम्यते; "आत्मा व 
इदमेक एवाग्र आसीत्‌ इत्यात्मशब्दादिवत्‌ ॥ 


अन्वयादिति चेत्‌, स्यादवधारणात्‌। ३।३। १७॥ 
पूर्वतर प्राणमयादिष्वात्मशब्दान्वयात्‌ कथमुत्तरान्निर्णय इति येत्‌, "आत्म 
आकाशः संभूतः" इत्यवगतस्यात्मन एव प्राणमयादिष्ववधारणात्‌ स्यादः 
परमात्मेवेति निर्णयः ॥ 
इति आनन्दाद्यधिकरणम्‌ ॥ 


१, ब्रह्मणि. ग. 

का्वख्ष्यानाधिकरणम्‌ १५ ॥ 
कार्यख्यानादपूर्वम्‌। ३।३। १८ ॥ 

"यो ह वे ज्येष्ठं च श्रेष्ठं च वेद' इति प्राणविद्या विधायापां प्राणवास- 
स्त्वमुक्त्वा तस्मादेवं विदश्चिष्यन्नाचामेदश्चित्वाचाचामेदेतदेवः तदनमनग्नं 
कुरुते इत्याचमनस्यः सदाचारप्राप्तत्वादाचमनमनूद्याचमनीयानामपां 
प्राणवासस्त्वानुसंधानमप्राप्तं विधीयत इति युक्तम्‌ । अप्राप्तस्यैव विधेयतया 
ख्यापनादव्रानुवादसरूपोः विधिः कल्प्यत इत्यर्थः ॥ 

इति कार्वाख्यानािकरणम्‌ ॥ 


समानाधिकरणम्‌ ॥ ६ ॥ 
समान एवे चाभेदात्‌ । ३।३।१९॥ 
अग्निरहस्ये बृहदारण्यके चाम्नाता शाण्डिल्यविद्या । एकत्र स 
आत्मानमुपासीत मनोमयं प्राण्रीरं भारूपं सत्यसंकल्पमाकाशात्मानम्‌ 
इति । इतरत्र मनोमयोऽयं पुरुषो भाः सत्यं तस्मिननन्तर्हदये यथा व्रीहिर्वा यवो 
वा सएष सर्वस्य वशी सर्वस्येशानः सर्वस्याधिपतिः सर्वमिदं प्रशास्ति" इति । 
उभयत्र मनोमयत्वादिके समानेऽपि व्ित्वादेः सत्यसङ्कल्पत्वविततिरूपेणा- 
भेदद्विदेक्यम्‌ः ॥ 
इति समानाधिकरणम्‌ ॥ 


सम्बन्धाधिकरणम्‌ ॥ ७ ॥ 
सम्बन्धादेवमन्यग्रापि । ३।३।२०॥ 

"य एष एतस्मिन्मण्डले पुरुषो यश्चायं दक्भिणेऽकषन्‌ इत्युपक्रम्य सत्यस्य 
ब्रह्मण आद्दित्यमण्डलेऽश्षिणि चोपास्यत्वमुक्त्वा तस्योपनिषद हरित्यधि- 
दैवतम्‌ "तस्योपनिषदहमित्यध्यात्मम्‌ इति द्वे नामन्याम्नायेते । उभय- 
त्रैकस्थयैवोपास्यस्य सम्बन्धाद्धिद्यैक्यमित्युभयत्रोभे नामनी ॥ 


१. एतमेव. घ.छ. २. स्याप्याचार. क. ३. अनुवादत्वरूपः. घ. ४. एक्यम्‌ . गछ. 

नं वा विशेषात्‌। ३।२३।२१॥ 
नैतत्‌; आदित्याभ्रिस्थानसम्बन्धभेदादुपास्यस्य, विद्याभेद इति तत्रनियते 
नामनी ॥ 


दर्जयति च । ३।३।२२॥ 
दर्शयति च श्ुतिर्विद्याभेदं तस्यैतस्य तदेव रूपं यदमुष्य रूपम्‌' इति 


रूपातिदेश ब्रवीति ॥ 
इति सम्बन्धाधिकरणम्‌ ॥ 
सम्भृत्यधिकरणम्‌ ॥ ८ ॥ 


चातः । ३।३।२३॥ 
ब्रह्म ज्येष्ठा वीर्या सम्भृतानि । ब्रह्माग्रे ज्येष्ठं दिवमाततान इत्यादि 
ज्येष्ठानां वीर्याणां ब्रह्मणि सम्भृतिर्युव्याप्तिश्च ब्रह्मण इत्येतदनारभ्या- 
धीतमपि न सर्वोपासनशेषभूत्तम्‌ । अतो दयुव्याप्तिसामर्ध्यादल्पस्थान- 
व्यतिरिक्तेषूपासनेषु प्राप्नोति । सम्भृत्याद्यपि द्युव्याप्तिसहपटिते तत्रेव ॥ 


इति सम्भृत्यधिकरणम्‌ ॥ 


पुरुषविद्याधिकरणस्‌ ॥ ९ ॥ 

पुरुषविद्टायामपि चेतरेषामनाम्नानात्‌। ३। २।२४ ॥ 

छान्दोग्ये तैत्तिरीयके चाम्नाता पुरुषविद्या भिन्ना; यजमानपत्न्यादीनां 
यज्ञावयवानामितरेषां सवनत्रयादीनां चैकच्राम्नातानामन्यत्रानाम्नानात्‌, 
फलभेदाच्य । तैत्तिरीयके आत्मादीनां यजमानत्वकल्पनम्‌' । सायम्प्रात- 
मध्यदिनानां सवनत्वकल्पनमः ब्रह्ममहिमप्रप्तिः फलम्‌ । अत्र फलस्य 
श्रवणात्‌ पूर्वप्रस्तुतफलं ब्रह्मविद्याद्म्‌ । छान्दोग्ये चाशिषादीनां 
दीक्नादित्वकलत्पनम्‌*। त्रेधा विभक्तपुरुषायुषस्य च सवनत्रयकल्पनम्‌ 1 शतं 
जीवति इति च फलम्‌ ॥ 

[ इति पुरूषविद्याधिकरणम्‌ ॥ 
१. तत्र - इति नास्ति.क. २. आदि - इति नास्ति. ग.छ. ३.सायप्रातर्मध्यदिनसवनत्व- 
कल्पन. क. 9. वीक्षावकल्पनम्‌ . छ. ५. पुरुषायुषसवनत्रयकल्पनम्‌ . ग. 

वेधाद्यधिकरणम्‌ ॥ १०॥ 
वेधादयर्थभेदात्‌। ३।३।२५॥ 
उपनिषदारम्भेष्वधीत शुक्रं प्रविध्य हदयं प्रविध्य इत्यादिमन्तरवत्‌ 
महात्रतादिमन्त्रवच्च “शं नो मित्र सह नाववतु इति मन्त्रावपि मन्त्रसामर्थ्येन 
प्रयोजनभेदावगमादध्ययनशेषभूताविति न विद्याड्गभूतौ ॥ 


इति वेधाद्यधिकरणम्‌ ॥ 


हान्ययिकरणम्‌ ॥ १९ ॥ 
हानो तृपायनशब्दशेषत्वात्‌ कशाच्छन्दःस्तुत्यु- 
पगानवत्तदुक्तम्‌। २।३।२६ ॥ 

विदुषो ब्रह्म प्राप्नुवतः" पुण्यपापयोर्विमोचनमेकस्यां शाखायां 
विदुषस्तच्चिन्तनार्थमधीतम्‌ । विमुक्तयोः प्रवेशस्थानमेकस्यां शाखायां पुण्य- 
प्वेशस्थानं सुहदो दुष्कृतस्य शत्रव इति1एकस्यां शाखायां विमोचनं प्रवेशस्थानं 
चेत्युभयमाम्नातम्‌। सर्व तच्चिन्तनार्थम्‌। हानाविति प्रदर्शनार्थम्‌, हानावुपायने 
चेत्यर्थः 1 हानिर्विमोचनम्‌। उपायन प्रवेशनम्‌ । केवलहानावाम्नातायां केवले 
चोपायने आम्नाते, इतरेतरसमुच्ययो न्याय्यः । न विकल्पः; उपायनशब्दस्य 
हानिवाक्यशेषत्वात्‌ 1 तच्छेषत्वं च त्यक्तयोः प्रवेशस्थानवाचित्वेनः 
तदपेक्षत्वात्‌ । यथा वानस्पत्याः कुशाः" इत्येतद्राक्यशेषभूतम्‌ “ओदुम्बरयः 
कुशाः" इति प्रदेशान्तरस्थम्‌; यथा च देवासुराणां छन्दोभिः इत्येतद्राक्य- 
शेषभूतम्‌ देवच्छन्दांसि पूर्वम्‌ इति प्रदेशान्तरस्थम्‌; यथा च हिरण्येन" 
षोडशिनः स्तोत्रमुपाकरोति" इत्येतद्भाक्यशेषभूतम्‌, समयाविषिते सूर्य षोडशिनः 
स्तोत्रम्‌ इति; यथा च ऋत्विज उपगायन्ति इत्येतच्छेषभूतम्‌ नाध्वरयुर 
पगायेत्‌ः इति । एवमुपायनवाक्यस्य हानिवाक्यशेषतया सम्भवन्त्यां गतौ न 
दिकल्पो न्याय्यः। तदुक्तम्‌ - “अपितु वाक्यशेषः स्यादन्याय्यत्वाद्विकल्पस्यं 
इत्यादिना ॥ 

इति हान्यधिकरणम्‌ ॥ 

१. प्राप्तवतः. क. २. प्रवेशः. घ. ३. वाचकत्वेन. घ. 
४. हिरण्येन - इति नास्ति. घ॒ ५. वाक्य - इति नास्ति. व. 

साप्परायाधिकरणम्‌ ॥ १२ ॥ 
साम्पराये तर्तव्याभावात्‌ ; तथा ह्यन्ये । ३।३।२७॥ 

सुकृतदुष्कृतयोहनिः "अश्व इव रोमाणि विधूय ... ... धूत्वा शरीरम्‌ 
इति देहवियोगकाले श्रुता । शाखान्तरे ~ "स आगच्छति विरजां नदीं 
तत्सुकृतदुष्कते धुनुते' इत्यध्वन्यपि' श्रुताऽपि साम्पराये चरमदेहवियोगकाले 
एव चिन्तनीया, देहवियोगादुर्ध्वं ब्रह्मप्राप्तिव्यतिरेकेण तरितव्यभोगाभावात्‌ । 
तथा ह्यन्ये आखिनः (तस्य तावदेव चिरं यावन्न विमोक्ष्येऽथ सम्पत्स्ये इति 
देहवियोगसमनन्तर ब्र्मप्राप्तिमधीयते ॥ 


छन्दत उभयाविरोधात्‌ । २।३।२८ ॥ 
देहवियोगकाले पुण्यपापविमोचनश्रुतेर्देहवियोगादुर्ध्वं ब्रह्मप्राप्ति 
ुतेश्चेत्युभयश्रुत्यविरोधाद्धेतोः सुकृतदुष्कृते धुनुते इत्ययं भरुति- 
खण्डश्छन्दतो नेतव्यः; एतं देवयानं पन्थानमापद्यते इति वाक्यखण्डात्‌ 
प्रागनुगमयितव्य इत्यर्थः ॥ 


चोदयति - 

गतेरर्थक्त्वमुभयथा; अन्यथा हि विरोधः । ३।३।२९॥ 

देवयानगतिश्रुतेरर्थवत्वमुभयत्र चिन्तायामेव अन्यथा, देहवियोगकाल एव 
चिन्तायां तस्मिन्नेव सर्वकर्मक्षयात्‌ देहाभावेन गतिर्नोपपद्यत इति हि 
गतिश्रुतिविरोधः ॥ 


परिहरति - 
उपपन्नस्तल्लक्षणार्थोपलब्र्लोकवत्‌। ३।३।३०॥ 
देहवियोगकाले सर्वकर्मक्षयेऽपि गतिविधिरूपपन्नः,ब्रह्मोपासीनानामकर्म- 
लभ्यार्थोपलब्धेः स स्वराड्‌ भवति तस्य सर्वेषु लोकेषु कामचारो भवतिः 


१. इत्यन्यथापि. घ. २. अभिप्रपद्य. ध. ३. अन्यत्र. घ. 

इत्यादौ । यथा लोके राजानमुपासीनानामितरपुरुषासाधारणसरवार्थ- 
पिद्धिः ॥ 


1 ३।३।३९१९॥ 
वसिष्ठादीनां ज्ञानिनामपि देहपातादूर्ध्वं फलान्तरानुभवः 
प्रारब्धाधिकारहेतुकर्मविनाशभावात्‌ । यावदधिकारसमाप्ति तद्धेतुकर्म- 
फलानुभवाय तेषां तत्रैव स्थितिः । नार्चिरादिप्राप्तिः । ज्ञानिनामपि 
प्रारब्धकर्मानुभवेनैव नश्यतीति वक्ष्यते, ॥ 


इति साम्परायाधिकरणम्‌ ॥ 


अनियमाधिकरणम्‌ ॥ ९३ ॥ 
अनियमः सर्वेषामविरोधः शब्दानुमानाभ्याम्‌। ३।३।३२॥ 
येषुपकोसलादिषुपासनेष्वर्चिरादिगतिराम्नाता, तन्निष्ठानामेव तया 
प्राप्तिरिति तच्चिन्तनमपि तेषामेवेति नियमाभावः; अपितु स्वापासन- 
निष्ठानाम्‌ । तथा सत्येव श्रुतिस्मृतिभ्यामविरोधः । श्रुतिस्तावत्‌ पयाग्नि- 
विद्यायाम्‌ ये चेमेऽरण्ये श्रद्धां सत्यमुपासते तैऽर्चिषमभिसभवन्ति 
इत्यविशेषेण श्रुता । स्मृतिरपि “अग्निरज्योतिरहः शुक्लः" इत्यादिका ॥ 
इति अनियमाधिकरणम्‌ ॥ 


अग्तरध्यधिकरणम्‌ ॥ १४ ॥ 
अक्षरथियो त्ववरोधः सामान्यतदभावाध्यामौपसदव- 
तदुक्तम्‌ । ३। ३।३३॥ 

"एतद्रे तदक्षरम्‌ “अथ परा यया तदक्षरम्‌" इत्यारभ्य 
अस्थूलमनण्वहस्वमदीर्धमलोहितम्‌' 'यत्तददरश्यमग्राह्यम्‌' इत्याद्य- 
प्यूलत्वादश्यत्वादिष्विषयाणामश्षरब्रह्मण्सम्बन्धिनीनां धियां सर्वासु परविद्यासु 
ग्रहः, गुणिनो ब्रह्मणः सर्वत्रैकत्वात्‌; एतैर्गुणेर्विना सकलेतरव्यावृत्तब्रह्मानु 
१. वक्ष्यति. क. २. इत्याद्यस्थूलत्वदुश्यत्वादि. क.ग. २३. ब्रह्म - इति नास्ति, कग 

सन्धानानुपपत्तेश्च । हेयसंबन्धानहनिन्दादयोऽपि प्रत्यगात्मनो ब्रह्म- 
व्यावर्तकाः। प्रधानानुवर्तित्वं हिः गुणस्वभावः। यथा जामदग्न्यचतूरात्र- 
पुरोडाशोपसदगुणभूतमन्त्रस्य प्रधानभूतोपसदनुवर्तित्वेनोपाशुगुणकत्वम्‌ , 
तदुक्तम्‌ गुणमुख्यव्यतिक्रमे' इत्यादिना ॥ 


नैतावता सर्वत्र सर्वोपसहारप्राप्तिरित्याह' - 
इयदामननात्‌ । ३। ३। २४ ॥ 
आमननम्‌- आभिमुख्येन मननम्‌। इयदेव गुणजातं सर्वत्रोपसंहार्य, येन 
गुणजातेन सकलेतरव्यावृत्तब्रह्ममननम्‌ ॥ 


इति अक्षरध्यधिकरणम्‌ ॥ 


अन्तरत्वाधिकरणम्‌ ॥ १५॥ 
अन्तरा भूतग्रामक्त्स्वात्मनोऽन्यथा भेदानुपपत्तिरिति 
चेन्नोपदेशवत्‌ । ३ । ३ । ३५ ॥ 

"य आत्मा इत्युषस्तिप्रश्नो भूतग्रामवत्प्रत्यगात्मविषयः । अन्यथा "यः 
प्राणेन प्राणिति स त आत्मा इति प्रतिवचनस्य कहोलविषया- 
दशनायाद्यतीतत्वादेर्भदानुपपत्तिरिति चेत्‌; न, य आत्मा सर्वान्तरः" इत्युभयत्र 
प्रश्नेकरूप्यात्‌ परमात्मेवोभयत्र विषयः । प्रतिवचनगतप्राणनादिहेतुत्व- 
मशनायाद्यतीतत्वं च परमात्मन्येवोपपद्यते । प्राणनादिहेतुत्वं हि परमात्मन एव. 
“को ह्येवान्यात्कः प्राण्यात्‌ इत्यादिश्रुतेः । सद्विद्योपदेशवत्‌ प्रश्न 
प्रतिवयनावृत्तिरेकविषया ॥ 


प्रष्टभेदोऽपि न भदक इत्याह - 
व्यतिहारो विश्मिषन्ति हीतरवत्‌ । ३।३। ३६ ॥ 
अर्थेक्ये निश्चिते सति, प्रष्टरबुद्धिव्यतिहारः कार्यः । उषस्तिना 
शनायाद्यतीतत्वधीः कार्याः । कहोलेनापि प्राणनादिहेतुत्वधीः कार्या । 
१. अपि- व. २. व्यप्तिरित्याह. छ.  ३.कार्ा - इति नास्ति. ग. 

उभय'प्रकरणगतवाक्यानि हि परमात्मानमेव विर्िंषन्ति; यथेतरत्र 
सद्विद्यायामपिः ॥ 


प्रश्नाद्यावृत्तौ कथमैक्यमित्यत्राह - 
सैव हि सत्यादयः। २।३।३७॥ 
सेयं देवतेक्षत' इति प्रस्तुता देवतैव सर्वत्र प्रश्नगता , प्रतिवचनेषु च 
"तत्सत्यं स आत्मा' इत्यादय इत्यैक्यम्‌ ॥ 


इति अन्तरत्वाधिकरणम्‌ ॥ 


कामाद्याधिकरणम्‌ ॥ १६ ॥ 
कामादीतरब्र तत्र चायतनादिभ्यः। ३।३।३८॥ 

"दहरोऽस्मिन्नन्तर आकाशस्तस्मिन्यदन्तस्तदन्वेष्टव्यम्‌' इत्युक्त्वा 
एष आत्मापहतपाप्मा' इत्यारभ्य सत्यकामः सत्यसंङ्ल्पः इति 
छान्दोग्ये । वाजिनां च य एषोऽन्तर्ददय आकाशस्तस्मिन्च्छेते सर्वस्य वशी 
सर्वस्येशानः इति । उभयत्र हदयायत्तनत्वसत्यसं कल्पत्व- 
तद्विशेषरूपवशित्वादिभिर्दहरविद्याप्रत्यभिन्नानात्‌ सत्यसंकल्पत्वसहचारेण 
अपहतपाप्मत्वादिसत्यसङकल्पत्वपर्न्ताः उभयत्रोपसंहार्याः ॥ 


आदरादलोपः । ३।३।३९॥ 
नेट नानास्ति किचन स एष नेति नेत्यात्नां इति निषधो न 
वशचित्वादिगुणविषयः; "सर्वस्य वशी सर्वस्येश्चानः' इति तेषामज्चातानामादरेण 
विधानात्‌ । अतो न लोपः । सर्वस्य ब्रह्मकार्यतयेक्यात्‌ नेट नानास्ति 
इत्यब्रह्मात्मकनानात्वं प्रतिषिध्यते । 'स एष नेति नेत्यात्मा इत्यादि" च 
प्राकृतविशेषविषयम्‌ ॥ 


१. उभयत्र. गछ. २. सद्धिधायाप्- इति नास्ति. गछ. 
३. सत्यसरःकल्पत्वपर्यन्ताः. चछ. ४. इत्यादि. ग. 

उपस्थितेऽतस्तद्रचनात्‌। ३। ३।४०॥ 
उपस्थिते ब्रह्मोपसम्पन्ने । अतः उपसम्पत्तेरेव हेतोः । "जक्षत्क्रीडन्‌ 
रममाणः इत्यादिना छन्दतो ज्ञात्यादिप्राप्त्यभिधानात्‌ साक्षान्मोक्षफलं तत्‌ , 
न सांसारिकफलमिति परविदवेषा सगुणा ॥ 


इति कामाधधिकरपम्‌ ॥ 


तन्निधरिणानियमाधिकरणम्‌ ॥ १७ ॥ 
तन्निधरिणानियमस्तददुष्टेः ; पृथग्ध्यप्रतिवन्धः 
फलम्‌। ३। ३। ४९ ॥ 
उद्गीथाद्युपासनस्य क्रतुषु गोदोहनादिवदुपादानानियमः । तेनोभौ 
कुरुतो यश्चैतदेवं वेद यश्च न वेद इत्युदगीथो"पासनरहितस्यापि 
क्रत्वनुष्ठानस्दर्शनात्‌ । “यदेव विद्यया करोति तदेव वीर्यवत्तरम्‌ इति 
वर्तमाननिर्देशेऽपि क्रतुवीर्यवत्तरत्वसाधनतयोपासनविधिः कल्प्यते । वीर्य- 
वत्तरत्व नाम प्रबलकर्मान्तराप्रतिबन्धेनाविलम्बितफलत्वम्‌। अतः क्रतुफलात्‌ 
पृथक्फलमुदगीथोपासनमित्यनियमः ॥ 
इति तन्निर्धारणानियमाधिकरणम्‌ ॥ 


प्रदानाधिकरणम्‌ ॥ १८ ॥ 
प्रदानवदेव तदुक्तम्‌। ३। ३।४२॥ 
दहरविद्यायामपहतपाप्मत्वादिगुणविशिष्टोपासने तत्तदगुणविशिष्ट- 
स्वरूपभेदात्‌ प्रतिगुणं गुण्यावृत्तिः; इन्द्राय राज्ञ' इत्यादिषु विशिष्टस्वरूप- 
भेदात्‌ प्रदानावृत्तिवत्‌। तदुक्तम्‌ - नाना वा देवतापृथक्त्वात्‌' इति ॥ 
इति प्रवानाधिकरणम्‌ ॥ 


१. उदगीथ - इति नास्ति. ग. २. तदनुष्ठान. ग. ३. वीर्यक्त्व. घ. 

लिच्छाभूयस्त्वाधिकरणम्‌ ॥ १९ ॥ 
लिख्छाभूयस्त्वात्तद्धि बलीयस्तदपि । २।३।४३ ॥ 
सहस्रशीर्षं देवम्‌ इत्यत्र नारायणशब्देन प्रकृतदहरविद्योपास्यमात्र' न 
विशेष्यते; अपितु सर्वपरविद्यासुपास्यम्‌ , तच्विहनभूतवाक्यभूयस्त्वादेव । 
अक्षारशिवश्शभुपरब्रह्मादिशन्देः सर्वोपास्याननृरा नारायणत्वं हि विधीयते । 
प्रकरणाद्धि वाक्ये बलीयः। तदपि श्रुतिलिदधग' इत्यादिनोक्तम्‌ ॥ 
इति लिच्छाभूकस्त्वाधिकरणम्‌ ॥ 





पर्वविकल्पाधथिकरणम्‌ ॥ २०॥ 
पर्वविकल्पः प्रकरणात्स्यात्क्रिया मानसवत्‌ । ३ । ३ । ४४ ॥ 
'मनश्चितो वाक्चितः प्राणयितः' इत्यादिसांपादिकाग्नीनाम्‌ “असद्रा 
टुदमग्र आसीत्‌ इत्यादिना पूर्वप्रकूतेष्टकचिताग्निशेषिभूतक्रियामयक्रत्व- 
नुप्रवेशः स्यात्‌ । एषामग्नित्वेनेष्टकचिताग्निना विकल्पः । द्वादशाहाडग- 
भूतमानसग्रहवदेषां मानसानामपि क्रियामयक्रत्वत्वं न विरुद्धम्‌ ॥ 


अतिदेजाच्च । ३। ३। ४५ ॥ 
तेषामेकेक एव तावान्‌ यावानसौ पूर्वः" इतीष्टकचिताग्निकार्याति- 
देशाच्च तदच्छत्वम्‌ ॥ 


विद्यैव तु निर्धरिणादर्शनाच्च । ३। ३।४६ ॥ 
विद्ैवेते; विद्यामयक्रत्वदभूता इत्यर्थः । साम्पादिकाग्नित्वेनेषा 
विद्यामयत्वे सिद्धेऽपि ते हैते विद्याचित एव' इति निर्धारणं हि विद्यामय- 
रत्वन्वयेनः विद्यामयत्वख्यापनाय । दृश्यते चात्र विद्यामयः क्रतुः "मनसे 


~-------,--- (= 
~ 9 


१. म्बम्‌ - हति नास्ति. क. २. क्रत्वदात्वे. क. ३. मनसवेतेुः क. 

न वाधः। ३।३।२४५॥ 
"ते हैते विद्याचित एव । विद्यया हवेत एवंविदश्चिता भवन्ति इति श्रुत्या 
वाक्येन, चावगतप्विद्यामयक्रत्वन्वयस्य दुर्बलप्रकरणेन न बाधः ॥ 


अनुखन्धादिभ्यः प्रज्ञान्तरपुथक्त्ववद दृष्टश्च 
तदुक्तम्‌। ३। ३।४८ ॥ 

'मनसेषु" ग्रहा अगृह्यन्त इत्यादिक्रत्वनुबन्धेः ' ते हैते विद्याचित एवः 
इति श्रुत्यादिभिश्चात्र विद्यामयक्रतुविधिः कल्प्यत इति । दहरविद्यादीनां 
क्रियामयत्वात्पुथक्त्ववदस्यापि विद्यामयक्रतोः सानुबन्धैः पृथक्त्वमवगम्यते! 
दृष्टश्चानुवादरूपेऽपि विधिः 'यदेव विद्यया करोति इत्यादौ । तदुक्तम्‌ - 
"वचनानि त्वपूर्वत्वात्‌ इति ॥ 


न सामान्यादप्युपलव्थे्मत्युवन्न हि लोकापत्तिः । ३ । ३ । ४९ ॥ 


'तेषामेकंकं एव तावान्‌ यावानसौ इतीष्टकयिताग्नि- 
फलसामान्येनातिदेशः; इष्टकचिताग्नेः स्वक्तुद्भारेण यत्फलं तदेवेषां 
विद्यामयक्रत्वनुप्रवेशेन फलमिति; न पुनरिष्टकचिताग्निदेशत्वमप्येषामिति । 
कंनापि सामान्येनातिदेशोपलब्धेः; यथा स एष एव मृत्युर्य एष एतस्मिन्मण्डले 
पुषः" इति सर्वहरत्वमात्रेण । न हि तत्र मण्डलपुरुषस्य मृत्युदेशत्वम्‌ ॥ 


परेण च शब्दस्य ताद्विध्यं भूयस्त्वात्वनुदन्थः। ३। २ । ५० ॥ 

परेण च ब्राह्मणेनास्य मनश्चिदादिष्वाचिनः शब्दस्य 
विद्यामयप्रतिपादकत्दमभ्वगम्यते । “अयं वाव लोक एषोऽग्निश्चितस्तस्याप 
एव' इत्यादिना पृथक्फला विद्यैव विधीयते । क्रियाप्रकरणे अग्निरहस्ये 
मनश्यदादीनामनुबन्धस्तु सम्पादनीयानामग्यदगानां भूयस्त्वात्‌ ॥ 

इति पूर्वविकिल्पाधिकरणम्‌ ॥ 

९. समभिष्याहाररूपवाव्यप्रमाणेनेत्यर्थः. २. अवगतविद्यामय. क्ट. 
३. मनसैषु - हृति नास्ति. क.घ.च. ४. मनड्वितादि. क्ट. 
९५. विद्यामयप्र्तिपादित्दम्‌ , छ, 

अरीरेभावधिकरणम्‌ ॥ २१॥ 
एक आत्मनः अरीरे भावात्‌ । ३ । २ ।५१ ॥ 
शरीरे वर्तमानत्वादुपासितुः, तस्य च कर्तृत्वभोक्तत्वादिस्वरूपत्वात्‌ 
तथावस्थिततस्यात्मतया परविद्यासु परमात्मोपास्य इत्येके मन्यन्ते ॥ 


व्यतिरेकस्तद्‌भावभावित्वान्न तृपल्थ्वत्‌ ¦ ३ । ३ ; २ ५ 
नैवं यत्‌ कर्तृत्वादिःस्वरूपस्येवोपासितुरात्मतया परमात्माऽनुसन्धेय 
इति; अपि तुपासितुः सांसारिकस्वभावान्मुक्तस्वरूपस्य यो व्यतिरेकोऽपहत्- 
पाप्मत्वादिगुणकत्वरूपः सोऽनुसन्धेयः, तथाऽनुसन्धानभावभावित्वात्‌ः 
तत्स्वरूपोपलब्धेः । यथावस्थितस्वरूपव्रह्यानुसन्धानभाविनी हि ब्रह्मोपलब्धिः; 
तद्वत्‌; यथाक्रतुरस्मिन्‌ लोके पुरुषः इत्यादिश्रुतेः ॥ 
इति शरीरेभावाधिकरणम्‌ ॥ 


अच्छयावदद्धािकरणम्‌ ॥ २२॥ 
अद्छावदद्धास्तु न आखासु हि प्रतिवेदम्‌ । ३।३।५३ ॥ 


उदगीथादिक्रत्वद्गाश्रया उपासनाः, यासु शाखासु श्रयन्ते, तास्वेव कार्याः, 
इति न ह्यस्ति नियामकम्‌ । अत उद्गीधानुबन्धित्वात्‌ प्रतिशाखं कार्याः ॥ 


मन्प्रादिवद्राऽविरोधः। ३। ३। ५४ ॥ 
वाशन्दोऽव्धारणे । यथा क्रत्वङ््गभूतानां मन्त्राणामेकंकशाखागता- 
नामपि सर्वश्ाखागतक्रत्वन्वयेनाविरोधः, तद्वदिहापि ॥ 
इति अख्छाददद्धाविकरणम्‌ ॥ 


भूमज्याशस्त्वाथिकरणम्‌ ॥ २३ ॥ 


भूम्नः कुतुकञ्ज्वायस्त्वम्‌ ; तथाहि दर्शयति । ३। ३।५९५ ॥ 
वैश्वानरविद्यायां त्रैलोक्यश्चरीरतयोपास्यस्य स्वलोकादिपृथिव्यन्तानां 


वैश्वानरात्मनो मूर्धादिपादपर्यन्ताभ्वयवत्वमभिधाय “यस्त्वेतमेवं प्रादेश- 


९. कर्तृत्वभोकतृत्वादि. क. २. सदभावभावित्वात्‌ ग.च. ३. नेहास्ति. ग. 
४. कत्वन्वयेनाविरोधः. छ. ५. मूर्धादिपादान्तानाम्‌ . क. 

मात्रमभिविमानमात्मानं वैश्वानरमुपास्ते स सर्वेषु लोकेषु इत्यादिना ब्रह्मानुभवः 
फलं चाभिहितम्‌ । तत्र॒ मूर्धाद्यवयवोपासनात्‌ भूम्नः समस्तोपासनस्य 
ज्यायस्त्वं प्रामाणिकत्वमस्ति, तत्रैव ब्रह्मानुभवफलाभिधानात्‌। तत्रावयवो- 
पासन, तत्र तत्र फलकीर्तनं च, क्रताविव दष्टव्यम्‌। यथा'वेऽवानरं द्रादशकपालं 
निर्वपित्पुत्रे जाते' इत्युक्त्वा यदष्टाकपालो भवति' इत्यादौ । तथा 
समस्तोपासनस्यैव श्रैष्ठ्यं दर्शयति श्रुतिः दिवमेव भगवो राजन्‌ 
इत्यवयवोपासनेऽभिहिते “मूर्धा ते व्यपतिष्यद्यस्मान्नागमिष्यः' इत्यादिनाऽनर्थ 
ब्रुवती ॥ 


इति भूमज्यायस्त्वाधिकरणम्‌ ॥ 


जब्दादिभेदाधिकरणम्‌ ॥ २४॥ 
नाना शब्दादिभेदात्‌। ३। ३।९५६ ॥ 
सद्विद्याभूमविद्यादीनां ब्रह्मण एकस्यै वोपास्यत्वे तत्प्राप्तेरेव 
फलत्वेऽप्युपास्यत्वप्रकारभेदाद्विद्याभेदः । प्रकारभेदश्च शब्दान्तराद्यनुबन्ध- 
भदादवगम्यते । पूर्वकाण्डोदितमपि ज्ञानस्याविधेयत्वं ब्रुवता निरसनायेदं 


पुनरारब्धम्‌ ॥ 
इति शब्दाधिभेदधिकरणम्‌ ॥ 


विकल्पाधिकरणम्‌ ॥ २५॥ 
विकल्पोऽविशिष्टफलत्वात्‌। ३। ३।५७॥ 
एकस्मिन्नुपासके सर्वास परविद्यानां विकल्पः, अपरिच्छिन्नानन्दरूप- 
बरह्मानुभवफलस्याविशिष्टत्वात्‌ ॥ 


काम्यास्तु यथाकामं समुच्चीयेरन्‌ न वा, 
पूर्वहेत्वभावात्‌। ३। ३।५८ ॥ 
ब्रह्मव्यतिरिक्तविद्याफलस्य परिमितत्वात्‌ भूयस्त्वपक्षया समुच्चयः 
सम्भवतीति यथाकामं समुच्चीयेरन्‌ , विकल्पेरन्‌ वा ॥ 


इति विकल्पाधिकरणम्‌ ॥ 

यथान्रयभावाधिकरणम्‌ ॥ २६ ॥ 
अ्छेषुं यथाश्रयभावः । ३।३।५९॥ 
उद्गीथमुपासीत" इत्युदगीथाद्यङगेष्वाभ्रितानामुद गीथादिवत्‌ 
क्रत्वडगभाव एव । गोदोहनादिवत्‌ स्ववाक्ये फलान्तराश्रवणादुद्गीथादि 
संबन्धितया क्रत्वडराभावो न विरुध्वत इति ॥ 


शिष्टेश्च । २।३।६०॥ 
"उद गीयमुपासीतः' इति विधेः “यदेव विद्यया करोतिः इत्यत्र 
विध्यभावाच्चाङ्गभावो न विरुद्धः ॥ 


समाहारात्‌। ३।३।६१॥ 
-उदगीथमनुसमाहरति' इति वेदनहानावन्येन" समाधानं नुवत्‌ 
वेदनस्याङ्गतां दयोतयति ॥ 


गुणसाधारण्यश्रुतेऽच । ३।२। ६२ ॥ 


प्रकतोपासनस्यैव “ओमित्याश्रावयत्योमिति शंसत्योमित्युदगायति' इति 
सर्वत्र संचरतः प्रणवस्य गुणत्वेनोपासनस्यापि संचारादुपासनोपादाननियमो 
गम्यते । अतः पूर्वोक्तोपादानानियमो न सम्भवति ॥ 


न वा तत्सहभावाश्रुतेः । ३। २ । ६३ ॥ 
नेतत्‌; अङ्गभावाश्रुतेः । अङ्गभावो हि सहभावः । यदेव विद्यया करोति 
तदेव वीर्यवत्तरम्‌ इति फलान्तरसाधनतया अवगतस्योपासनस्याङ्ग- 
भावासम्भवात्‌; 'उदगीथमुपासीत' इत्युदगीथाश्रयतामात्रप्रतिपादनात्‌ ॥ 


९. अन्येन - इति नास्ति. ग.घ च. 

दर्शनाच्च । ३।२३।६४ ॥ 

¶एवंविद्ध वै ब्रह्मा यज्ञं यजमानं सर्वाश्चर्त्विजोऽभिरक्षति' इति ब्रह्मणो 
वेदनेन सर्वरक्षणं नुवेती श्रुतिरुद गातुप्रभृतीनां वेदनस्यानङःगतां 
दर्शयतीत्युपादानानियमः, सिद्धः ॥ 

इति यथात्रयभावाधिकरणम्‌ ॥ 


इति श्रीभगवद्रामानुजविरचिते वेदान्तसारे 
तृत्तीयस्याध्यायस्य तृतीयः पादः ॥ 


१. उपासनोपादानानियमः. छ. 

तृतीयाध्याये चतुर्थः पादः 


पुरुषा्थाधिकरणम्‌ ॥ ९ ॥ 
पुरुषार्धोऽतः अन्दादिति गदराक्णः । ३ । 8 । ९ ॥ 
"विद्यातः पुरुषार्थ ' इति भगवान्‌ बादरायणो मेने । ब्रह्मविदाप्नोति परम्‌ "यो 
वेद ... ... सोऽश्नुते सर्वान्‌ कामान्‌ सह › इत्यादिशब्दात्‌ ॥ 


यथाऽन्येष्विति जमिनिः । ३ ।४।२ ॥ 
"तत्त्वमसि इत्यादिसामानाधिकरण्येन कर्मसु कर्तुरेव ब्रह्मत्वावगसात्‌, 
तद्वेदनत्य तत्संस्कारतया कर्मशेषत्वात्‌, द्रव्यादिष्विव फलश्रुतिरर्थवादः ॥ 


आचारदर्शनात्‌ । ३।४।३॥ 
अश्वपतिः केकयो ब्रह्मवित्‌ यक्ष्यमाणो ह वे भगवन्तोऽहम्‌ इत्यादौ 
ब्रह्मविदः कर्मप्रधानाचारदर्शनात्‌ विद्या कर्माडगम्‌"॥ 


तच्छृतेः । ३।४।४॥ 
"यदेव विद्यया करोति इति श्रत्येव विद्यायाः कर्मसु विनियोगात्‌, यत्करोति 
तद्विद्ययेति हि श्रुतिः । यद्िद्यया साधनभूतया कर्म करोति तत्कर्म 
वीर्यवत्तरमिति वा ॥ 


। ३।४।५॥ 
“तं विद्याकर्मणी समन्वारभेते इति विद्याकर्मणोरेकस्मिन्‌ पुरुषे 
साहित्यदर्शनाय्च विद्या कर्माङ्गम्‌ ॥ 


तट्रतो विधानात्‌ । ३।४।६॥ 
'आचार्यकूलाद्रेदमधीत्य अभिसमावृत्य कुटुम्ब इत्यादावर्थज्ञान- 
पर्यन्ताध्ययनवतः कर्मविधानाच्च । अध्ययनं हयर्थज्ञानपर्यन्तम्‌ ॥ 


९. विद्या कर्मदम्‌ - इति नास्ति. क.छ. 

नियमात्‌। ३।४।७॥ 
"कुर्वन्नेवेह कर्माणि जिजीविषेच्छतं समाः इत्यात्मविदो, जीवस्य 
कर्मसु विनियोगाच्च ॥ 


अधिकोपदेशात्तु बादरायणस्येवे तहर्शनात्‌। ३।४।८ ॥ 

नविद्याकर्माद्गम्‌ अपितुविद्यात्तःपुरुषार्थ इत्येवमेव भगवतो बादरायणस्य 
मतम्‌; कर्तुः परत्यगात्मनोऽर्थान्तरभूतस्येव वेद्यत्तयोपदेशात्‌। तत्कथम्‌"? वहू 
स्यां प्रजायेयेति' स कारणं करणाधिपाधिपः इत्यादिवाक्येषु वेद्यस्याधिकत्व- 
दर्शनात्‌ ॥ 





तुल्ये तु दर्शनम्‌। ३।४।९॥ 

विद्यायाः प्राधान्येऽपि तुल्यमाचारदर्शनम्‌ । ऋषयः कावषेयाः किमर्था 
वयमध्येष्यामहे" इत्यादौ ब्रह्मविदां कर्मत्यागो हि* दृश्यते । अनुष्ठानं तु 
फलाभिसंधिरहितस्य विद्याङ्गत्वेन । त्यागस्तु फलाभिसंधियुक्तस्येति न 
विरोधः| 

असार्वत्रिकी । ३।४। १० ॥ 

"यदेव विद्यया करोति इति न सार्वत्रिकी विद्योच्यते, यदेव विद्यया इति 
प्रसिद्धवन्नर्दशात्‌ । प्रसिद्धिश्चोदगीधविद्यायाः । "यदेव विद्यया करोति तदेव 
वीर्यवत्तरं भवति इति प्रकृतोदगीथविद्यायुक्तस्य कर्मणो हि वीर्यवत्तरत्व- 
साधनभावो विधीयते ॥ 


विभागः शतक्त्‌। ३।४।९९॥ 
“तं विद्याकर्मणी समन्वारभेते इति विद्याकर्मणोर्भिननफलत्पेन त्वस्मै 
फलायान्वेतीति विभागः। यथा क्षत्ररत्नविक्रयिणे शतद्भयमन्देति इत्यत्र षत्रार्थ 
शतं, रत्नार्थं शतमिति ॥ 


१. इत्यादावात्मविदः च. २. कथम्‌. घ. ३. हि - इति नास्ति. च. 


पुरुषार्थाधिकरणम्‌ ` 115 
अध्ययनमाघ्रक्तः। ३।४।२१२२॥ 
वेदमधीत्य इत्यध्ययनमात्रवतः कर्मविधानात्‌ न विद्या कर्माङ्गम्‌ । 
अध्ययनविधिर्हक्षिरराशिग्रहणमात्रे पर्यवस्यतीत्युक्तम्‌ । अर्थावबोध- 
पर्यन्तत्वेऽप्यर्थज्ञानादैर्थाभ्तरभूता विद्यात्‌ उपासीतं इति विहिता विद्या 
परत्ययावत्तिरूपा ॥ 


नाविशेषात्‌ । ३।४।१३॥ 


कर्वन्नेवेह कर्माणि इत्यत्र स्वतन्त्रे कर्मणि विद्वदायुषो विनियोग इति 
विशेषहेत्वभावात्‌ 'ईशावस्यमिदं सर्वम्‌! इति प्रकरणाच्च विद्याङ््गभूतमेव च 
तत्कर्मेति ज्ञायते । अतो म विद्या कर्मद्िगम्‌ ॥ 


स्तुत्तयेऽनुमतिर्वा । ३। ४। ९४ ॥ 


विद्यास्तुतये कर्मानुमतिरवा । विद्यामाहात्म्पात्‌ सर्वदा कर्म कुर्वन्नपि तेर्न- 
लिप्यत इति हि विद्या स्तुता स्यात्‌ । न कर्म लिप्यते नरे' इति च वाक्यशेषः ॥ 


कामकारेण चैके । ३।४। ९५॥ 
किं प्रजया कर्ष्यामः' इत्यादिना कामकारेण गार्हस्थ्यत्यागमधीयत 
एके । अतश्च विद्यैव प्रधानभूता ॥ 


उपमर्दं च। २।४।१६॥ 
विद्यया सर्वकर्मोपमर्दः चाधीयते क्षीयन्ते चास्य कर्माणि तस्मन्‌ दृष्टे 


परावर" इत्यादिना ॥ 


ऊर्ध्वरेतस्सु च शब्दे हि । ३।४। ९७॥ 
ऊध्वतस्स्वाश्रमेषु विद्यादर्शनात्‌ तेषु चग्निहोत्राद्यभावानन विद्या 
कर्माङ्गम्‌। ते चाश्रमाः सन्त्येव। श्रयो धर्मस्कन्याः" इति वैदिकं हि शब्दे 
दृश्यते ॥ 
१. मर्दनं .क 

परामर्शं जैमिनिरचोदनाच्चापवदति हि । २।४।१८ ॥ 

त्रयो धर्मस्कन्धाः" इत्यत्र चोदनाभावादुपासनस्तुत्यर्थमनुवादमेवेति 
जैमिनिर्मेने । वीरहा वा एष देवानां योऽग्नमुद्रासयते इत्यपवदति 
चाश्रमान्तरम्‌ ॥ 


अनुष्ठेयं बादरायणः साम्यश्चतेः। २।४। १९॥ 


गृहस्थाश्रमवदाश्रमान्तरमप्यनुष्ठेयमिति बादरायणमतम्‌, "त्रयो 
धर्मस्कन्धाः" इति सर्वाश्रमसाम्यश्रतेः ॥ 


विधिर्वा धारणक्त्‌। ३।४।२०॥ 
उपरि हि देवेभ्यो धारयति इत्यप्राप्तत्वेन यथा विधिः, तद्वत्‌ ॥ 


इति पुरुषार्थाधिकरणम्‌ ॥ 


स्तुतिमाघ्राधिकरणम्‌ ॥ २ ॥ 
स्तुतिमाध्रमुपादानादिति चेन्नापूर्वत्यात्‌ । ३ । ४ ।२१॥ 
उद्गीथादिषु रसतमत्वादिदृष्टिविधिर्नं सम्भवति; इयमेव जुहूः स्वर्गो 
लोक आहवनीयः इतिवत्‌ कर्माडगभूतोद्गीथाद्युपादाय तस्य रसतमत्व- 
वचन, तत्स्तुतिमात्रमिति येत्‌ , नैतत्‌। जुहवादिविधिवदुदगीथादिविधेरत्रा- 
सन्निधानात्‌ । रसतमत्वादेश्चाप्राप्तत्वाद्रसतमत्वादिदृष्टिविधिरेव ॥ 


भावशब्दाच्च । ३।४।२२॥ 
उद्गीथमुपासीत इति विधिप्रत्ययाच्च ॥ 
इति स्तुतिमात्राधिकरणम्‌ ॥ 


१. इत्यादौ. च. 

पारिष्लावाधिकरणम्‌ ॥ ३ ॥ 
पारिप्लवा्थां इति चेन्न विशेष्तत्वात्‌। ३।४।२३ ॥ 
वेदान्तेषु तत्तद्विद्यारम्भेऽधीताः प्रतर्दनो ह वैः इत्याद्याख्यायिकाः 
पारिप्लवार्थाः, ' आख्यानानि शंसन्ति इति तत्र विनियोगादिति चेत्‌. न तत्रैव 
"मनुर्वेवस्वतः' इत्याद्याख्यानानां विशेषितत्वात्‌ तेषामेव तत्र विनियोगः ॥ 


तथा चेकवाक्योपवन्थात्‌। ३।४।२४॥ 
विद्याविधिनेकवाक्यत्वाच्च सोऽरोदीत्‌ इत्यादिवत्‌ विद्या्तुत्यर्था एताः ॥ 


इति पारिप्लवाधिकरणम्‌ । 


अग्नीन्धनाधिकरणम्‌ ॥ ४ ॥ 
अत एव चाग्नीन्धनाद्यनपेक्षा । ३।४। २५ ॥ 
ऊध्वितसाम्‌ एतमेव प्रव्राजिनो लोकमिच्छन्तः प्रव्रजन्ति इत्यादिश्रुतेरेव 
तेषां विद्यावत््वात्‌ तेष्वाशधानाद्यनपेक्ा विद्या ॥ 


इति अग्नीन्धनाधिकरणम्‌ । 


सवपिक्षाधिकरणम्‌ ॥५॥ 
सवपिक्षा च यज्ञादिश्ुतेरश्वकत्‌। ३। ४। २६ ॥ 
कर्मवत्सु गृहस्थेष्वग्निहोत्रादिसर्वकमपिक्ना विद्या, (ब्राह्मणा विविदिषन्ति 
यज्ञेन दानेन तपसाऽनाशकेन इत्यादिश्रुतेः । यथां चाश्वो गमनसाधनभूतोऽपि 
स्वपरिकरबन्धापेक्षो गमने । ऊर्ध्वरेतस्सु च स्वाश्रमकमपिश्षा ॥ 


इति सवपिक्षाधिकरणम्‌ । 


अमदमाद्यधिकरणम्‌ ॥ ६ ॥ 
शमदमादयुपेतः स्यात्तथापि तु तद्विधेस्तदङ्गतया 
तेषामप्यवश्यानुष्ठेयत्वात्‌। २। ४ । २७ ॥ 


गृहस्थो विहितकर्मव्यापृतोऽपि शान्तो दान्तः" इत्यादिना 


१. तेष्वेव. क. 

शमदमादिविधेस्तद्युक्तः स्यात्‌। विद्यानिष्पत्तये शमदमादीनामवश्यानुष्टेयत्वात्‌; 
शान्त्युपरतिप्रभृतिभिर्विना विद्यानिष्पत्त्यनुपपत्तेः, ॥ 

इति अमवमाद्यधिकरणम्‌ ॥ 


सर्वान्नानुमत्यधिकरणम्‌ ॥ ७ ॥ 
सवन्निनुमतिशच प्राणात्यये तददर्शनात्‌ । ३।४।२८ ॥ 
प्राणविद्यानिष्ठस्य नह वा एवंविदि किंचनानन्नं भवति इति 
सर्वान्नानुमतिर्न सर्वदा; अपितु प्राणात्ययापत्तावेव । अतिशयितशक्ते- 
ब्रह्यविदोऽप्युच्छिष्टभक्षणादिः प्राणात्ययापत्तावेवेति दर्शनात्‌ ॥ 


अबाधाच्च । ३।४।२९॥ 
आहारशुद्धौ सत्वशुद्धिः' इत्याहारशुद्धिविधेरबाधाच्च प्राणसंशय एव ॥ 


अपि स्मर्यते। ३।४।३०॥ 
प्राणसंशयमापन्नो योऽन्नमत्ति यतस्ततः इत्यादिना स्मर्यते च 
प्राणसंशये एवेति ॥ 


शब्दश्चातोऽकासकारे । ३।४।३९ ॥ 
तस्माद्ब्राह्मणः सुरां न पिबेत्‌ इति कामकारनिवृत्तिशब्दश्चात एव; यतः 
प्राणसंशय एव सर्वान्नानुमतिः ॥ 


इति सर्वान्नानुमत्यधिकरणम्‌ । 


विहितत्वाधिकरणम्‌ ॥ ८ ॥ 
विहितत्काच्चाश्रमकमपि। ३।४।३२ ॥ 
यज्ञादिकर्म "यावज्जीवमग्निहोत्रम्‌ः इत्यादिना विहितत्वात्‌ 
विद्यारहितकेवलाश्रमिणामप्यनुष्ठेयम्‌ ॥ 
१. विद्योत्पत्यनुपपत्तेः . ध. 

सहकारित्वेन च । ३।४। ३३ ॥ 
(तमेतं वेदानुवचनेन इत्यादिश्रतेर्विद्याङ्गतया विधर्विद्यासहकारित्वेन 
विदुषा चानुष्ठेयम्‌ ॥ 


सर्वथापि त एवोभयलिङ्गात्‌ ३।४।३४॥ 


उभयत्र विनियोगेऽपि यच्नादयस्तं॒एव, उभयत्र प्रत्भित्नानास्या- 
ल्लिङ्गात्‌। कर्मस्वरूपेक्येऽपि विनियोगपृथक्त्वेन न विरोधः ॥ 


अनभिभवं च दर्शयति । ३ । ४। ३५ ॥ 
धर्मेण पापमपनुदति इति विद्योत्पत्तिप्रतिबन्धकपापनिवर्तनेन विद्याया 
अनभिभवं कर्मानुष्ठानकार्य च दर्शयति ॥ 
इति विहितत्वाधिकरणम्‌ ॥ 


विधुराधिकरणम्‌ ॥९॥ 
अन्तरा चापि तु तददुष्टेः । ३।४।३६॥ 
आश्रमानन्तरा वर्तमानोऽपि विधुरादिरनाश्रमी । तस्यापि 
विद्याधिकारोऽस्ति, रैक्वादिष्वनाश्रमिषु ब्रह्मविद्याधिकारदर्शनात्‌ ॥ 


अपि स्मर्यते। ३।४। ३७॥ 
अनाश्रमिणोऽपि जपादिना विद्यानुग्रहः स्मर्यते जप्येनापि च ससिध्येत्‌ 
इति ॥ 


विशेषानुग्रहश्च । ३।४। २८ ॥ 
आश्रमानियतयर्मविशेषेण विद्यानुग्रहश्च श्रुयते । तपसा ब्रहमचर्येण श्रद्धया 
विद्यया चात्मानम्‌' इत्यादिना ॥ 


अतस्त्वितरज्ज्यायो लिङधनाच्ख । ३।४।३९॥ 
अनाश्रमित्वादाश्रमित्वं ज्यायः, धर्मभूयस्त्वात्‌ “अनाश्रमी न तिष्ठेनु' इति 


स्मृतेशच ॥ 
इति विधुराधिकरणम्‌ ॥ 

तदभूताधिकरणम्‌ ॥ १०॥ 
तदभूतस्य तु नातदभावो जैमिनेरपि 
नियमत्तदूपाभावेभ्यः। ३ । ४।४०॥ 
नैष्ठिकादिनिष्ठस्य प्रच्युत्यः स्थितिर्न सम्भवत्येव, नियमात्‌ 
तदूपनिवृत्तिभ्यः । यथा नियच्छन्ति हि “अत्यन्तमात्मानमायार्थकुलेऽवसादयन्‌ 
इति अरण्यमियात्ततो न पुनरेयात्‌ इति च संन्यस्याग्निं न पुनरावर्तयेत्‌ इति 
च । अतस्तेषां प्र्युत्य स्थित्यभावाद्विद्यानधिकारः । जैमिनेरप्येवम्‌ ॥ 


न चाधिकारिकमपि पतनानुमानात्तदयोगात्‌ । ३।४।४९ ॥ 

अवकीर्णिपशुश्च तद्रत्‌' इत्यधिकारलक्षणोक्त प्रायशिचत्तमपि तस्य न 
संभवति, तस्य प्रायश्चत्तानधिकारस्मृतेस्तदसंभवात्‌। आरूढो नैष्ठिकं धर्मम्‌ 
इत्यारभ्य प्रायश्चित्तं न पश्यामि इत्यादिस्मृतेः ॥ 


उपपूर्वमपीत्येके भावमशनवत्तदुक्तम्‌। ३।४।४२॥ 


उपपातकत्वात्‌ प्रायशरिचत्तमेके मध्वशननिषेधतत्प्रायश्चित्तवदिति । 
तदुक्तम्‌ - "उत्तरेषां चेतदविरोधि' इति ॥ 


वहिस्तूभयथापि स्मृतेराचाराच्च । ३।४।४३ ॥ 


उपपातकत्वेऽप्यन्यथापि कर्माधिकारबहिष्कृताएते; तथा स्मृतेः प्रायश्चित्त 
न पश्यामि येन शुध्येत्स आत्महा' इति । शिष्टबहिष्काराय्य ॥ 


इति तवभूताधिकरणम्‌ ॥ 


स्वाम्यधिकरणम्‌ ॥ ११॥ 
स्वामिनः फलश्ुतेरित्यात्रेयः। ३। ४। ४४॥ 


उद्गीथाद्युपासनं यजमानेनानुष्ठेयम्‌; तस्यैव क्रतुवीर्यवत्तरत्वादि- 
फलश्रुतेरित्यात्रेयः ॥ 
१. नेयमिकादिभूतस्य . ग. २. प्रच्युतस्य . ग. ३. तदूपभिवेभ्यः . क. 

आरत्विज्यमित्यौडुलोभिस्तस्मे हि परिक्रीयते । २।४।४९५॥ 
कर्मस्वरूपवत्‌ तदङ्गाश्रयमप्यार्त्विज्यम्‌ । साडगफलसाधन- 
कर्मानुष्ठानाय हि ऋत्विक्‌ परिक्रीयते ॥ 


इति स्वाम्यधिकरणम्‌ ॥ 


सहकार्यन्तरविष्ययिकरणम्‌ ॥ २२ ॥ 
सहकार्यन्तरविधिः पक्षेण तृतीयं तद्भतो विध्यादिवत्‌। ३।४।४६ ॥ 
(तस्माद्‌ ब्राह्मणः पाण्डित्यं निर्विद्य इत्यारभ्य “अथ मुनिः' इत्यत्र 
विद्यावतो" यज्ञादिवत्‌ बाल्यपाण्डित्ययोस्तृतीयं सहकार्यन्तरं मौनं 
विधीयते, पक्षेण प्रकृष्टमननशीले मुनिशब्दप्रयोगात्‌ । विद्याभ्यासरूपं 
मननमिदमप्राप्तमेव ॥ 


कूत्स्नभावात्तु गृहिणोपसंहारः । ३। ४ । ४७ ॥ 
कृत्स्नेष्वाश्रमिषु विद्यासदभावात्‌ः छान्दोग्ये अभिसमावृत्य कुटुम्बे 


इत्यारभ्य “स॒ खल्वेवं वर्तयन्यावदायुषम्‌ इति गृहिणोपसम्हारः सर्वेषां 
प्रदर्शनार्थः । तु्ञब्दो गृहिण एवेति श्छ्कान्यावृत्य्थः ॥ 


मौनवदितरेषामप्युपदेश्ात्‌ । ३।४। ४८ ॥ 


अथ मुनिः" इत्यत्रापि “अथ भिक्षाचर्य चरति' इति पारित्राज्येनोपसम्हारः 
प्रदर्शनार्थः, मौनभिक्षाचर्यवदितराश्रमधर्माणां यज्ञादीनामप्युपदेशात्‌ ॥ 
इति सहकार्यन्तरदिध्यधिकरणम्‌ ॥ 


अनाविष्काराथिकरणम्‌ ॥ १३ ॥ 
अनाविष्कूर्वन्नन्वयात्‌ । २।४।४९॥ 
"पाण्डित्यं निर्विद्य बाल्येन तिष्ठासेत्‌ इति बाल्यमित्यविशेषेणः श्रुतावपि, 
बालकर्म स्वमाहात्म्यानाविष्काररूपं विद्यान्वययोग्यतया विधीयते ॥ 
[ताः इति अनाविष्काराधथिकरणम्‌ ॥ 
१. विद्यावतः - इति नास्ति. क. २. सम्भवात्‌ . च. ३. अविशेषश्रुतावपि. क. 

एेहिकाविकरणम्‌ ॥ १४ ॥ 
एेहिकमप्रस्तुतप्रतिबन्थे तददर्शनात्‌ । ३।४।५० ॥ 


अभ्युदयफलमुपासनं स्वसाधनभूतपुण्यकमनिन्तरमुत्पद्यत इति नायं 
नियमः । प्रबलकर्मान्तरप्रतिबन्धाभावे तदनन्तरम्‌ । प्रतिबन्धे तु तस्मिन्‌ 
समाप्ते ; "तदेव वीर्यवत्तरम्‌ इति प्रतिबन्धाभावे फलदर्शनात्‌ ॥ 


इति एेहिकाधिकरणम्‌ । 


मुद्तिफलाधिकरणम्‌ ॥ १५॥ 
एवं मुक्तिफलानियमस्तदवस्थावधते- 
स्तदवस्थावधृतेः । ३।४।५९ ॥ 
एव मुक्तिफलोपासनस्यापिप्रतिबन्धभावाभावयोरित्यनियमः, प्रतिबन्धाभाव 
एवेति फलोदयावस्थावधुतेः ॥ 
इतिमुक्तिफलाधिकरणम्‌ ॥ 


इति श्रीभगवद्रामानुजविरचिते वेदान्तसारे 
तृतीयस्याध्यायस्य चतुर्थः पादः । 
समाप्तरचाध्यायः ॥ 


नः कः > 

चतुर्थाध्याये प्रथमः पावः 


आवृत्यधिकरणम्‌ ॥ २ ॥ 
अआवृत्तिरसकूदुषदेजात्‌। ४। २। २ ॥ 
ब्रह्मविदाप्नोति परम्‌ इत्यादिषु मोक्षसाधनं वेदनमसक्दावृत्तम्‌ , 
विद्यात्‌ , उपासीत इति विदयुपास्योरुपक्रमोपसंहारयोर्न्यतिरेकेणोपदेशात्‌ ॥ 


लिङ्गाच्च । ४।१।२॥ 
लिङ्ग स्मृतिः । “मां ध्यायन्त उपासते । तेषामहं समुद्धर्ता ' 'तदूपदनत्यवे 
येका संततिश्चान्यनिःस्पृहा । तद्धयानम्‌ इत्यादिस्मृतेश्च ॥ 


इति आवृत्त्यधिकरणम्‌ ॥ 


आतत्मत्वोपासनाधिकरणम्‌ ॥२॥ 
आत्मेति तूपगच्छन्ति ग्राहयन्ति च । ४।१।३ ॥ 

यद्यपि (अधिकं तु भेदनिर्देशात्‌ “अधिकोपदेशात्‌ इत्यादिषु 
प्रत्यगात्मनोऽर्थान्तरत्वं ब्रह्मणः प्रतिपादितम्‌; तथाप्युपासिता अहं ब्रह्मास्मि 
इत्येकोपासीत 1 यतः पूर्वे उपासितारः (त्वं वा अहमस्मि भगवो देवते, अहं वे 
त्वमसि भगवो देवते' इत्यात्मेत्येवोपगच्छन्ति । उपासितुर्थान्तरमपि ब्रह्य 
तानुपासितृन्‌ स्वात्मभूतं ग्राहयन्ति शास्त्राणि 'य आत्मनि तिष्टननात्मनोऽन्तरो 
यमात्मा न वेद यस्यात्मा शरीरं य आत्मानमन्तरो यमयति स त अत्मा 
दृत्यादीनि । यथा "मनुष्योऽहम्‌ इति मनुष्यशरीरस्य स्वात्मप्रकारतेक- 
स्वभावत्तया प्रकारिणि स्वात्मनि मनुष्यशब्दस्य, तदवुद्धेश्च पर्यवसानं, तधा 
स्वात्मनोऽपि परमात्मशरीरतया तत्प्रकारस्वभावत्वेनाहशब्दतदलुद्धयोः 
परमात्मनि पर्यवसानामिति "अहं ब्रह्म इत्येवोपास्यमितिः ॥ 


इति आत्मत्वोपासनाथिकरणम्‌ ॥ 


९. अहं शब्दस्य. घ. छ. २. उपासीतेति. ग. 

प्रतीकाधिकरणम्‌ ॥ ३ ॥ 
न प्रतीके न हि सः। ४।१।४॥ 
मनो ब्रह्मः इत्यादिप्रतीकेः तु नात्मेति ग्रहणम्‌ । न हि तत्र स 
परमात्मोपास्यः। परमात्मदृष्टया हि मनःप्रभृतीनि ॥ 


ब्रहमदृष्टिरुत्कर्षात्‌। ४।१।५॥ 


ब्रह्मण उत्कृष्टत्वात्‌ः तद्दृष्ट्या मन आद्युपासन ह्यभ्युदयाय 
भवतीति ॥ 
इति प्रतीकाधिकरणम्‌ ॥ 


आदित्यादिमत्यधिकरणम्‌ ॥ ४ ॥ 
आदित्यादिमतयश्चाङ्ग उपपत्तेः । ४ । ।६ ॥ 
'य एवासौ तपति तमुदगीथमुपासीत' इत्यादावप्यादित्यादेरेवोत्कष्टत्वात्‌ 
उदगीधादौ तद्दृष्टयः कार्याः ॥ 


इति आवित्यादिमत्यधिकरणम्‌ ॥ 


आसीनाधिकरणम्‌ ॥ ५ ॥ 
आसीनः सम्भवात्‌। ४।१।.७॥ 


आसीनः उपासनं कूर्यात्‌, तस्येवेकाग्रयतासम्भवात्‌ ॥ 


ध्यानाच्च । ४।१।८॥ 
निदिध्यासितव्यः इत्युपासनस्य ध्यानरूपत्वाच्चासीनः ॥ 


अचलत्वं चापेक्ष्य । ४।९।९॥ 
'पुथिव्यादेरचलत्वं चापेक्ष्य “ध्यायतीव पृथिवी' इति प्रयोगात्‌ मनसो 
निश्चलत्वमासीनस्येव ॥ 


१. इत्यादि प्रतीकषु. च. २. प्रभृतीति. ग. ३. उत्कर्षत्वात्‌ . ग. 
४. हि - इति नास्ति. ग. ५. एकाग्रध. छ. 

स्मरन्ति च । ४ । २ । १० ॥ 
उपविश्यासने युंज्यात्‌' इत्यादिना, ॥ 


यत्रैकाग्रता त्राविशेषात्‌ । ४।२।१९॥ 
यत्रैकाग्रता तत्र देशे तत्र काले उपासीत, इति देशकालविशेषाश्रवणात्‌ ॥ 


इति आसीनाक्िकित्मनम्‌ ॥ 


आप्रयाणायिकरणम्‌ ॥ ६ ॥ 
आप्रयाणात्तश्रापि हि दुष्टम्‌ । ४।१।९२॥ 


आप्रयाणादहरहरुपासनं कार्यम्‌, स खल्वेवं वर्तयन्यावदायुषम्‌' इति 
दर्शनात्‌ ॥ 
इति आप्रयाणाधिकरणम्‌ ॥ 


तदधिगमाधिकरणम्‌ ॥ ७ ॥ 
तदधिगम 


तद्भपपदेश्ात्‌। ४। १। २३ ॥ 
उपासने प्रारब्धे तत्सामथ्यदिव पूर्वकृताधनाशः उत्तराधाश्लेषश्च भवति; 
"एवं हास्य सर्वे पाप्मानः प्रदूयन्ते एवमेवंविदि पापं कर्म न श्लिष्यते" इति 
श्रुतेः ॥ 
इति आप्रयाणाधथिकरणम्‌ ॥ 


इतराधिकरणम्‌ ५८ ॥ 
इतरस्याप्येवमसेश्लेषः पाते तु। ४ । १। १४ ॥ 
विदुषः पुण्यस्यापि मोक्षविरोधित्वेनानिष्टफलहेतुष्त्वसाम्यादेवमण्लेष- 
विनाशौ । वृष्ट्यन्नायुरारोग्यादिविद्यानुगुणफलस्य कर्मणः शरीरपाता- 
दू्ध्वमफलत्वम्‌ ॥ 
इति इतराधिकरणम्‌ ॥ 


१. इत्यादि. ग. २. हेतु - इति नास्ति. क. 

अनारब्धकार्याधकरणम्‌ ॥ ९ ॥ 
अनारब्धकार्ये एव तु पूर्वे तदवधेः । ४। ९। १५ ॥ 
विद्याधिगतेः पूर्वकृते पुण्यपापे फलदानायाप्रवत्ते एव विनश्यतः, तस्य 
तावदेव चिरम्‌ इति शरीरपातावधिश्रुतेः ॥ 
इति अनारव्धकार्याधिकरणम्‌ ॥ 


अग्निहोश्राद्यधिकरणम्‌ ॥ १०॥ 
अग्निोभ्र्ि तु तत्काययिष तददर्शनात्‌ । ४। ९। ९६ ॥ 
अग्निहोत्राद्याश्रमकर्म विद्योत्पत्याख्यकाययिवाप्रयाणादनुष्ठेयम्‌ । "तमेतं 
वेदानुवचनेन इत्यादिना विदयोत्पत्तिकार्यत्वं द्याश्रमधर्मस्य दृष्टम्‌ ॥ 


अतोऽन्याऽपि हयेकेषामुभयोः । ४ । ९। ९५७ ॥ 

"तस्य पुत्रा दायमुपयन्ति द्विषन्तः पापकृत्यां सुहृदः साधुकृत्याम्‌ 
इत्यादि वचनस्याग्निहोत्रादे रन्याऽप्यनादिकालप्रवृत्ता साधुकृत्या 
प्रबलकर्मप्रतिबद्धफला उत्तरा वृष्ट्यन्नादिविद्यानुगुणफला प्रतिबद्धा येति 
पर्वोत्तरक्‌तयोरुभयोरप्यस्त्येव विषयः ॥ 


यदेव विद्ययेति हि । ४ ।९।९८ ॥ 
"यदेव विद्यया इत्यत्र फलप्रतिवन्धोऽस्तीति ह्युक्तम्‌ ॥ 
इति इतराधिकरणम्‌ ॥ 


इतरक्षपणाधिकरणम्‌ ॥ ९१ ॥ 
भोगेन त्वितरे क्षपयित्वाथं सम्पद्यते । ४।१।१९ ॥ 
आरब्धकार्ययोः पुण्यपापयोर्यत्फलं तदेकशरीरावसानमनेकशरीरावसानं 
वा भुक्त्वैव तदनन्तरं ब्रह्म प्राप्नोति ॥ 


इति इतरक्षपणाधिकरणम्‌ ॥ 
इति श्रीभगवद्रामानुजयिरचिते वेदान्तसारे 


चतुर्थस्याध्यायस्य प्रथमः पादः ॥ 


नः नैः नैः 

चनुथध्याये द्वितीयः पादः 


वागधिकरणम्‌ ॥ १ ॥ 
वङ्छमनसि दर्शनाच्छग्दाच्च । ४।२। १॥ 
अस्य सोम्य पुरुषस्य प्रयतो वाडमनसि सम्पद्यते इति शब्दात्‌ , 
उत्क्रान्तौ मनसः प्रागेव वाच उपरतिदर्शनाय्व वाङ्मनसि सम्पद्यते युज्यत 


इति ॥ 


अत एव सर्वाण्यनु । ४।२।२॥ 
अतः सर्वन्दरयेर्मनसि सम्पद्यमानैः" इति शब्दात्‌, उपरतिदर्शनाच्च 


वाचमनु सर्वाणीन्द्रियाणि मनसि च सम्युज्यन्ते ॥ 
इति वागधिकरणम्‌ ॥ 


मनोऽधिकरणम्‌ ॥२॥ 
तन्मनः प्राण उत्तरात्‌। ४।२।३॥ 
उत्तरात्‌ मनप्राणे' इति शब्दात्‌ सर्वेन्दरिययुक्तं मनः प्राणे सम्युज्यते 
इति मनोऽधिकरणम्‌ ॥ 


अध्यक्षाधिकरणम्‌ ॥ ३ ॥ 
सोऽध्यक्षे तदुपगमादिभ्यः। ४।२।४॥ 


सः प्राणोऽनन्तरं जीवेन सम्युज्यते, एवमेवेममात्मानमन्तकाले सर्वे प्राणा 
अभिसमायन्ति' इति प्राणस्य जीवोपगमादिश्रुतेः ॥ 
इति अध्यक्षाधिकरणम्‌ ॥ 


भूताधिकरणम्‌ ॥ ४ ॥ 
भूतेषु तच्छूतेः। ४।२।५॥ 


प्राणस्तेजसि इति भूतान्तरसंसृष्टं तेजोऽभिधीयत इति प्राणः भूतेषु 
सम्युज्यते ॥ 

नैकस्मिन्‌ दर्शयतो हि । ४।२।६॥ 
तेजसि इति न तेजोमात्रे, त्रिवृत्करणश्रुतिस्मृतिभ्यां केवलस्य 
तेजसोऽनवस्थानात्‌ ॥ 


इति भूताधिकरणम्‌ ॥ 


आसृत्युपक्रमाधिकरणम्‌ ॥ ५॥ 


समाना चासुत्युपक्रमादमृतत्वं चानुपोष्य । ४ । २ । ७ ॥ 
अर्चिरादिगत्युपक्र मात्प्रागुत्क्रान्तिर्विद्रदविदुषीः समाना, 


विदुषोऽर्चिरादिगत्या ब्रहयप्राप्तिशरुतेः । 
यदा सर्वे प्रमुच्यन्ते कामा येऽस्य हदि स्थिताः। 
अथ मर्त्योऽमृतो भवत्यत्र ब्रह्म समश्नुते ॥ 
इत्यत्रैवामृतत्वब्रहयप्राप्तिवचनं शरीरेन्द्रियादिसम्बन्धमदग्ध्वैवोपासना- 
रम्भभिप्रायमित्यभ्युपगन्तव्यमित्र्थः ॥ 


तदापीतेः ससारव्यपदेशात्‌। ४।२।८॥ 
अर्चिरादिगमनेन ब्रह्मप्राप्तेः पराक्‌ शरीरसम्बन्धव्यपदेशात्‌ 
तदमृतत्वादिवयनमुक्तप्रकारमेव ॥ 


सृक्षमं प्रमाणतश्च तथोपलब्धेः । ४।२।९॥ 
शरीरादुत्करान्तस्यापि सुक्ष्मशरीरमनुवर्तते, अन्यथा गत्यनुपपत्तेः। न 
केवलं गत्यनुपपत्तिमात्रं सूक्ष्मशरीरवत्वे प्रमाणम्‌, चन्द्रमसा सम्वादादि- 
प्रमाणान्तरतश्च सूक्ष्मशरीरवत्वोपलब्धेः "तं प्रति ब्रूयात्‌ सत्यं तूयात्‌ 
इति ॥ 


नोपमर्देनातः । ४ ।२।१०॥ 
अतः उक्ताद्धेतोः अथ मर्त्योऽमृतो भवति इत्यादयमृतत्ववयनं न 
देहसम्बन्धोपमर्दन ॥ 

अस्यैव चोपपत्तेरष्मा । ४।२।११॥ 
अस्य सूक्ष्मशरीरस्य विद्यमानत्वोपपत्तेश्च न तदुपमर्देन । उपलभ्यते 
हयुत्क्रामतो विदुषः सुष्ष्मदेहगुण ऊष्मा । अन्यत्रानुपलम्भान्न स्थुलगुणः ॥ 


प्रतिक्धादिति चेन्न जआारीरात्‌ स्पष्टो हयेकषाम्‌। ४।२। १२५ 
अथाकामयमानो न तस्य प्राणा उत्क्रामन्ति इति विदुष उत्क्रान्ति- 
प्रतिषधादत्रेव साक्षाद्‌ ब्रहमप्राप्तिरिति चेत्‌; नैतत्‌ । विदुषः उत्क्रममाण- 
स्यार्चिरादिकया गमनाय प्राणा न विषलष्यन्त इति ह्युच्यते न तस्य प्राणा 
उत्क्रामन्ति' इति। अयमर्थो माध्यदिनानां पाठे स्पष्टोऽभिधीयते "योऽकामो 
निष्काम आप्तकाम आत्मकामो न तस्मात्प्राणा उत्क्रामन्ति इति ॥ 


स्मर्यते च । ४।२।१३॥ 
विदुषोऽपि मूर्धन्यनाड्या गमनं स्मर्यते च - 
ऊर्ध्वमेकः स्थितस्तेषां यो भित्वा सूर्यमण्डलम्‌ । 
ब्रह्मलोकमतिक्रम्य तेन याति परां गतिम्‌ ॥ इति ॥ 
इति आसूृत्युपक्रमाधिकरणम्‌ ॥ 


परकम्यत्थिकरणम्‌ ॥ ६ ॥ 
तानि परे तथा द्याह । ४।२।९४॥ 
तेजः परस्यां देवतायाम्‌ इति श्रुतेः परदेवतासम्पत्तिरत्क्रममाणस्य 
विश्रमस्थानमिति, तानि भूतानि जीवसम्युक्तानि परदेवतायां सम्पद्यन्ते ॥ 
इति परसम्पत्यधिकरणम्‌ ॥ 


१. अपि - इति नस्ति.च. २. निष्क्रमणम्‌ .च. 

अविभागाधिकरणम्‌ ॥७॥ 
अविभागो वचनात्‌। ४।२। ९५॥ 
परदेवतासम्पत्तिवचनमविभागमात्रपरम्‌ , वाडमनसि सम्पद्यते इति 
सम्पत्तिपदस्येवात्रानुषक्तस्यार्थान्तरपरत्वे प्रमाणाभावात्‌ । मनः प्रभृतिषु हि 
प्रलयासम्भवादविभागमत्रम्‌ः ; 


इति अविभागाधिकरणम्‌ ॥ 


तदोकोऽधिकरणम्‌ ॥ ८ ॥ 
तदोकोऽग्रज्वलनं तत्प्रकाशितद्ारो विध्ासामथ्यत्तिच्छेष- 
गत्यनुस्मृतियोगाच्च हादानुगृहीतः शताधिकया । ४ । २। १६ ॥ 
हार्दपरमपुरषाराधनरूपविद्यासामर्ध्यात्‌ तदडःगगतिचिन्तनेन च, प्रीत- 
परमपुरुषानुगृहीतत्तदनुग्रहतः प्रकाशित्ततदःद्रारो जीवः, शताधिकया 
मूर्धन्यनाडचा गच्छति । तदनुग्रहादेव जीवस्थानमग्रे प्रकाशवद्‌भवति । 
हार्द्ःपरमात्मा परमपुरुषः (तस्याः शिखाया मध्ये परमात्मा व्यवस्थितः 
“सर्वस्य चाहं हदि सन्निविष्टः इति हि श्रुतिस्मृती ॥ 
इति तदोकोऽधिकरणम्‌ ॥ 


रश्म्यनुसाराधिकरणम्‌ ॥ ९ ॥ 
ररम्यनुसारी। ४।२। १७॥ 


'अथेतैरेव रश्िमिभिरू्ध्वमाक्रमते' इति श्ुतेर्वद्रान्‌ रश्म्यनुसार्यव 
गच्छति । निश्यपि रश्मयः सम्भवन्त्येव, निदाघादावृष्मोपलन्धेः } 
हेमन्तेऽनुपलब्धिस्तु हिमाभिभवकृता ॥ 

इति ररम्यनुसाराधिकरणम्‌ ॥ 





१. मात्रपरम्‌ . छ. 

निख्ाधिकरणम्‌ ॥ १२०॥ 
निशि नेति चेन्न सम्बन्धस्य यायद्ेहभावित्वाद 
दर्शयति च । ४।२।१८॥ 
दिवा च शुक्लपक्षश्च इत्यारभ्य "विपरीतं तु गर्हितम्‌ इति 
निशाप्मरणनिन्दनान्निि मृतस्य न ब्रह्मप्राप्तिरिति चेत्‌ , न; कर्मसम्बन्यस्य 
यावदेहभावित्वात्‌ , प्रारब्धस्य यावच्चरमदेहावसानभावित्वाच्च ब्रहप्राप्ति- 
विध्नहेत्वभावात्‌ । दर्शयति च तस्य तावदेव चिरं यावन्न विमोक्ष्येऽथ- 
सम्पत्स्ये इति । निशानिन्देतरपुरुषविषयाः ॥ 
इति निज्ञाधिकरणम्‌ ॥ 


दक्षिणायनाधथिकरणम्‌ ॥ ११॥ 
अतश्चायनेऽपि दक्षिणे । ४।२।१९॥ 


अतः बन्धहेत्वभावादेव* दक्षिणायने मृतस्यापि विदुषो ब्रह्यप्राप्तिरस्त्येव ॥ 


योगिनः प्रति स्मर्येते स्मार्त चेते । ४।२।२०॥ 

“यत्र काले त्वनावृत्तिमावृत्तिं चैव योगिनः † इति न मरणकालः स्मर्यते; 
अपितु योगिनो विद्यानिष्ठान्‌ प्रत्यर्चिरादिका तद्विपरीता चेति एते स्मार्ते 
स्मृतिविषयभूते। स्मर्येते; नैते सुती पार्थ जानन्‌ योगी मुह्यति कश्चन 1 
इति वचनात्‌ ॥ 

दभ्िपायनाधिकरण्यम्‌ ॥ 


इति श्रीभगवद्रामानुजयिरचिते वेदान्तसारे 
चतुथस्याध्यायस्य द्वितीयः पादः ॥ 


१. निशि. घ. २. पुस्षार्थविषया. छ. ३. हेतोः - इत्यधिकम्‌ . च. 

चतुथध्वाये तृतीयः पाठः 


अर्चिरा्धिकरणम्‌ ॥ ९ ॥ 
अर्चिरादिना तत्प्रथितेः । ४।३। ९॥ 
अर्चिरादिनैकेन विद्वान्‌ गच्छति, सर्वासु श्रुतिषु तच्चिहनेस्तत्परत्यभि 
ज्ञानात्‌ ॥ 
इति अर्चिराह्टधिकरणम्‌ ॥ 


वाय्वधिकरणम्‌ ॥ २॥ 
वायुमब्दादविशेषविशेषाभ्याम्‌ ।  । ३ । २ ॥ 

"मासेभ्यः सम्वत्सरं सम्वत्सरादादित्यम्‌ इत्यब्दादित्यर्योर्मध्ये द्वयोः 
प्रकरणान्तरयोरेकत्र देवलोकः श्रुतः; इतरत्र वायुशब्दुः । देवलोकशब्दोः 
देवानां लोक इति वायोरविश्चैषेण वाचकः। वायुशब्दश्च तस्यैव विशेषेण 
वाचक इत्यविशेषविशेषाभ्यां देवलोकवायुशब्दाभ्यां वायुरेक एवाविहितः 
इत्यन्दा-दुर्ध्वमादित्या्पर्वं वायुमेव निवेशयेत्‌ ॥ 

इति वाय्वधिकरणम्‌ ॥ 


वरुणायिकरणम्‌ ॥ ३ ॥ 
तटितोऽधिकरूणः सम्बन्धात्‌ । ४।३।३ ॥ 
तरित्ोऽनन्तरं वरुणो निवेश्यः, मेघोदरवर्तित्वाश््विद्युतो मेषस्थ- 
जलात्मकत्वेन लोकवेदयोर्वरुणस्य विद्युत्सम्बन्धावगमात्‌ ; तदनन्तरमिन्द- 
प्रजापतिपाटक्रमात्‌ प्रबलविशेषाभावाच्च ॥ 


इति वरुणाधिकरणम्‌ ॥ 


१. तत्र. इत्यधिकम्‌. क. २. विहितः. क.छ. ३. मेषोदर वृत्तित्वात्‌ . ग.घ.छ. 

आतिवाहिकािकरणम्‌ ४४ ॥ै 
आतिवाहिकास्तस्लिङगात्‌ । ४ । ३।४ ॥ 
अर्चिराद्यभिमानिदेवताविशेषा विदुषामातिवाहिकत्वेन परमपुरुषनियुक्ता 
इति विज्ञायते । स एनान्‌ ब्रह्म गमयति इति तेष्वेकत्र॒ गमयितृत्व- 
दर्शनाल्लिदगात्‌ ॥ 


वधुतेनैव ततस्तच्छुतेः । ४ । ३ ।५॥ 
"चन्द्रमसो विद्युतं तत्पुरुषोऽमानवः स एनान्‌ ब्रह्म गमयति इति 
ुतेर्वेद्युतपुरुषात्‌ परस्तात्‌, स एव ब्रह्य गमयिता । वरूणेन्दरप्रजापतीनां 
तदनुग्राहकत्वमेव ॥ 


इति आतिवाहिकाधिकरणम्‌ ॥ 


का्यधिकरणम्‌ ॥५॥ 
कारव बादरिरस्य गत्युपपत्तेः । ४।३।६॥ 
कार्यं हिरण्यगर्भमुपासीनानर्चिरादिर्मयति, अस्यैव गत्युपपत्तेः । न हि 
सर्वगतं परं ब्रह्मोपासीनानां गतिरस्तीति बादरि्मने ॥ 


विशेषितत्वाच्च । ४ । ३ ।७॥ 


"तत्पुरुषोऽमानवस्स एत्य ब्रह्मलोकान्‌ गमयति प्रजापतेः सभां वेशम 
प्रपद्ये इति च विशेषितत्वात्‌ हिरण्यगर्भमेव ॥ 


सामीप्यात्तु तद्भषपदेओः । ४।२।८ ॥ 
ब्रह्म गमयति इति ब्रह्यन्यपदेशस्तत्सामीप्यात्‌ । अस्य यो ब्रह्माण 
विदधाति पूर्वम्‌ इति सामीप्यमपि हि'॥ 
कार्यात्यये तदध्यक्षेण सहातः परमभिधानात्‌। ४ । ३।९॥ 
हिरण्यगर्भप्राप्तावप्यपुनरावृत्ति्रुत्यविरोधः । हिरण्यगर्भलोकात्यये 
तदध्यक्षेण सहातः परं गच्छति, ते ब्रह्मलोके तु परान्तकाले परामृतात्परि- 
मुच्यन्ति सर्वे इति श्रुतेः ॥ 


१. परतः. चच. २. हि - इति नास्ति. क. 





134 वेदान्तसारः 


स्मृतेश्च । ४ । ३।९०॥ 


ब्रह्मणा सह ते सवे ` इत्यारभ्य ्रविशन्ति परं पदम्‌' इति स्मृतेश्च ॥ 


परे जेमिनिर्मुख्यत्वात्‌। ४।३।१९॥ 


परमुपासीनानिति जैमिनिः, (ब्रह्म गमयति इति ब्रह्मशब्दस्य तत्रैव 
मुख्यत्वात्‌ ॥ 
दर्शनाच्च । ४।३।९२॥ 
-अत्माच्छरीरात्समुत्थाय पर ज्योतिरुपसम्पद्य इति श्रुतेश्च ॥ 


न च कि प्रत्यभिसंधिः। ४।२३।१३॥ 
प्रजापतेः सभाम्‌ इति प्रत्यभिसन्धिश्च न कार्य, प्रजापतिशब्दस्य पति 
विश्वस्य' इत्यादिश्रुतेः, परस्मिन्‌ एव मुख्यत्वात्‌ । ब्रह्मलोकशब्दश्च 
कर्मधारयवृत््या ततरैवेत्यभिप्रायः। ते ब्रह्मलोके इति तु श्रुतिर्बरह्येवं लोक इति 
परब्रह्मविषयेव । ब्रह्मणा सह ते सर्वे ' इति स्मृतिश्च 'तदुपर्यपि' इति न्यायेन 
चतुर्मुखलोकस्थोपासनविषया ॥ 


अप्रतीकालम्बनान्नयतीति बादरायण उभयथा च 
दोषात्‌ तत्क्रतुश्च । ४।३। ९४॥ 
प्रतीकालम्बना हि नामादिप्राणशचब्दनिर्दिष्टप्रत्यगात्मस्वरूपपर्यन्तं सर्व 
चिदचिद्वस्तुजातं ब्रह्मदृष्ट्या स्वरूपेण वा य उपासते, ते) 
अप्रतीकालम्बनाप्तद्भयतिरिक्ता ये पचाग्निविदो ये च पर ब्रह्मोपासते; 
तान्नयत्यर्चिरादिरिति भगवान्‌ बादरायणो मन्यते । कार्यमिति पक्षे, परमेवेति च 
पक्षे, सकलोपनिषद्विरोधरूपदोषः प्रसज्यते । कार्यपक्षे (्रह्म गमयति' "परं 
ज्योतिरुपसम्पद्य' इत्याद्याः प्रदुप्ययुः। परमेवेति पक्षे ख एवमेतद्विदुर्यचेमेऽरण्ये 
श्रद्धा सत्यमुपासते तेऽर्चिषमभिसम्भवन्ति' इति श्रतिः प्रकुप्येत । कार्यपक्षे 


१. ब्रह्मशब्दस्य - इति नास्ति. छ. २. ब्रह्मणि - इत्यधिकम्‌, छ. ३. उपासीनविषया. ग. 

तत्क्रतुन्यायश्च विरुध्यते । अर्चिरादिना गतानां हि ब्रहयप्रप्तिरपुनरावृतिश्च 
श्रुयते । पचाग्निविदस्तु, प्रकृतिनियुक्तात्मस्वरूपं "य॒ आत्मनि तिष्ठन्‌ 
इत्यादिनावगतढद्यात्मभावमुपासत इति हयप्रतीकालम्बनत्वम्‌ । 
तत्क्रतुन्यायाविरोधश्च । उभयेऽपि हि परिपूर्ण ब्रह्मोपासते मुखभेदेन - 
स्वात्मशरीरक ब्रह्य केचन, ब्रह्मात्मकं स्वात्मानमितरे - इति ॥ 


विशेषे च दर्शयति । ४ । ३।९५॥ 
कार्यमुपासीनानो ब्रहमप्राप्तिव्यतिरिक्तपरिमितदेशकालफलविशेषं च 
दर्शयति श्रुतिः "यावन्नाम्नो गतम्‌ इत्यादिका ॥ 
इति कार्याधिकरणम्‌ ॥ 


इति श्रीभगवद्रामानुजविरचिते वेदान्तसारं 
चतुर्थस्याध्यायस्य तृतीयः पादः ॥ 

चतुथध्याये चतुर्थः पादः 


सम्बधदिभविधिकरणम्‌ ॥ २ ॥ 
सम्पद्याविभविः स्वेनेजब्टात्‌ । ४।४। ९ ॥ 
एक्मेवेष सम्प्रसादोऽस्माच्छरीरात्समुत्थाय परं ज्योतिरुपसम्पद्य 
स्वेनरूपेणाभिनिष्पद्यते' इति सिद्धस्यैव प्रत्यगात्मस्वरूपस्यानादिकर्मणा 
तिरोहितस्य परं ज्योतिरुपसम्पद्याविभाव उच्यते, स्वेन रूपेण इति 
विश्चिष्याभिधानात्‌ ॥ 


मुक्तः प्रतिज्ञानात्‌। ४।४। २ ॥ 
आत्मस्वरूपमात्नस्य प्रागेव सिद्धत्वेऽपि कर्मबन्धविनिर्मुक्ता- 
परिच्छिन्नज्ञानादिस्वरूपस्य हात्राविभवि उच्यते । एतं त्वेव ते 
भूयोऽनुव्याख्यास्यामि' इति जागरिताद्यवस्थातिरोधानविनिर्मुक्तस्येवात्र वक्त- 
व्यतया प्रतिज्ञानात्‌ ॥ 


आत्मा प्रकरणात्‌। ४।४।३ ॥ 
भूयोऽनुव्याख्यास्यामि' इति प्रकृतापहतपाप्मत्वादिगुणक आत्मेति 
प्रकरणादवगम्यते । "य आत्माऽपहतपाप्मा इत्यारभ्य सत्यकामः 
सत्यसङ्कल्पः सोऽन्वेष्टव्यः" इति प्रकृत्य एतं त्वेव ते भुयोऽनुव्याख्यास्यामि 
इत्युक्तम्‌ ॥ 
इति सम्पद्याविर्भावाधिकरणम्‌ ॥ 


अविभागेनदुष्टत्वाधिकरणम्‌ ५२ ॥ 
अविभागेन दटुष्टत्वात्‌। ४।४।४॥ 
आविर्भूतस्वरूपोऽयं मुक्तात्मा स्वात्मशरीरकं परं ब्रह्म स्वात्मनोऽपि 
आत्मतया "अहं ब्रह्मास्मि इत्यविभागेनैवानुभवति, “आत्मेति तूपगच्छन्ति 


सद्धकल्पाधिकरणम्‌ 131 
ग्राहयन्ति चः इति तथारूपोपासनेन' तथाविधस्वरूपस्य दृष्टत्वात्‌ । य 
आत्मनि तिष्ठन्‌ यस्यात्मा शरीरं स त आत्मां तत्त्वमसि इत्यदिशास्त्र- 
सिद्धमेव द्युपासितम्‌ ॥ 
इति अविभागेनदुष्टत्वाधिकरणम्‌ ॥ 


ब्राह्माविकरणम्‌ ॥ ३ ॥ 
ब्राह्मेण जेमिनिरूपन्यासादिभ्यः। ४।४।५॥ 
अस्य स्वरूपाविभविो ब्राह्येणापहतपाप्मत्वादिगुणकस्वरूपेणः । ते हि 
ब्रह्मगुणाः प्रत्यगात्मनोऽपि स्वाभाविका गुणा इति य आत्माऽपहतपाप्मा 
इत्यारभ्योपन्यासादिभ्योऽवगम्यते । त एव जक्षत्क्रीडन्‌ रममाणः 
इत्यादिनोच्यन्ते इति जैमिनेर्मतम्‌ ॥ 


चितितन्माप्रेण तदात्मकत्वादित्यौडुलोमिः । ४ । ४ । ६ ॥ 
विज्ञानघन एव' इत्यवधारणात्‌ विज्ञानमात्रस्वरूप इत्योदुलोमिः ॥ 


एवमप्युपन्वासात्पूर्वभावादविरोध बादरायणः । 2 । ४ । ७॥ 

विज्ञानघन एव' इति स्वप्रकाशस्वात्मस्वरूप इत्यवगतेऽपि "य 
आत्मापहतपाप्मा इत्युपन्यासादिना पूर्वेषामपहतपाप्मत्वादीनामपि 
सद्भावावगमादुभयश्रुत्यवगतोभयस्वरूपस्य परस्परविरोधाभावादूपद्भय 
नान्योन्यपरिहारीत्युभयरूपसमुच्चयं भगवान्‌ बादरायणो मेने ॥ 


इति ब्राह्माधिकरणम्‌ \ 


सङ्कल्पाधिकरणम्‌ ॥ ४॥ 
सञ्कल्पादेव तच्छुतेः। ४।४।८॥ 
'स यदि पितृलोककामः" इत्यादिनावगताः पित्रादयः 'सङकल्पादेवास्यं 
इति श्रुते, सङ्कल्पादेव भवन्ति । यथा परमपुरुषस्य लीलाप्रवृत्तस्य 


१. तथाविधस्वरूपोपासनेन. कख. २. गणक - इति नास्ति. ष. 
३. ्ञात्यावयः क.ग.घ. 

यवसुदेवादयः सङ्कल्पादेव भवन्ति, एवमेव परमपुरुषलीलान्तर्गतस्य 
प्यापि तदुपकरणभूताः पित्रादयः सङ्कल्पादेव भवन्तीत्यर्थः ॥ 


अत एवं चानन्याधिपतिः। ४।४।९॥ 
अत एव “अपहतपाप्मा सत्यसङ्कल्पः" इत्यादिश्रतेर्न कदापि 
क्मधीनोऽयम्‌ ॥ 
इति सङ्धकल्पाधिकरणम्‌ ॥ 


अभावाधिकरणम्‌ ॥५॥ 
अभावं वादरिराह हयेवम्‌। ४।४। ९०॥ 
तस्य देहेन्दरियाद्युपकरणाभावं बादरिमेने । न ह वे सशरीरस्य 
इत्यादिर्हि तदभावमाह ॥ 


भावे जेमिनिर्विकल्पामननात्‌। ४) ४।११॥ 
एकधा भवति' इत्यादिना देहेन्द्रियादिभिर्विविधताश्रुतेः देहाद्युपकरण- 
सद्भावं जेमिनिरमने ॥ 


द्रादशाहवदुभवविध बादरायणोऽत्तः। ४ । ४। ९२ ॥ 
उभयश्रुतेः सशरीरत्वमशरीरत्वं चेच्छातः; यथा द्वादशाहे उभयश्रुतेः 
सत्रमहीनं च भवति ॥ 


तन्वभावे सन्ध्यवदुपपत्तेः । ४। ४। १३ ॥ 


स्वेनेव सुष्टतन्वाद्यभावे स्वप्ने “अथ रथान्‌ रथयोगान्‌ पथः सृजते । 
इति परमपुरुषसृष्टः भोगवत्‌, मुक्तोऽपि परमपुरुषसुष्टैरेव लीलारसं 
भुडःक्ते ॥ 





१ । इष्ट भोगवत्‌ . क. च, 

भवे जाग्रद्रत्‌। ४।४। १४ ॥ 


करणभावे जाग्रत्पुरुषवत्‌ भुङक्ते ॥ 


दावेशस्तथाहि दर्शयति । ४ । ४। १५ ॥ 
पापि स्वप्रभारूपक्ञानव्याप्त्या सर्वानुभवः सिध्यति । 
वालाग्रशतभागस्य इत्यारभ्य स चानन्त्याय कल्पते" इति हि दर्शयति # 


स्वाप्ययसम्पत्योरन्यतरापेक्षमाविष्कूतं हि । ४।४।१६॥ 

प्राजेनात्मना सम्परिष्वक्तो न बाह्यं किचन वेद नान्तरम्‌! इति वेदना- 
भाववयनं सुधुप्तिमरणयोरन्यतरापेक्षमित्युक्तम्‌ । नाह खल्वयमेवं 
सम्प्रत्यात्मानं जानात्ययमहमस्मिः इत्यादिना सुषुप्त्याद वकिचिज्जत्व- 


माविष्कृतं हि ॥ 
इति अभावाधिकरणम्‌ ॥ 


जगद्पापारव्जाधिकरणम्‌ ॥ ६ ॥ 

जगद्भपापारवर्ज प्रकरणादसन्निहितत्वाच्च । ४ । ४ । १७॥ 

अपहतपाप्मत्वादिसत्यसडःकल्पत्वपर्यन्त मुक्तस्य, जगज्जन्मादि- 
कारणत्ववर्जम्‌ । यत्तो वा इमानि भूतानि जायन्ते' इत्यारभ्य तदज्रह्य 
इत्यादिना जगत्सृष्ट्यादि परस्यैवेति प्रकरणादवगम्यते । सुष्टयादिप्रकरणेषु 
मुक्तस्यासन्निहितत्वाच्च । मुक्तस्यातिरोहितस्वमाहात्म्यस्यानवधिकतिशया- 
नन्दपरिपुर्ण्रह्यानुभव एव । ब्रह्मणोऽपि जगद्भयापारो लीलामात्रमिति 
"लोकवत्तु लीलाकवल्यम्‌ इत्युक्तम्‌ ॥ 


प्रत्यक्षोपदेशादिति, चेन्नाधिकारिकमण्डलस्थोक्तेः। ४।४। १८ ॥ 

इमंल्लोकान्‌ कामान्नी कामरूप्यनुसंचरन्‌ इत्युपदेशांज्जगद्भया- 
पारोऽस्तीति चेत्‌; न हिरण्यगरभद्याधिकारिकमण्डलस्थभोगोक्तेः । न हि तत्र 
नियमनं श्रुतम्‌ ॥ 


१. इति - इतिनास्ति. घ च. 

विकारावर्ति च तथाहि स्थितिमाह । ४।४।१९॥ 
विकारासंसुष्टपरिपूर्णपरब्रह्मानुभव एव तस्य सुखम्‌। तथास्य. स्थितिं 
“सो वे सः । रसं ह्येवायं लब्ध्वानन्दी भवति इत्याह ॥ 


दर्शयत्तश्चेवे प्रत्यक्षानुमाने । ४ । ४। २० ॥ 
उक्तमर्थ श्रुतिस्मृती च दर्शयतः । तस्माद्भा एतस्मादात्मन आकारः 
संभूतः एतस्य वा अक्षरस्य प्रशासने इत्यादिका श्रुतिः । स्मृत्तिरपि - अहं 
सर्वस्य प्रभवो मत्तः सर्व परवर्तते इति ॥ 


भोगमाग्रसाम्यलिख्गाच्च ! £ ।४।२१९॥ 
"सोऽश्नुते सर्वान्‌ कामान्‌ सह । ब्रह्मणा विपश्चिता इति ब्रह्यानुभव- 
रूपभोगमात्रसाम्यलिडगाच्च ॥ 


अनावृत्तिः शब्दादनावृत्तिः शब्दात्‌ ॥ २२ ॥ 

स खल्वेवं वर्तयन्‌ यावदायुषं ब्रह्मलोकमभिसम्पद्यते न च पुनरावर्तते 
इति शब्दान्निवृत्तसमस्ततिरोधानः आविर्भतापटतपाप्मत्वादिगुण- 
गणोऽनवधिकातिशयानन्दं परं ब्रह्मानुभवति; न च पुनरावर्तत इति 
निश्चीयते इति सर्व समजसम्‌ ॥ 

इति जगद्वषापारवर्जाधिकरणम्‌ ॥ 


इति श्रीभगवदरामानुजविरचिते वेदान्तसारे 
चतुर्थस्याध्यायस्य चतुर्थः पादः । 
ऊथ्यायश्च समाप्तः । स्त्रे च समाप्तम्‌ ॥ 
अविस्तृताः सुगम्भीरा रामानुजमुनेर्गिरः । 
दर्शयन्तु प्रसादेन स्वं भावमख्िलं दृढम्‌ ॥ 


१. तथाहि. क. 


